

Инджыл

Хысэ и хыбарыр
Лукас кызэриІуэтэжамкІэ

A decorative border with ornate floral and scrollwork patterns in the four corners, enclosing the text.

Үнджыл

Библиер эдзэҕынымкэ Институт

Москва

2009

Инджыл

**Хьисэ и хьыбары
Лукас кызэригуэтэжамкIэ**

Къзэрыфщыхъуар къевегъэхъ хъунуш
Москва 101000 а/я 360
ibt_inform@ibt.org.ru

ISBN 978-5-93943-124-8

© Библиер зэдзэкIынымкIэ Институт, Москва, 2009

Хэзыгъэгъуазэ

Ныбжьэгъу лъапIэхэ!

Инджылыр Тхыгъэ ЛъапIэм (Библием) и зы Iыхъэщ. Инджылым нэмышI, Тхыгъэ ЛъапIэм хыхъащ Мусэ бегъымбарым итхыжа Теурэтыр, нэгъуэщI бегъымбархэм я тхылгхэр, икIи Забурыр. Тхэм цIыху лъэпкыыр гуэныхым къригъэлыну мурадышхуэ зэриIэр а тхылгхэм кыдагъашIэ. Ауэ а мурадышхуэр нэгъэсауэ белджылы къэзыщIыр Инджылырщ.

Адыгэхэм хъэрыпыбзэм кыхэтхауэ къэдгъэсэбэп «Инджыл» псалгъэр нэхъапэу алыджыбзэм (пасэрей грекыбзэм) кыхэкIащ «Евангелион» и фIэщыгъэцIэу. «ХыбарыфI» жиIэу аращ абы кыкIыр. Езы Хысэ Мэсихъ и ущием фIищыжауэ шытащ апхуэдэу. Инджылыр топсэлтыхъ Хысэ и гъащIэмрэ и лэжьыгъэмрэ, Абы цIыхур зыхуригъэджамрэ зыхуиушиямрэ, и IуэхушIафэ телъыджэхэм, Ар зэрылIа щIыкIэмрэ лIахэм къазэрыхэтэджыкIыжамрэ.

Инджылым тхыль тIошIрэ блырэ шызэхуэхъэсащ. Япэ ит тхыльиплIым Хысэ Мэсихъ и дуней гъащIэр кыауэтэж. Ныбжьэгъу лъапIэ, иджыпсту пIэщIэлъ тхылыр а тхыльиплIым ящыщ зыщ. Ар ди эрэм и япэ лIэщIыгъуэм и еIуанэ Iыхъэм Лукас итхыжаш. ЩIалэ ныбжьым читам Лукас щIэныгъэ куу игъуэтауэ шытащ, дохутыр IэщIагъэм хуеджаш. Мажусий диныр IэщIыб ишIри, ар Хысэ и Iумэтым иуващ, Хысэ лIыкIуэ ишIа Паул щIыгъуу гъуэгуанэ куэд зэпичаш, абы пэжкIэ бгъэдэтащ. Инджылым и япэ сатырхэм Лукас шыжеIэ нэхъапэм ятхауэ шыта хыбархэмрэ зытепсэлтыхъ Iуэхур зи нэгущIэкIахэм я гукъэкIыжхэмрэ кызыригъэсэбэпар.

Ди эрэм и япэ лIэщIыгъуэм Палестинэм шекIуэкIа Iуэхугъуэхэрщ Инджылым купщIэ хуэхъуар. А лъэхъэнэм Палестинэр

рим императорхэм я Гэмышцэ ильаш. Ауэ абы шыпсэуа журтхэм я диныр яхьумэжын яхузэфлэкIаш. А диным и льябжьэр – Теурэт Хабзэр – абыхэм Тхьэм кьахилхьауэ шыташ, Мусэ бегьымбарыр лыкIуэ кьищIри. Мусэ и ужькIэ бегьымбар куэдым жаIэу шыташ Мэсихьыр, Тхьэм и ЛыкIуэр, дунейм кьызэрытехьэнур, Абы цIыхур гуэныхьымрэ лIэныггэмрэ я Гэмышцэ кьызэрырихынур. И пIальэр кьэсри, Палестинэм шыщ Бэтлгэхьем кьалэ цIыкIум кьышальхуаш цIыхур куэд шIауэ зыпэллгэ Мэсихьыр – Иисус Христос. Ар дунейм кьызэрытехьам и хьыбарыр дэтхэнэ цIыхум дежкIи хьыбар гуфIэгьуэщ, ар дэнэ шыпсэуми, сыт хуэдэбзэкIэ псалъэми. Ар зи фIэш зыщI цIыхухэр гуэныхьымрэ ажалымрэ кьриггэлыну Тхьэм кьиггэкIуар Араш.

Инджылыр дунейм кьызэрытехьар алыджыбзэщ, сыту жыпIэмэ а лгэхьэнэм Палестинэми абы пэгьунэгьу шIыпIэхэми а бзэр шацIыхуу, ирипсальгэу шыташ. Хьисэ и дин льяпIэр кьызэрежгэ лгандэрэ блэкIа лгэщIыгьуэ тIошIым ар бзэ куэдыкIейкIэ зэрадзэкIаш.

Инджылыр адыггэбзэкIэ япэ дьдэ кьышыдэкIар 1993 гьэрщ (Инджыл псори шызэхуэхьэса «ХьыбарыфI» тхылгьым иту). Ауэ нэхьри ебггэфIакIуэ мыхьун шыIэкьым. Илгэс пщыкIуплI дэкIри 2007 гьэм а тхылгьым аргуэру хэплгэжщ, хэлэжыхьыжри, гьэтэрэзауэ шIэрышIэу кьыдаггэкIыжаш. Инджылыр зэыздэкIахэмрэ редакторхэмрэ куэд яхузэфлэкIаш абы и купщIэр адыггэбзэкIэ еджэхэм я деж нахьэсынымкIэ. 1993 гьэм кьыдаггэкIа Инджылми 2007 гьэм кьыдэкIами я текстыр нэхьри зэрэбггэфIэкIуэфыну шгэч хэлгьым, ар адыггэхэм нэхь благгэ, гурыIуэгьуэ, зэхэшIыкIыгьуэ ящыхьун папщIэ. Фи пащхэ итлгхэ тхылгьым елэжын шаублар 2002 гьэраш икIи, кьапщтэмэ, ар шIэрышIэу зэрадзэкIыжаш.


Хьисэ кьышальхуари шапIари кьуэкIыпIэ хэкуш икIи а шIыпIэм шызекIуэу шыта хабзэхэм шIапIыкIаш. Абы кьыхэкIкIэ мы тхылгьым и напэкIуэцIхэм кьышыггэльгэгуа хабзэхэр, а лгэхьэнэм псэуа цIыхухэм я дуней еплгьыкIэр адыгг тхылгеджэхэм благгэ, гурыIуэгьуэ ящыхьун хуейш. А лгэхьэнэм Палестинэм шекIуэкIа гьащIэм, диным тхылгеджэ псори

щымыгъуэзэнкІэ хъунуши, псалъэ гугъухэм, псалъэ тІорысэхэм я мыхьэнэм ухэзыгэгъуазэ шапхьэхэр текст щІагъхэм тедзауэ хэдгэхьаш. * нагъыщэкІэ кыыхэгъэщхьэхукІа псалъэхэр гурыІуэгъуэ шыдощІ тхылъым и кІэм ит псалъальэм. Абы кыищынэмыщІауэ, тхылъым и кІэм Палестинэми, Ерусэлими, Тхьэм и Унэми я сурэтхэр щывгъуэтынуш.

Библиер зэдзэкІынымкІэ Институтым и гуапэ хъунуш, мы тхылъымкІэ гу нэхъ зылгыфтахэмрэ фи чэнджэщхэмрэ.

Библиер зэдзэкІынымкІэ Институтым фІыщІэ яхуещІ Лукас кыиІуэтэжа Инджылыр зэзыдзэкІахэмрэ текстым елэжьахэмрэ.

Библиер зэдзэкІынымкІэ Институт



Хысэ и хыбарыр Лукас кызэрилуэтэжамкІэ

ᄃ1ᄃ

ПэщІэдзэ Ыхьэ

¹ Ди деж кышыхьуа Іуэхугьуэхэм теухуа хыбар кьрагьэ-
жьауэ куэдым ятхыж. ² А Іуэхугьуэхэм кызэрыщІадзэрэ ахэр
зи нэгу щІэклауэ Тхьэм и Псальэр цІыхум яхэзыльхьэу
щытахэм кьыджаІэжараш а хыбархэм льябжьэ хуэхьуар.
³ Арати, сэри а Іуэхугьуэхэм я щІэдзапІэ дыдэм щезгьяжьэри,
кьанэ щымыІэу псори щызэхэзгьэкІым, зи пщІэр льягэ Тео-
фил¹, хыбарыр зэкІэлгыкІуэу ныпхуэстхыну мурад сщІаш,
⁴ узыхуауащия Іуэхум и пэжыпІэр пщІэн щхьэкІэ.

Яхья бегьымбарыр кызэралгьхунур мелыІычым кызэрыжсиІар

⁵ Ехьудей* и паштыхь Хьирэд* и тетыгьуэ зэманым Зэчрей и
цІэу дин гьуазэ* гуэр псэуаш. Ар Абий кьытехьукІыжа дин гьуазэ
гупым яхэтащ. Абы и щхьэгьусэ Елисаvē Хьэрун кьытехьукІы-
жахэм ящышт. ⁶ Зиусхьэну* Тхьэм и пашхьэм цІыху щыпкьэу
итт Іури, Абы и хабзэхэмрэ и унафэхэмрэ ядэбгьуээн щымыІэу
ягьэзащІэу. ⁷ Ауэ ахэр быныншэт, Елисаvē физмыльхуэти, абы
кьищынэмьщІауэ Іуми я ныбжьыр фІуэ хэкІуэтат.

⁸ Зэчрей зыхэт дин гьуазэ гупым я чэзур кьэсауэ, Тхьэм и
Унэм* дин Іуэху щилэжьырт зэгуэрым. ⁹ Дин гьуазэхэм я хабзэм

¹ 1:3 *Теофил* – Лукас мы тхылгыр зыхуитхыращ.

тету пхъэидзэ щашым, Зиусхъэным и Унэм шфыхъэу, мэ дахэ кызыыхих сагъыз Тхъэм папщIэ игъэсын хуейуэ кылыгъасщ Зэчрей. ¹⁰ Тхъэм и Унэр зыдэт пщIантIэм цыхубэр тхъэ щелъэIурт Зэчрей сагъызыр шигъэс сыхъэтым. ¹¹ Сагъыз гъэсыпIэм ижырабгъумкIэ Зиусхъэным и мелыIыч Зэчрей кышыхуэхутащ. ¹² Ар щилъагъум, къащтэри, Зэчрей хуабжыу шынащ. ¹³ Ауэ мелыIычым кыжриIащ:

– Умышынэ, Зэчрей. Уи лъэIур Тхъэм зэхихащ. Уи щхъэгъусэ Елисаvē къуэ кыпхуильхунуш, уэ абы фIэпщынур Яхъящ. ¹⁴ ГуфIэгъуэрэ насыпрэ кыпхухдэкIуэнуш абы икIи ар дунейм кызыэрытехам щхъэкIэ цыху куэд гуфIэнуш. ¹⁵ Сыту жыпIэмэ Зиусхъэным и пашхъэм цыху щэджащэу итынуш ар, сани нэгъуэщI фади ефэнукъым. И анэм и ныбэм щилыну зэманым щыщIэдзауэ, Тхъэм и Псэр* и гум хыхъауэ щытынуш ар. ¹⁶ Я Тхъэу Зиусхъэным и гъуэгум израил лъэпкъым щыщу куэд тришэжынуш. ¹⁷ Тхъэм и Псэр Иляс бегъымбарым* и гум илъу зэрышытам хуэдэу, абыи и гум илъу икIи Иляс иIа лъэкIыныгъэр иIэу Зиусхъэным ипэ кыхуэу цыхухэм къахыхъэнуш ар. Адэхэмрэ бынхэмрэ зэфI ищIыжынуш, Тхъэм емыдаIуэхэр цыху шыпкъэхэм я гъуэгум тришэнуш, израил лъэпкъыр Зиусхъэным и къэкIуэгъуэм хуигъэхъэзырынуш.

¹⁸ – Ар зэрыпэжыр дауэ сэ кызыэрысщIэнур? – жиIэри еушщIащ Зэчрей мелыIычым. – Сэ лыжь сыхъуащ, си щхъэгъусэми и ныбжыр хэкIуэтащ.

¹⁹ – Тхъэм и пашхъэ ит ДжэбрэИилыр сэрасс, а хыбарыфIыр кыпхузигъэхъащ Тхъэм, – жиIащ мелыIычым. ²⁰ – Араши, и чэзум къэхъун хуейуэ бжесIар уи фIэщ зэрымыхъуам щхъэкIэ уи бзэр иубыдынурэ умыпсэлъэфу уштытынуш, а Iуэхур зэщIэху.

²¹ Зэчрей Тхъэм и Унэм зэрызыщиIэжъэр ягъэщIагъуэу, цыхубэр пщIантIэм кышыпэплъэрт. ²² Ар Тхъэм и Унэм кыщIэкIыжаш, ауэ цыхухэм епсэлъэфакъым. ИтIанэ къагъурыIуащ Тхъэм и Унэм абы тельдыджэ гуэр зэрышильэгъуар. Зэчрей псэлъэжыфыртэкъым, IэпэтэрмэшкIэ цыхухэм зыгуэр яригъэлыагъу фIэкIа.

²³ Тхьэм и Унэм шылэжьэн шыхуей махуэхэр шиухым, Зэчрей и унэ кІуэжаш. ²⁴ Абы и ужькІэ куэд дэмыкІуу, Зэчрей и физ Елисаvē лъэщыджэ хьури, цІыхухэм мазитхукІэ зашибзыщІаш. ²⁵ Абы мыпхуэдэу жиІэрт: «Ар кьысхуэзыщІар Зиусхьэнырщ, и нэфІ кьысшыхуэри, си напэр щІытекІ емыкІур сщхьэшихаш иджы».

***Мэрям мелыІычыр
кьызэрыхуэкІуар***

²⁶⁻²⁷ Елисаvē мазих пІальэм иту, Гэлилей хэкум* хыхьэ Нэзэрэт кьуажэм дэс пщашэм, МэрямкІэ зэджем, деж Тхьэм Джэбрэил мелыІычыр кьыгьэкІуаш. Исуф и цІэу Даут бегьымбарым* кьытехьукІыжа лы гуэррэ Мэрямрэ зэрышэн хуейуэ зэгурыІуауэ щытт. ²⁸ Абы деж щІыхьэри, мелыІычым жиІаш:

— Сэлам узох, Тхьэм и нэфІыр зышыхуа. Зиусхьэным и нэІэ кьыптет зэпытщ.

²⁹ МелыІычым кьыжриІа псальэм бзылхугьэр хуабжыу игьэпІейтеящ икІи абы и сэламым игьэгупсысащ.

³⁰ — Умышынэ, Мэрям, — жиІаш абы, — Тхьэм и нэфІ кьыпшыхуаш. ³¹ Уэ лъэщыджэ ухьунурэ кьуэ бгьуэтынущ, уэ Абы фІэпщынур Хьисэщ¹. ³² Ар цІыху шэджащэ хьунуш, Я Нэхь Лъагэм и КьуэкІэ еджэнуш Абы. И адэжь Даут и тахьтэр Зиусхьэну Тхьэм кьритынуш Абы. ³³ Екьуб* кьытехьукІа лъэпкьым я тепщэу игьащІэкІэ щытынуш, и тепщэныгьэми кІэ иІэнукьым.

³⁴ — Сыхьыджэбздэсу ар дауэ кьызэрыхьунур? — еупщІаш Мэрям мелыІычым.

³⁵ — Тхьэм и Псэр кьыпхухьунурэ Я Нэхь Лъагэм и кьарур кьыпщхьэщыувэнуш. Абы кьыхэкІкІэ, кьэплхуну сабийр Тхьэм ейуэ щытынуш икІи Тхьэм и КьуэкІэ еджэнуш Абы.

³⁶ Уи благьэ Елисаvē, сабий иІэнукьым жыхуаІэу щытари, и жьыщхьэ лъэщыджэ хьуауэ, мазэ еханэм итщ, щІалэ цІыкІу поплъэ; ³⁷ Тхьэм лъэмыкІын зыри шыІэкьым.

¹ 1:31 *Хьисэ* — журтыбзэкІэ «Зиусхьэным дыкьрегьэл» жиІэу араш.

³⁸ – Зиусхьэным и ГэмыщIэм силъщ, – жиIащ Мэрям. – Уэ зэрыжыпIам тету ирехъу псори.

Мэрям кыиганэри, мелыIычыр щIэкIыжащ.

Мэрям Елисаvē деж зэрыкIуар

³⁹ Абы и ужькIэ куэд дэмыкIыу, Мэрям зигъэхъэзырри, Ехъудей хэкум и бгылгэ щIыпIэм ит къуажэм пIащIэу кIуащ.

⁴⁰ Шынэсым, Зэчрей и унэм щIыхьэри, абы Елисаvē сэлам ирихаш. ⁴¹ Елисаvē Мэрям и сэламыр щызэхихым, абы и ныбэм иль сабийм зигъэхъеящ икIи Тхьэм и Псэр Елисаvē и гум хыхъащ. ⁴² Макъ лъагэкIэ къэпсалъэри, Елисаvē жиIащ:

– Цыхубз псоми я нэхъ лейуэ Тхьэр фIыгъуэкIэ кыпхуэупсаш! Къэплъхун хуей сабийм Тхьэм и нэфIыр кышыыхуащ!

⁴³ Си Зиусхьэным и анэр си деж къэкIуэну схуэфашцэ сэ?

⁴⁴ Уи сэламыр щызэхэхым, си ныбэм иль сабийм гуфIэ-гъуэшхуэр иIэу зигъэхъеящ. ⁴⁵ Зиусхьэным кыжиIар зэрызэщIэнур уи фIэщ хьуаши, гъуэгу махуэ утеуващ.

⁴⁶ Абы и ужькIэ Мэрям жиIащ:

– Си гушIэм щIыхьышхуэ кышыыхуоуш Зиусхьэным!

⁴⁷ Си Тхьэу си КъегъэлакIуэм щогуфIыкIыр си псэр,

⁴⁸ пщIэ зимыIэ сэ, и унэлутым, гу кысылыташи.

Нобэ шыщIэдзауэ къэхьуну щIэблэ псоми
сынасыпыфIэу жаIэнуш,

⁴⁹ Тхьэ Лъэщым телъыджэлажэ кысхуицIаши.

ПхуэмыIуэтэну лъапIэщ Абы и цIэр.

⁵⁰ Зы щIэблэм адрей щIэблэр кIэлъыкIуэу,

Тхьэр псоми яхуэгумашIэщ Ар зылъытэхэм.

⁵¹ Iуэху телъыджэ куэд и IэкIэ зэфIигъэкIащ,

гупсысэ пагэ зигу илхэм яхурикъуащ.

⁵² Тепщэхэр я тахьтэм кьридыхри,

пщIэ зыхуамыщI цIыхухэм я пщIэр иIэтащ.

⁵³ ХуэмышIауэ псэухэм фIыгъуэкIэ яхуэупсаш,

къулейхэр IэнэшIу иутIыпшыжащ.

⁵⁴⁻⁵⁵ Ди адэжьхэр зэригъэгугъам тету,

и IуэхутхьэбзащIэ Израилым дэлэпыкъуэгъу хуэхъуащ,

Ибрэхымрэ* абы кытехукугыжахэмрэ игыашІэкІэ
яхуэгуэмэщІэну псалъэ зэритар ищІэжырти.

⁵⁶ Елисаvē деж мазищ хуэдиэкІэ щыхъэщІа нэужь, Мэрям
и унэ кІуэжаш.

Яхья бегъымбарыр кызыралъхуар

⁵⁷ И пІальэр къэсри, Елисаvē къуэ кыилъхуаш. ⁵⁸ Зиусхъэным
абы апхуэдэ фІыгыуэшхуэ кызырэыхуищІар щызэхахым, и гу-
фІэгъуэр дафыгын папшІэ, и гъунэгъухэмрэ и благъэхэмрэ
кызыэхуэсащ. ⁵⁹ Махуэ еянэм, сабийр сунэт¹ ящІыну цІыхухэр
щызэхуэсым, и адэм и цІэр, Зэчрей, и къуэми фІащыну мурад
ящІат. ⁶⁰ Ауэ сабийм и анэм яхуимыдэу къажриІаш:

– Зэчрейкъым, атІэ Яхьящ абы фІэтщынур.

⁶¹ – Апхуэдэу зэджэ уи Іыхылыхэм яхэткъым, – кыжраІаш
абыхэм. ⁶² ИтІанэ ІэпэтэрмэщкІэ сабийм и адэм еупшІаш
цІэуэ фІищынуМКІэ.

⁶³ Зэчрей пхъэбгъу кІапэ къригъэхъри, псоми яфІэтелгы-
джэу, мыпхуэдэу тритхаш: «Абы фІэтщынур Яхьящ». ⁶⁴ Аб-
деж дьдэм и бзэр къиутІыпщыжщ, къэпсалъэри, Тхъэр игъэ-
лъэпІаш абы. ⁶⁵ Я гъунэгъу псори хуабжъу шынат икІи Ехъу-
дей хэкум и бгылъэ щІыпІэхэм а Іуэхум фІэкІа нэгъуэщІ
шагъэхъыбарыжтэкъым. ⁶⁶ А псори зэхэзыхахэм, а Іуэхум
егупсысурэ, ягукІэ мыпхуэдэу жалэрт: «Мы сабийм кыхэ-
кІыну хэту пІэрэ?» Зиусхъэным и нэлэр сабийм зэрытримы-
гъэкІыр къагурылуати, арат абыхэм апхуэдэу щІыжалэр.

Зэчрей Тхъэм и псалъэ кызырэыжсиІар

⁶⁷ Сабийм и адэм и гум Тхъэм и Псэр хыхъэри, мы псалъэ-
хэр кыжиІаш:

⁶⁸ – Ди Зиусхъэну Израилым ди Тхъэр
дывгъэгъэлыапІэ,

¹ 1:59 *Сунэт* – хульхугъэ сабийм и лы кІапэр паупшІын хуейуэ къэ-
зыгъэув хабзэм зэреджэ фІэщыгъэцІэш.

- и лъэпкъым щІэгъэкъуэн къытхуэхъуаши,
щхьэхуитыныгыгъэ къыдиташи.
- 69-70 Пасэ зэманым Тхьэм кыыхихауэ шыта
бегъымбархэм* я жьэкІэ дыккызэригъэгугъам тету,
и ІуэхутхьэбзашІэу шыта Даут бегъымбарым
къытехъукІауэ,
КъегъэлакІуэ лъэщ къытхуигъэкІуаш.
- 71 Абы ди бийхэмрэ дыкъэзылтыгагъу мыхъухэмрэ
дакъригъэлынуш.
- 72 Ди адэжхэм яхуэгумэщІэну икІи и ЗэухылІэныгъэ
лъапІэу* абыхэм ярищІылІар игу иригъэлыну
къыгъэгугъаш ахэр.
- 73-74 Тхьэм ди адэжъ Ибрэхым псалъэ быдэ иритащ,
ди бийхэм дакъыІэщІихыжыну икІи шынэ
дымышІэу и гъуэгу дытригъэтыну,
75 дыпсэуху гу къабзэрэ напэ хужькІэ и пащхьэ
дитын щхьэкІэ.
- 76 Ауэ уэ, си щІалэ, Я Нэхъ Лъагэм и бегъымбаркІэ
къоджэнуш,
Зиусхьэным и гъуэгур хуэбгъэхъэзырыну, Абы япэ
уиту цІыхухэм уахыхъэнуши.
- 77 Зиусхьэным и лъэпкъым я гуэныхьхэр
къахуигъэгъуу къызэрыригъэлынуур уэ абыхэм
яхуэпІуэтэнуш.
- 78 Зигу дапщэщи къытхуэфІ ди Тхьэм дыгъэ
къыкъуэкІым хуэдэу Нэхушхуэ уафэм
къытхуригъэхынуш,
79 ажалым и бжыыр зытелхэмрэ кІыфІыгъэм хэту
псэухэмрэ къыттепсэн
икІи мамырыгъэм и гъуэгум дытришэн щхьэкІэ.
- 80 Сабийр хэхъуэрт, гукІи псэкІи зиужьырт. Тхьэм израил
лъэпкъым яхуигъэкІуэху, ар къумым шыпсэуаш.

Პ 2 Პ

Хысэ кызыралхуар

¹ А махуэхэм Рим кьэралыгъуэшхуэм шыпсэу цыху псори ябжын хуейуэ кьайсэр Август¹ унафэ кьыдигъэкIащ. ² Ар кышыщыхуар Курний Сирием и унафэщIу шыщыта зэманырщ, абы шыгъуэщ цыхухэр япэ дыдэу щабжар. ³ Арати, зрагъэбжын шхьэкIэ, шхьэж и кьуэпсыр кыщещьэ жылэм кIуэжаш. ⁴ Псоми хуэдэу, Исуфи Гэлилей хэкум хиубыдэ Нэ-зэрэт кьуажэм икIри, Ехудей хэкум ит, Даут кыщальхуа Бэтлэхъем кьуажэм кIуаш, Исуф езыр Даут кытехъукIыжэхэм ящышти.

⁵ Зригъэбжыну шыкIуэм, Исуф и кьэшэн Мэрям лъэщыджэшхуэ хьуауэ щIыгъут. ⁶ ЗдэкIуэм нэсауэ, Мэрям и лхуэгъуэр кьэсри, ⁷ и шыпэлъхуу щIалэ кьилъхуаш. Хьыданжерумэм кIуэцIишыхьри, жэмэщым щIэт шхальтэм дилъхьаш, кьуажэм кьэкIуа цыхур зрыIувым кьыхэкIкIэ егъэзыпIэ кьалтысатэкъыми.

Мэлыхуэхэм мелыIыч кьазэрыхуехар

⁸ А щIыпIэм пэмыжыжьэу, мэлыхуэ гуп губгъуэм ист, я мэл хьушэхэр жэщкIэ яхьумэу.

⁹ Зиусхьэным и мелыIыч я пашхьэм кыхутэри, Зиусхьэным и нэхур абыхэм кьатепсаш. Кьашытепсэм, хуабжьы шынащ ахэр. ¹⁰ Ауэ мелыIычым кьажриIащ:

— Фымышынэ! ГуфIэгъуэ иным и хьыбар зэрылгъэпкыу кьыфхуэсхьаш. ¹¹ Фыкьезыгъэлынуар Даут и кьуажэм нобэ кьыщальхуаш. Зиусхьэныр, Мэсихь* хьужыр аращ. ¹² Мыпхуэдэущ ар кьызэрыфцIыхунур: жэмэщым щIэт шхальтэм дэ-лгу, сабий кьалъхуагъащIэ хьыданжерумэм кIуэцIышыхьауэ кьэвгъуэтынуш.

ⁱ 2:1 *Кьайсэр Август* — ди эрэм ипэ кыхуэу 31-нэ гъэм шыщIэдзауэ, ди эрэм и 14-нэ гъэм нэсыху Рим кьэралыгъуэшхуэм и тепщэу шытащ.

¹³ А мeлыычым нэгъуэщI мeлыыч гупышхуэ напIэзыпIэм гъусэ кыыхуэхъури, Тхьэм щIыхь хуашIурэ, жалаш:

¹⁴ – Уафэм щIыхьыр Тхьэм щейшI!

ЩIыльэми Тхьэр зыхуэрэзыхэм я гур гупсэхугъуэкIэ гьэнщIауэ щытшI!

¹⁵ Мeлыычхэм уафэм заIэтыжа нэужь, мeлыхъуэхэм жа-Iаш: «ДывгьакIуи, Бэтльэхьем кыщыхъуауэ Зиусхьэным зи гугъу кытхуищIа Iуэхум девгъэплъ». ¹⁶ Арати, ахэр пIашIэу кIуэри, Мэрями, Исуфи, шхальэм дэль сабийри кьагъуэташ. ¹⁷ Кьышагъуэтым, сабийм теухуауэ мeлыычым кьажриIар Мэрямрэ Исуфрэ хуалуэтэжаш. ¹⁸ Мeлыхъуэхэм я хьыбарыр зэхэзыха псоми ар ягъэщIэгъуаш. ¹⁹ Мэрям а псори игу ириу-быдэрт икIи егупсысырт. ²⁰ Мeлыхъуэхэм зэхахамрэ яльэгъуа псомрэ щхьэкIэ Тхьэм щIыхь хуашIрэ щытхъу хужаIэу ягъэ-зэжаш, мeлыычым кьазэрыжриIам хуэдабзэу псори я нэкIэ яльэгъуати.

Исуфрэ Мэрямрэ Хысэ цIыкIу Тхьэм и Унэм зэрахьар

²¹ Махуй дэкIауэ, сабийр сунэт ящIын хуей щыхьум, Мэрям лъэщыджэ мыхъу щIыкIэ мeлыычым кьыжриIам тету щIалэ цIыкIум Хысэ фIашаш.

²² Мусэ бегъымбарым кыыхуеха Теурэт* Хабзэм и унафэм тету Исуфрэ Мэрямрэ зышагъэкъэбзэжын хуей махуэхэрⁱ блэкIа нэужь, сабийр Ерусэлим яхьаш, Зиусхьэным и пашхьэм ирахьэн папщIэ, ²³ сыту жыпIэмэ Зиусхьэным и Хабзэм мыпхуэдэ унафэ итш: «Щыпэлъхуу дунейм кытехьэ дэтхэнэ хьульхугъэри Зиусхьэным ейуэ щытын хуейш». ²⁴ Абы кьищынэмыщIауэ, Зиусхьэным и Хабзэм ипкъ иткIэ, абыхэм «губгъуэ тхьэрыкъуитI е тхьэрыкъуэ шыритI» къурмэну яукIын хуейт.

ⁱ 2:22 *Зышагъэкъэбзэжын хуей махуэхэр* – Теурэтым ипкъ иткIэ, бзыльхугъэм щIалэ цIыкIу кыльхуа нэужь, ар махуэ 40-кIэ мыкъабзэу ябжырт. А пIальэм и кIуэцIкIэ бзыльхугъэр Тхьэм и Унэ щIыхьэну хуиттэкъым.

25 Шемэн и цIэу лIы гуэр Ерусэлим шыпсэуаш а лъэхъэнэм. Ар езыр цIыху шыпкъэт, Тхьэм и жыIэ тIу зымышIт, Тхьэм Израилым и гуныкъуэгъуэр игъэтIысу и гур фIы щIыжыну пIальэм пэплъэрт, Тхьэм и Псэр и гъусэ зэпытт. 26 Тхьэм и Псэм къригъэщIауэ ар шыгъуазэт Зиусхъэным къигъэкIуэн хуей Мэсихьыр и нэкIэ имылъэгъуауэ дунейм зэремышыжынуур. 27 Арати, Шемэн Тхьэм и Псэм къришажъэри, Тхьэм и Унэм щIишаш. Сабийм теухуауэ Теурэт Хабзэм гъээщIапхъэу къигъэу псори зэфIагъэкIыну Исуфрэ Мэрямрэ Хысэ цIыкIу Тхьэм и Унэм шыщIахъэм, 28 Шемэн сабийр IэплIэкIэ къиштэщ, Тхьэм щIыхъ хуищIри, жиаш:

29 – Иджы, Зиусхъэн, уи унэIуту щыт сэ си гур зэгъауэ сыбоутIыпщыж, псалъэ жыпIам тету;

30-31 лъэпкъ псоми я пащхъэм шыбгъэхъэзыра уи КъегъэлакIуэр си нэкIэ слъэгъуаши.

32 Абы Тхьэм и пэжыгъэм и нэхур мажусий* лъэпкъхэм къатригъэпсэнущ икIи уи лъэпкъыу уи израилым и цIыхьыр иIэтынущ.

33 Хысэ теухуауэ Шемэн жиIар Исуфрэ Мэрямрэ яфIэте-лъыджэ хъуаш. 34 Ар абыхэм Тхьэм и цIэкIэ яхуэхъуахъуэри, сабийм и анэ Мэрям мыпхуэдэу жриIаш:

– Мы си IэплIэм иль щIалэм Израилым и цIыху куэд текIуэдэнущ, куэди къригъэлынущ икIи куэдым ямыдэн нэщэнэ Тхьэм ищIынущ мыр. 35 Апхуэдэу цIыху куэдым я гурыль щэхухэр нахуэ къэхъунущ. Уэ езым уи псэр, джатэм къиуIам хуэдэу, гукъеяуэм къиуIэнущ.

36 Ашерⁱ къытехъукIыжа ФэнуIил ипхъу Хъанэ, Тхьэм и бегъымбарыр, абы шыIэт. И ныбжьыр фIыуэ хэкIуэтат абы. Дэ-кIуэри, илъэсибл фIэкIа зэдэмыпсэуауэ, 37 и лIыр дунейм ехьжри, фызабэу къэнауэ псэурт ар. И ныбжьыр илъэс пщIейрэ плIырэ ирикъуат. А цIыхубзым Тхьэм и Унэр зэи

ⁱ 2:36 *Ашер* – Ибрэхым и къуэрыльху Екъуб и къуэ пщыкIутIым я зырщ.

ибгынэртэкъым. Тхьэр жэши махуи игьэлъапІэрт, елъэІурт, нэщІ ис зэпытт. ³⁸ Ар асыхьэтым абыхэм къабгьэдыхьэри, Тхьэм щытхьу хужиІащ. Ерусэлим Тхьэм хуит щидзыжыным пэплъэ псоми сабийм и хьыбар яхуиІуатэу щІидзаш итІанэ.

³⁹ Зиусхьэным и Хабзэм тету псори ягьээщІа нэужь, Мэрямрэ Исуфрэ Гэлилей хэкум ит я къуажэ Нэзэрэт ягьэээжаш. ⁴⁰ Сабийр хэхьуэрт, акьылрэ къарурэ зыхилхьэрт, Тхьэм и нэфІ къыщыхуэ зэпытт.

НыбжьыщІэ Хьисэ Тхьэм и Унэм зэрыкІуар

⁴¹ Хьисэ и адэмрэ и анэмрэ гъэ къэс Ерусэлим кІуэ я хабзэт, ІутІыж* щынэ шаукІ махуэшхуэм хэтыну. ⁴² Хьисэ и ныбжьыр илъэс пщыкІутІ шрикьум, я хабзэм тету, ахэр Ерусэлим кІуаш, махуэшхуэм хэтыну. ⁴³ Абы и ужькІэ ахэр къежэжаш, ауэ Мэрямрэ Исуфрэ ямышІэу, Хьисэ Ерусэлим къыдэнащ. ⁴⁴ Гьуэгум къадытетхэм Ар яхэт я гугьэу, Мэрямрэ Исуфрэ зы махуэ гьуэгуанэ якІуа нэужь, я благьэхэм, я цы-хугьэхэм деж щІалэр шалыхьуэн щІадзаш. ⁴⁵ Шамыгьуэтыжым, абы лыхьуээрэ, Ерусэлим ягьэээжаш. ⁴⁶ Махуищ дэ-кІауэ, Хьисэ дин егьэджакІуэхэм яхэсу икІи абыхэм жаІэм едаІуэрэ еупщІу Тхьэм и Унэр зыдэт пщІантІэм къыщагьуэ-тыжаш. ⁴⁷ КъедаІуэ псоми яфІэтелъыджэт Абы иІэ зэхэщІы-кІымрэ и жэуапхэмрэ. ⁴⁸ Хьисэ къыщалъагьум, Мэрямрэ Исуфрэ ягьэщІэгьуаш.

— Си щІалэ! Сыт къыдэпщІар? — жиІащ и анэм. — Уи адэмрэ сэрэ гузэвэгьуэр ди псэм телъу укьыдолыхьуэ.

⁴⁹ — Сыт сыкыщІэфлыхьуэр? — жиІащ Хьисэ. — Си Адэр здэщыІэм сэри сыщыІэн зэрыхуейр фымышІэу ара?

⁵⁰ Ауэ абыхэм къагурыІуакъым Хьисэ жиІам къригьэкІар. ⁵¹ Мэрямрэ Исуфрэ я гьусэу Хьисэ Нэзэрэт игьэээжри, жылэ-щІэ цыкІуу къекІуэкІащ. ЩІалэм дилъагьу Іуэхугьуэ псори зыщимыгьэгьупщэу, и анэм игу ириубыдэрт. ⁵² Ар хэхьуэрт, хэхьуэхуи и акьылым зиужьырт, Тхьэри цыхухэри къыхуэ-гуапэ зэпытт.

᠋᠋3᠋᠋

Яхья и уциехэр

¹ Къайсэр Тиберийⁱ и тетыгъуэм и епшыкІутхуанэ ильэсым Понтий Пилат* Ехъудейм и унафэщІу шытащ. Хьирэд Гэлилей хэкум и лЫшхьэт; Хьирэд и къуэш ФылыпІ Итурей, Трэхъуэнит хэкухэм я тетт; Лисанэ Абилиней хэкум шытепщэт; ² Хьэнэнрэ Къаифэсрэ дин гъуазэ нэхьышхьэ дьдэт*. Зэчрей и къуэ Яхья, къумым шыпсэум, Тхьэм и псалгэ къыхухащ абы шыгъуэ. ³ Яхья Иордан псым и Іэшэлъашэхэр къызэхикІухурэ, цІыхухэм я гуэныхьыр Тхьэм къахуигъэгъун папщІэ, тобэ къахьыжу зрагъэумэхьынⁱⁱ зэрыхуейр яжриІэрт. ⁴ А Іуэхум теухуауэ Ишayahь бегъымбарым и тхылгым мыпхуэдэу итщ:

«Къумым джэ макъ къышоІу:

Зиусхьэным и гъуэгур хуэвгэхьэзыр,
и лъагъуэхэр захуэ хуэфщІ.

⁵ Дэтхэнэ къуэладжери тафэ хьунуш,
дэтхэнэ бгыри Іуашхьэри лъахьшэ хьунуш.

Гъуэгу нэшэкъашэхэр занщІэ хьунуш,
гъуэгу кумблІэмбхэр джафэ хьунуш.

⁶ Тхьэм и цІыхухэр къызэрыригъэлыр псоми ялъагъунуш
абы шыгъуэ».

⁷ Зрагъэумэхьыну къакІуэ цІыхубэм мыпхуэдэу яжриІэрт Яхья:

– Уий, блэщылгьухэ! Тхьэм и губжь къэкІуэнум фыІэшІэ-кІыфыну фи фІэш зыщІар хэт? ⁸ Тобэ къэфхьыжар пэжмэ, фи тобэм хуэфашэ Іуэху влэжь. Ауэ фигуркІэ жывмыІэ «Ибрэхымщ

ⁱ 3:1 *Къайсэр Тиберий* – ди эрэм и 14-нэ гъэм шыщІэдзауэ, 37-нэ гъэм нэсыху Рим кьэралыгъуэшхуэм и тепщэу шытащ.

ⁱⁱ 3:3 *Зрагъэумэхьын* – «псым зыщІэгъуээн» жиІэу аращ. Пасэрей журт хабзэш.

ди адэр». НывжызоІэ, мы мывэхэм Ибрэхым бын кыхухигъэхукІын лъэкІынуш Тхэм. ⁹Джыдэр жыгым тешэшІа хъзырщ. ПхъэшхэмыщхъэфІ кызыпымыкІэ дэтхэнэ жыгри къраупщІыкІынурэ мафІэм хадзэнуш.

¹⁰ – АтІэ сыт дэ тшІэн хуейр? – кьеупщІащ цІыхухэр Яхья.

¹¹ – ДжанитІ зиІэм зыри зимыІэм ирырет, ерыскыи зиІэр зимыІэм дрегуашэ! – жиІащ Яхья.

¹² Тезыр ахышэ кыхэхэзыххэри* зрагъэумэхъыну кьакІуэри, Яхья кьеупщІащ:

– УщиякІуэ, дэ сыт тшІэн хуейр?

¹³ – Кыхэхфхын хуей ахышэм нэхыбэ кыхэхвмых, – жиІащ Яхья.

¹⁴ – Дэ сыт тшІэн хуейр? – кьеупщІащ зауэлхэр.

– Ахышэ зыми залымыгъэкІэ кытевмых, пцІы зыми тевмылхъэ, фи улахуэмкІэ арэзыуэ фыщыт.

¹⁵ – Яхья мы-Мэсиху пІэрэ? – жаІэурэ ягукІэ зэупщІыжырт Мэсихыи кыщыкІуэнуш пэплъэ цІыхухэр.

¹⁶ – Сэ псыкІэ фызоумэхъ, – яжриІащ къедаІуэхэм Яхья. – Ауэ сэ нэхрэ ІэджэкІэ нэхъ лъэщ си ужыи итщ. Абы и вакъэ лъэпсыр хуэстІэтэну сэ схуэфашэкъым. Абы мафІэкІэ икІи Тхэм и ПсэмкІэ фиумэхъынуш. ¹⁷И хъмыр¹ иригъэкъэбзэн папщІэ, Абы хъэнцэ ІэшІэльщ, и гуэдзыр гуэным щигъэтІылынуш, хъэуазэр мыужыых мафІэкІэ игъэсынуш.

¹⁸ НэгъуэщІ куэдкІи иущийурэ, Тхэм и хыбарыфІыр цІыхухэм яхуиІуатэрт Яхья. ¹⁹Лпыщхэ Хыиэд и кьуэшыр псэууэ абы и фыз Хыиэидэ кызэришэжам икІи лейуэ зэрихьам щхъэкІэ Яхья ар игъэкъуаншэрт. ²⁰Лейуэ зэрихьа псом и щІыІужкІэ Хыиэд Яхья лъэхъуэщым щІригъэдзаш.

Яхья Хыисэ зэриумэхъар

²¹Яхья цІыхухэр щиумэхъым, Хыиси абы зригъэумэхъащ. Хыисэ тхэ зделъэІум, уафэр зэкІэшІэкІри, ²²тхъэрыкьуэм и пкъым и теплъэ иІэу Тхэм и Псэр кыхухешащ. Уафэм макъ кьиІукІащ: «Уэраш фІыуэ слъагъу си Къуэр, си гур хъзыгъахъуэр».

¹ 3:17 *Хъэм* – хъэцэпэцэр, п.п. гуэдзыр шаІуэ.

Хысэ и адэжхэр

²³ Ильэс щэщЫм итми арат Хысэ Тхьэм кыщЦигьэкІуа Іуэхугуэр илэжын щиублам. Цыхухэм ялытэрт Хысэ Исуф, Елий, ²⁴ Мэтфат, Лэуий, Мэлхый, Ений, Исуф, ²⁵ Мэтаф, Іэмэс, Нэум, Хьесли, Нэгей, ²⁶ МэІэт, Мэтаф, Шэмей, Есихь, Ехьудэ, ²⁷ Иухьэнан, Ресэ, Зурабэбыл, Шэльфэ-Іил, Нер, ²⁸ Мелхий, Іэдий, Куэсэм, Елмэдим, Іэир, ²⁹ Ехьущ, ЕлиІэзэр, Іэюрым, Мэтфат, Лэуий, ³⁰ Шемэн, Ехьудэ, Исуф, Іэюнэм, Елэкым, ³¹ Мэлий, Менэ, Мэтафэ, Нэтэн, Даут, ³² Исий, Іубэд, БоІэз, Сэлмэний, Нэхьшун, ³³ Іэминэдэб, Рам, Хьэцрэн, Пэрэз, Ехьудэ, ³⁴ Екьуб, Исхьэкь, Ибрэхым, Терахь, Нэхьур, ³⁵ Сэрыху, РэІуу, Пэлэдж, Ебыр, Щэлихь, ³⁶ Кьенан, Арпэхшад, Шем, Нухь, Ламэхь, ³⁷ Мэфущэлихь, Хьэнох, Ерэд, Мэхьэлэлил, Кьенан, ³⁸ Енус, Сеф, Іэдэм сымэ кьатехьукІауэ. Езы Іэдэм Тхьэм ейт.

4

***Іиблисым Хысэ гуэныхь иригьэщІэн и гугьэу
и ужь кьызэритар***

¹Тхьэм и Псэр и гум хыхьауэ, Хысэ Іорданыпсым кыІу-кІыжри, Тхьэм и Псэм Ар кьумым ишаш. ²Хысэ гуэныхь иригьэщІэн и гугьэу, Іиблисыр* Абы и ужь махуэ плыщІкІэ кыщиташ а щыпІэм. Хысэ дзэкьэгьуэ Іухуакьым а махуэхэм, ауэ и кІэм кьэмэжэлІаш. ³Арати, Іиблисым Хысэ кьыжриІаш:

– Уэ Тхьэм ури-Кьуэмэ, псалгэ жыІи, мы мывэр щІакхьуэ гьэхьу.

⁴ – Тхыгэ ЛьяпІэм* итщ, – жиІаш Хысэ, – «ЩІакхьуэ кьудейкьым цыхур зэрыпсэунур».

⁵ Іиблисым Хысэ бгы лгагэ гуэрым дришейщ, дунейм тет пащтыхьыгьуэхэр напІэзыпІэм кьригьэлягьури, ⁶ мыпхуэдэу кьыжриІаш:

– Мы пащтыхьыгьуэхэм я тепщэныгьэри я щыхьри Уэ уэстынщ, сыту жыпІэмэ ахэр псори сэ си ІэмыщІэм илыщ

икИи сызыхуейм изот. ⁷ Араши, лъэгуажьэмыщхьэу ууврэ щхьэщэ кысхуэпщІмэ, а псори Уэ уей хьунуш.

⁸ – Тхыгъэ ЛъапІэм итщ, – жиІащ Хьисэ, – «Уи Тхьэу Зиусхьэным и закъуэщ щхьэщэ зыхуэпщІын икИи бгъэлъэпІэн хуейр».

⁹ Абы и ужькІэ Иблисым Хьисэ Ерусэлим ишэщ, Тхьэм и Унэм и нэхъ лъагапІэ дьдэм тригъэувері жриІащ:

– Уэ Тхьэм ури-Къуэмэ, мыбдежым зедзыхыт; ¹⁰ сыту жыпІэмэ Тхыгъэ ЛъапІэм мыпхуэдэу итщ: «Тхьэм и мелыІычхэм укъахьумэну унафэ яхуищІынуш». ¹¹ Мыпхуэдэуи итщ: «Уи лъакъуэмкІэ мывэм ужьэхэмыуэн щхьэкІэ, мелыІычхэм я ІэхэмкІэ уапхуэтэнурэ уаІыгынуш».

¹² – Тхыгъэ ЛъапІэм итщ, – кытыжаш жэуап Хьисэ, – «Уи Тхьэу Зиусхьэныр бгъэунэхуну ухэмыт!»

¹³ Арати, Хьисэ гуэныхъ зэрыригъэщІэн Іэмал афІэкІ щимыгъуэтыжым, пІальэр къэсмэ, кыигъээжыну, Иблисым Ар кыибгынаш.

Хьисэ и лэжыгъэр Гэлилей хэкум зэрыщублар

¹⁴ Абы и ужькІэ Хьисэ Тхьэм и Псэм къришажьэри, къару иригъэгъуэтауэ, Гэлилейм кыишэжаш, икИи и хьыбар а щІыпІэм дэнэкІи щыІуаш. ¹⁵ Я тхьэлъэлупІэ унэхэм* цІыхухэр Тхыгъэ ЛъапІэм шыщІигъэджыкІырт Хьисэ, икИи псоми щІыхъ кыыхуашІырт.

¹⁶ Хьисэ шапІа Нэзэрэт къэкІуэжаш. Сыт щыгъуи хуэдэу, Ар тхьэлъэлупІэ унэм щІыхьащ щэбэт махуэм*. ТхьэлъэлупІэм щІэхсхэм Тхыгъэ ЛъапІэм къахуеджэну къэтэджаш Хьисэ. ¹⁷ Ишайхъ бегъымбарым и Тхыгъэр тхылъымпІэ шыхам тету къраташ. Хьисэ Тхыгъэр зэкІуэцІихщ, мыпхуэдэ псалъэ-хэр здит щІыпІэр кышщІигъэщри, къеджаш:

¹⁸ – «Зиусхьэным и Псэр си гум кърильхьаш.

Ар щІищІар тхьэмыщкІэхэм хьыбарыфІ яхуэслуэтэн щхьэкІэ сыкыыхихаши, араш.

Щхьэхуит зэрыхъужыну гьэрхэм яжесІэну,
я нэр кызырэплъэжыну нэфхэм езгъэщІэну,
гугъу ехьхэм хуитыныгъэ естыну,

¹⁹ Зиусхьэным цыхухэм гушцэгъу къащыхуищыну
зэманыр къызэрысар яхуэсгүтэнү
сакыхуигъэкIуаш Тхьэм.

²⁰ Хьисэ Тхыгьэр зэкIуэцIишыхьыжщ, тхьэльэIупIэ унэм и
лэжьакIуэм иритыжри, етIысэхыжаш. Абы щIэс псори, я нэр
трамыгъэкIуэ, Хьисэ еплъырт.

²¹ Хьисэ къыпишаш итIанэ:

– ВжесIам фэдэIуэху, сыкъызыфхуеджа псалгьэр зэщIаш.

²² Хьисэ жиIам псори арэзы техьуаш, и псалгэ телгьыджэ-
хэри гьэщIэгъуэн ящыхьуаш, икIи зэупщIыжырт: «Мыр
Исуф и къуэракъ?» – жаIурэ.

²³ – Дауи, фэ иджыпсту мыпхуэдэ псалгэжь къызжефIэнущ:
«Дохутыр, уэ езыр зыгъэхъуж», е «Кэпэрнэум къуажэм шыблэ-
жъауэ зэхэтха Iуэхугьуэхэм хуэдэ ушапIа лъахэми шылэжь», –
жыфIэу. ²⁴ Пэжыр нывжызоIэ, – къыпишаш Хьисэ и псалгэм,
– бегьымбарыр шальхуа щыпIэм шыпсэхуэм ядауэ зэи къэ-
хуакъым. ²⁵ Пэжыр нывжызоIэ, Иляс бегьымбарым и зэма-
ным илъэсишрэ ныкъуэкIэ уафэр гьэбыдарэ уэшх къемышхыу
икIи гьаблэшхуэ къэхьуауэ шыщытам, Израилым фызабэ куэд
шыпсэуаш. ²⁶ АрщхьэкIэ абыхэм ящыщү зым дежи игъэ-
кIуакъым Тхьэм Иляс. ЗдигъэкIуар Сидонⁱ къалэм пэгъунэгъу
Сарептэ жылэм дэс фызабэм дежщ. ²⁷ Абы ещхьу, Елишэ бе-
гьымбарым и зэманым шыгъуи уэшын уз зэфыкI цыху куэд
Израилым шыпсэуаш, ауэ Елише абыхэм ящыщ зыри игъэ-
хъужакъым, Сирием шыщ НэIэмин фIэкI.

²⁸ Ар шыцэхыхым, тхьэльэIупIэ унэм щIэс псори къызэры-
гьэгубжьщ, ²⁹ къызэрыIэтри, Хьисэ къуажэм къыдахуаш. Я
къуажэр зытет Iуашцхьэм Хьисэ драшеящ итIанэ, кърадзыхын
я гугъэу. ³⁰ Ауэ Хьисэ абыхэм я зэхуакум къыдэкIри къылу-
кIыжаш.

Хьисэ Iы гуэрым жин бзаджэ къызэрыхихужар

³¹ Абы и ужькIэ Хьисэ Гэлилейм хиубыдэ Кэпэрнэум
къуажэм кIуэри, цыхухэр щэбэт махуэхэм Тхыгъэ ЛъапIэм

ⁱ 4:26 Сидон – пасэрэй Финикием ита мажусий къалэш.

щигьэджыкIын щидзащ. ³² Псоми яфIэтельыджэт Хысэ и ущикIэр, сыту жыпIэмэ и псалъэхэм тепщэныгъэ яIэт. ³³ Жин бзаджем иIыгъ цIыхуху гуэр щIэст тхьэльэупIэ унэм. МакъышхуэкIэ къэгуоури, мыр жиIащ абы:

³⁴ – Ей, Нэзэрэт щыщ Хысэ, сыт уи Iуэхуу къытхэльыр? ДыбгъэкIуэдыну укъэкIуауэ ара? Ухэтми сощIэ сэ. Уэ Тхьэм ури-ЛIыкIуэ лъапIэш!

³⁵ – Уи жьэр зэтепIи, къыхэкIыж а цIыхум! – жриIащ Хысэ жиным. Жин бзаджем а лIыр псоми я пашхьэм щриудри, зыкIи зэран хуэмыхуу къыхэкIыжаш. ³⁶ Къэхуар псоми яфIэтельыджэу зэупщIыжырт:

– Мыр зищIысыр сыт? Тепщэныгъэрэ лъэкIыныгъэшхуэрэ иIэу жин бзаджэхэм унафэ яхуешIри, ахэр цIыхухэм къахокIыж.

³⁷ Апхуэдэу Хысэ и хыбар а щIыпIэм дэнэкIи шыIуащ.

Хысэ цIыху куэд зэригъэхужар

³⁸ ТхьэльэупIэ унэм къыщIэкIыжри, Симэн и унэм еблэгъащ Хысэ. Симэн и шыкIу анэр плъыржьэр гуащIэм хигъэзыхъауэ хэлъти, ар игъэхужыну Хысэ кьелъэIуащ. ³⁹ Хысэ сымаджэм щхьэшыхьэри, плъыржьэрыр игъэувыIащ, узри хэкIыжаш. Арыххэти, Симэн и шыкIу анэр къэтэджри, хьэшIэхэм Iэнэ къахуиштащ.

⁴⁰ Пшапэр шызэхуэм, уз зэмылIэужыгыуэ зэфыкI сымаджэхэр Хысэ къыхуашэу щIадзащ. Хысэ и Iэр ятрильхьэурэ, ахэр игъэхужырт. ⁴¹ «Уэ Тхьэм ури-Къуэш», – жаIэурэ, жин бзаджэхэр цIыху куэдым кIийуэ къахэкIыжырт. Ауэ Хысэ абыхэм яхуидэртэкIым апхуэдэу жаIэну, Ар Тхьэм зэри-Мэсихьыр абыхэм ящIэрти.

⁴² Нэху зэрышу, Хысэ къуажэр ибгынэри, щIыпIэ пхыдза гуэрым кIуащ. Абы цIыху куэд кIэлъежьащ, Ар къалыхъуэу. Къышагъуэтым, я щIыпIэр ирамыгъэбгынэн щхьэкIэ, зэтраIыгъэну хэтащ. ⁴³ Ауэ Хысэ абыхэм яжриIащ:

– Тхьэм и Тепщэныгъэм* теухуа хыбарыфIыр нэгъуэшI жылэхэми щысIуэтэн хуейщ Сэ. Аращ Сэ Тхьэм сыкъыщIигъэкIуар.

⁴⁴ Апхуэдэу, Хысэ Ехьудей хэкур кызэхикГухьурэ, жылэ-хэм дэт тхьэльэИупИэ унэхэм уаз щитырт.

ᄃ5ᄃ

Игъэсэн папщIэ, Хысэ япэу кыыхиха цIыхуищыр

¹ Зэгуэрым, Хысэ Джэнисэр гуэлым здыIутым, Тхьэм и псалъэм едэIуэну кызэхуэса цIыху гупышхуэр кытегуплIэ хуаш. ² Гуэл Iуфэм Iут кхьуафэжьейтI кыльэгъуаш Хысэ. Бдзэжьейщэхэр кхьуафэжьейхэм кыкIауэ, яхьхэр ягэкъэб-зэжырт. ³ Ар зы кхьуафэжьейм, Симэн ейм, иувэщ, псы Iуфэм мащIэу IуигъэкIыну ельэIуш, етIысэхри, цIыхухэр иушиин щIидзаш. ⁴ Псэлъэн иуха нэужь, Симэн мыпхуэдэу жриIаш:

– Кхьуафэжьейр куупIэмкIэ ныхэгъэхьы, фихьхэр хэвдзэ, бдзэжьей къэубыдын папщIэ.

⁵ – УщиякIуэ, – жиIаш Симэн, – дэ жэщ псом демытIысэху бдзэжьей дешати, зыри кытхуэубыдакъым. Ауэ Уэ щы-жыпIэкIэ, хэздэнщ.

⁶ Хьыхэр хадзаш. Щыхадзэм, апхуэдизкIэ бдзэжьей куэд къаубыдати, яхьхэр зэгуэтхьырт. ⁷ Андрей кхьуафэжьейм ис я ныбжьэгъухэм Iэ хуашIаш, къакIуэу къадэIэпыкьуну. Ахэр къесылIэри, бдзэжьейр кхьуафэжьейтIми ярыз ящIаш, щIельафэ иджы жыуигъэIэу. ⁸ Симэн Питрэс ар щильагъум, Хысэ и пашхьэм лъэгуажьэмышхьэу иувэри жриIаш:

– Зи щIыхьыр ин, сыкъэбгынэ, сэ сыгуэныхылыш.

⁹⁻¹⁰ Езы Симэни, адрей и гьусахэри, Зэвдей и къуэхэу Симэн и лэжьэгъу Екьуби Яхьи хуабжыу кэшынаш, апхуэдиз бдзэжьей щальагъум. Хысэ Симэн жриIаш:

– Умышынэ! Бдзэжьей къэубыду зрыщытам хуэдэу, цIыхухэр си Iумэтым кыибгъэхьэнуш дяпэкIэ.

¹¹ КхьуафэжьейтIыр ныджэм кытральэфэжщ, псори къа-гъанэри, ахэр Хысэ и ужь иуващ.

Хьисэ уэшыи уз зэфыкI лЫ гуэр зэриггэхъужар

¹² Хьисэ, жылэ гуэрым дэту, уэшыи уз зэфыкI лЫ гуэр кыхуэзащ. Сымаджэм Ар щилъагъум, и щхьэр щЫм еIусэу зридзыхри, кьельэIуаш:

– Зи щIыхьыр ин, ухуеймэ, сыбггэхъужыфынуш, – жиIэри.

¹³ Хьисэ и Iэр ишийщ, абы теIэбэри жиIаш:

– Сыхуейш, хъуж узыншэ.

Арыххэти, лЫм узыр хэкIыжри, узыншэ хъужаш.

¹⁴ Хьисэ абы жриIаш:

– Къэхуар зыми жумыIэж, дин гъуазэм деж кIуэи, зэ-гъэплъ икIи узэрыхъужам щхьэкIэ, Мусэ бегъымбарым и унафэм тету, къурмэн укI. Ар узэрыхъужамкIэ цIыхухэм я пашхьэм щыхьэт щыхьунш.

¹⁵ КIуэтэху, Хьисэ и хьыбарым нэхъ зиубггьурт, цIыху нэхьыби кыхуэкIуэрт и псальэм едэIуэну икIи я узыфэхэр ираггэхъужыну. ¹⁶ Езы Хьисэ щIыпIэ пхыдза щIэх-щIэхыурэ кIуэурэ, тхэ ельэIурт.

Хьисэ зи лгэр кьыщIэмыувэж лЫ гуэр зэриггэхъужар

¹⁷ Махуэ гуэрым, Хьисэ цIыхухэр здиушийм, Гэлилеймрэ Ехьудеймрэ я жылаггъуэхэми Ерусэлими кыкIауэ теурэт еггэ-джакIуэхэр, фарисейхэр* Абы едаIуэу шыст. Зиусхьэным и къаруушхуэу сымаджэхэр зыггэхъужыр Хьисэ щIыггут. ¹⁸ Зи лгэр кьыщIэмыувэж лЫ гуэр цIыхухэм арджэным телгъу къа-хьаш, унэм щIахьэу Хьисэ и пашхьэм иральхьэн я мураду.

¹⁹ Ауэ цIыхур Iувти, щIахьэфакъым. Апхуэдэу щыхьум, ахэр унащхьэм дэкIуейш, кхьуэшыныр кытрахри, сымаджэр, ар-джэным зэрытелгъу, ирахьэхри, унэкум хуэзэу Хьисэ и пашхьэ иральхьаш. ²⁰ Абыхэм я фIэщхуныггэр щилъагъум, Хьисэ сымаджэм жриIаш:

– Уи гуэныхьхэр кьыпхуэггъуаш.

²¹ Ар шызэхэхым, теурэт еггэджакIуэхэми фарисейхэми ягукIэ мыпхуэдэу жаIаш: «Тхьэр зыггэикIэ мыр хэт хьуну? Тхьэм нэмышI, хэт гуэныхьхэр зыггэггуну хуитыр?»

²² Хьисэ ахэр зэгупсысыр ищIэрти, захуиггэзэри яжриIаш:

– Апхуэдэ гупсысэхэр щхъэ фигу къэвгъэкIрэ? ²³ Сыт нэхъ тыншыр: «Уи гуэныхьхэр къыпхуэгъуаш» жыпIэныра, хьэмэрэ «Къэтэджи, зекIуэ» жыпIэныра? ²⁴ ЦIыхум и Къуэм* гуэныхьхэр игъэгъуну мы дунейм тепщэныгъэ зэрыщиIэр фщIэн щхъэкIэ, – жиIэри, Хыисэ зи лъэр къыщIэмыувэжым жриIаш: – Уэ ныбжызоIэ, къэтэдж, уи арджэныр къащти, уи унэм кIуэж.

²⁵ Абыхэм ялъагъуу, лIыр асыхъэтым къэтэджщ, зытелъа арджэныр къиштэри, Тхьэм фIыщIэ хуищIурэ, и унэм кIуэжаш. ²⁶ Ар псоми яфIетелъыджэ хъуауэ, Тхьэм щIыхъ хуащIэр хуабжыу шынауэ, жалэрт: «Дэ нобэ тлъэгъуар телъыджэлажъэщ».

Лэуий Хыисэ и гъэсэн зэрыхуар

²⁷ Хыисэ жылэм къыдэкIыжаш абы и ужькIэ. Лэуий и цIэу тезыр ахъшэ къыхэзых лIы гуэр ахъшэ къыхэхьпIэм деж шысу къилъагъури, Хыисэ абы жриIаш:

– Си ужь къиувэ!

²⁸ Лэуий къэтэджщ, псори къыгъанэри, Хыисэ и ужь иуващ.

²⁹ ИтIанэ Лэуий и унэм Хыисэ Iэнэшхуэ къыщыхуигъэуващ. Тезыр ахъшэ къыхэзых гупышхуи нэгъуэщI цIыху Iэджи пэрыст Iэнэм. ³⁰ Ар щалъагъум, фарисейхэмрэ абыхэм я IупэфIэгъу теурэт егъэджакIуэхэмрэ, губгъэн хэлъу, Хыисэ и гъэсэнхэм мыпхуэдэу жраIаш:

– Тезыр ахъшэ къыхэзыххэмрэ гуэныхьлыхэмрэ фащIыдефэр, фащIыдэшхэр сыт?

³¹ – Узыншэхэракъым дохутыр хуейр, атIэ сымаджэхэрщ, – яжриIаш абыхэм Хыисэ. ³² – ЦIыху шыпкъэхэракъым, атIэ гуэныхьлыхэрщ тобэ къэхьыжыным къыхуезджэну сакъызыхуэкIуар.

НэщIым теухуауэ

³³ Хыисэ мыпхуэдэу къыжраIаш абыхэм:

– Яхья и гъэсэнхэм нэщI ис я хабзэщ, тхъэ йолъэIу. Фарисейхэм я гъэсэнхэми ар дыдэр ящIэ, ауэ Уэ уи гъэсэнхэр машхэ, икIи йофэ!

³⁴ – Шауэр я гьусэху, хьэгьуэллыгьуэм хэт хьэщлэхэр пхуэгьэнэшлыну? – еупшлаш абыхэм Хьисэ. – ³⁵ Ауэ шауэр абыхэм кышыхашыну махуэр кьэклуэнуш. Мис абы шыгьуэ нэщл исынухэщ.

³⁶ Хьисэ абыхэм щлагьыбзэ яжрилаш итланэ:

– Шыгьыныщлэм щэкл кlapэ кьыпигьэжу шыгьыныжьым тридэркьым зыми, сыту жыплэмэ шыгьыныщлэр зэлигьэхьэнуш, шыгьыныжьми а щэкл klapэр клэрызэгьэнукьым.

³⁷ Абы ешхьу, санэшлэр зыми фэнд тlorысэм иригьахьуэркьым, сыту жыплэмэ санэшлэм фэнд тlorысэр кьызэгуитхьынурэ санэр кьижынуш, фэндри зэлигьэхьэнуш. ³⁸ Санэшлэр фэндьшлэм игьэхьуэн хуейш. ³⁹ Шыта санэ изыфам санэшлэ ефэн идэнукьым, шыта санэр нэхьыфлш жиленурэ.

ᲞᲔᲞ

Хьисэ щэбэтым и тепщэщ

¹ Зэгуэрым, щэбэт махуэу, Хьисэ гуэдз хьэсэм хэту клуэрт. И гэсэнхэм гуэдз щхьэмыжхэр кьыпачурэ яшхырт, ялуэтурэ.

² Фарисейхэм ящыщ гуэрхэм ар щальягьум, кьыжралаш:

– Щэбэт махуэм пщлэ мыхьунур¹ шлэфшлэр сыт? – жалэри.

³ – Даут и гьусахэмрэ езымрэ кьышымэжэллам абы ишлам фемьджауэ ара? – жилаш Хьисэ. – ⁴ Даут Тхьэм и Шэтырым щлыхьэщ, Тхьэм и пашхьэ иралхьэ щлакхьуэр кьиштэри, ишхаш, и гьусэхэми яригьэшхаш, дин гьуазэхэм нэмышл, а щлакхьуэр зыми яшх мыхьуну шыта пэтрэ. – ⁵ Хьисэ ар жилэри, мыр кьыпишаш: – Цыхум и Кьуэр щэбэтым и тепщэщ.

⁶ Нэгьуэщл щэбэт махуэ гуэрым тхьэльэлуплэ унэм щлыхьэри, Хьисэ цлыхухэр Тхыгьэ Льяплэм шлигьэджыкьын шлидзаш. Зи лэ ижыр гьуа лы гуэр абы шлэст. ⁷ Теурэт егьэджаклуэхэмрэ фарисейхэмрэ Хьисэ клэлыплырт, а лыр щэбэт махуэм игьэхьужмэ, абыклэ ягьэкьуэншэн я мураду. ⁸ Хьисэ

¹ 6:2 *Пщлэ мыхьунур* – Теурэт Хабзэм кьызэригьэувымклэ, щэбэт махуэм хьэцэпэцэ лухьыныр луэху кьемызэгьуу шыташ.

абыхэм я гум илгыр ищІэрти, зи Іэр гьуа лЫм мыпхуэдэу жриІаш:

– Кьэтэджи, утыкум кьиувэ.

ЛЫр тэджри, утыкум иуващ.

⁹ – Сэ фэ сынывоупщІ, – ажриІаш абыхэм Хысэ. – ФЫ пщІэныра хьэмэрэ Іей пщІэныра кьезэггыр шэбэт махуэм? ЦЫхур кьэбгъэлыныра хьэмэрэ бгъэкІуэдыныра кьезэггыр?

¹⁰ Ар жиІа нэужь, Хысэ, псори кьызэхиплгыхьри, зи Іэр гьуа лЫм жриІаш:

– Уи Іэр кьэший!

ЛЫм и Іэр ишийри, узыншэ хьужащ. ¹¹ Хысэ и пэры-уэгьухэм ар шалыагьум, кьызэрыгъэгубжьри, Хысэ иращІэ-нумкІэ зэчэнджэщаш.

Хысэ ЛЫкІуэ ищІыну кьыхихахэр

¹² А махуэхэм Хысэ тхэ ельэІуну Іуащхьэм дэкІуейри, жэщыр абы шигъэкІуащ, тхэ ельэІуу. ¹³ Нэху зэрыщу, и гъэсэнхэр ириджэщ, цЫху пщыкІутІ абыхэм шыщу кьыхихри, ЛЫкІуэ ищІаш. ¹⁴ Мис ахэр: Хысэ Питрэс зыфІишыжа Симэн, Питрэс и кьуэш Индрис, Екьуб, Яхья, ФылыпІ, Бартэлим, ¹⁵ МатІэ, ТІэмус, Алиф и кьуэ Екьуб, зилотхэм¹ ящыщ Симэн, ¹⁶ Екьуб и кьуэ Ехьудэ икІи Ехьудэ ИшкІэриуэт (иужькІэ Хысэ епщІыжар).

Гьуэгу махуэ теувахэр

¹⁷ Хысэ абыхэм я гьусэу Іуащхьэм кьехьжри, и гъэсэн куэд кьыщыпэплъэ тафэм кьытехьэжащ. Абыхэм нэмышщІ, Ехьудей псоми, Ерусэлими, хы Іуфэм Іут Тиррэ Сидонрэ пэгьунэгьу жылэхэми кьыкІауэ цЫху куэд кьызэхуэсат. ¹⁸ Хысэ жиІэм едэлэуну икІи я узхэр ирагъэхьужыну арат ахэр кьыщІэкІуар. Жин бзаджэм иЫгьхэри хьужырт. ¹⁹ Сымаджэ

ⁱ 6:15 *Зилотхэр* – журт диным нэгьуэщІ динхэм яжь кьыщІимыхун, кьамыуцІэпЫн папщІэ, хамэ динхэм, культурэхэм ерыщу пэщІэту шыта журтхэм апхуэдэу еджэу шытащ. Зилотхэм Римым и бжьыр зытрадзыжын папщІэ куэдрэ зыкьаІэту шытащ.

псори зыгъэхъуж къару кызырэрыпкърыктым щхъэкIэ цIыху псори Хысэ еIусэну шIэкъут.

²⁰ И гъэсэнхэм яхэплъэри, Хысэ жиIаш:

– Гъуэгу махуэ фытеуващ тхъэмышцIэхэр,
сыту жыпIэмэ Тхъэм и Тепщэныгъэм и жъауэ
щIэтхэр фэращ.

²¹ Гъуэгу махуэ фытеуващ иджыпсту мэжалIэхэр,
зывгъэнщIыжынущи.

Гъуэгу махуэ фытеуващ иджыпсту гыхэр,
фыгуфIэжынущи.

²² Гъуэгу махуэ фытеуващ, ЦIыхум и Къуэм и гъуэгум фызэ-
рытетым щхъэкIэ цIыхухэм фыкъальагъу мыхъуу шытмэ, фы-
кызызахумэ, фхуэмыфащэ кывапэсмэ икIи фи цIэр ягъэ-
икIэмэ. ²³ ФыгуфIэ а махуэм, фыгуфIэ, фыдэлъей, сыту жы-
пIэмэ уафэм саугъэт ин кыщыфпоплъэ. Апхуэдэ цIыхухэм я
адэжъхэм ар дыдэр пасэрей бегъымбархэми иращIэу шытащ.

²⁴ Ауэ фэ, къулеижъхэр, гъуэгу мыгъуэ фытеуващ,
фи гум фIэIэфIхэр зывгъэнщIыху вгъуэтащи.

²⁵ Гъуэгу мыгъуэ фытеуващ иджыпсту зи ныбэ изхэр,
фымэжэлIэжынущи.

Гъуэгу мыгъуэ фытеуващ иджыпсту дыхъэшххэр,
фыгъыжынущ, фыпыхъэжынущи.

²⁶ Гъуэгу мыгъуэ фытеуващ, цIыху псори кыфшытхъумэ,
сыту жыпIэмэ а кыфшытхъухэм я адэжъхэри
бегъымбар нэпцIхэм ящытхъуу шытащ.

Фыльагъуныгъэм теухуауэ

²⁷ – Ауэ Сэ кыызэдаIуэхэм нывжызоIэ: Фи бийхэр фIыуэ
фльагъу, фыкъэзыльагъу мыхъухэм фIы яхуэфщIэ. ²⁸ Къы-
вэбгхэм Тхъэм и нэфI къащыхуэну фахуельэIу, фи жагъуэ
къэзыщIхэми Тхъэр фIыкIэ къахуэупсэнэ фахуельэIу.

²⁹ Уи напэм къеуэм адреи напэ лъэныкьюэр хуэгъазэ. Уи
щыгъын щIыIутелгыр птезыхым упэрымыуэу уи джанэри
егъаштэ. ³⁰ КъольэIу дэтхэнэми кыщIолъэIур ет! Уи хьэп-
шып птезыхым кытепхыжыну и ужь уимыхъэ. ³¹ ЦIыхухэм
зыхуевгъэщIэну фызыхуейр фэри яхуэфщIэ.

³² ФЫуэ фыкьэзылыагьухэм флэкIа адреихэр фЫуэ фымы-
 лыагьумэ, Тхьэр кьыфшытхьуну фыщымыгугь. Гуэныхьлыхэ-
 ми фЫуэ кьэзылыагьухэр фЫуэ ялыагьуж. ³³ ФЫ кьыфхуэ-
 зыщIэхэм флэкIа адреихэм фЫ яхуэвмыщIэмэ, Тхьэр кьыф-
 шытхьуну фыщымыгугь. Гуэныхьлыхэми ар дыдэр ящIэркьэ?
³⁴ Кьэзыпышыныжыну фызыщыгугьхэм флэкIа нэгьуэщIэхэм
 щIыхуэ евмытмэ, Тхьэр кьыфшытхьуну фыщымыгугь. Гуэ-
 ныхьлыхэми езыхэм хуэдэ гуэныхьлыхэм щIыхуэ ират, абы
 хуэдиз дыдэ кьызэрыратыжынур ящIэри. ³⁵ Ауэ фэ фи бийхэр
 фЫуэ флыагьу, фЫ яхуэфщIэ икIи щIыхуэ ефт, кьыватыжы-
 ну фыщымыгугьми. Абы шыгьуэ саугьэтышхуэ кьыфлысы-
 нуш икIи Я Нэхь Льягэм и бын фыхьунуш, Тхьэр фЫщIэ
 зымыщIэхэми щIыхуэ ябгэхэми яхуэжумартщи. ³⁶ Фи Адэ лья-
 пIэм хуэдэу гущIэгьулыуэ фыщыт.

Хьэкум зыми тевмыщIыхь

³⁷ – Хьэкум¹ зыми тевмыщIыхьы, фэри кьыфтращIыхьыну-
 кьым. Зыри фымыгьэкьуанши, Тхьэм фэри фигьэкьуэншэ-
 нукьым. КьывэкьуэншэкIэхэм яхуэвгьэгьуи, Тхьэм фэри
 кьыфхуигьэгьунуш. ³⁸ Цыхухэм зыщIэлъэIур ефти, Тхьэм
 фэри кьывитынуш. Пщальэм изу, зэщыгуарэ зэщыубэжауэ
 Тхьэм кьыфхуипщыжынуш. НэгьуэщIу жыпIэмэ, фэ зэ-
 рыфпщ пщальэм хуэдэкIэщ фэри кьызэрыфхуапщынур.

³⁹ Ар жиIэри, Хьисэ абыхэм ущие псальэ яжриIащ:

– Зы нэфыр нэгьуэщI нэфым гьуэгугьэлыагьуэ хуэхьун лъэ-
 кIыну? ТIури мащэм ихуэнукуэ? ⁴⁰ ЕджакIуэр езыгьаджэм
 нэхьрэ нэхь инкьым, ауэ зыхуагьэIушчыр нэгьэсауэ зыдж дэт-
 хэнэри абы хуэдэ мэхьу. ⁴¹ Уи нэм щIэлъ бжэгьур умылыагьуу,
 уи кьуэшым и нэм щIэлъ пхьэласкIэр щхьэ плыагьур? ⁴² Уэ
 езым уи нэм щIэлъ бжэгьур умылыагьужу, уи кьуэшым дауэ
 жепIэфрэ: «Си кьуэш, уи нэм щIэлъ пхьэласкIэр кьыщIэзгьэ-
 хьж», – жыпIэу? БзитIщхьитI! Уэ езым уи нэм щIэлъ бжэгьур
 кьыщIэхьж япэщIыкIэ, итIанэ кьэпщIэнуш уи кьуэшым и
 нэм щIэлъ пхьэласкIэр кьызэрыщIэпхьыжыну щIыкIэр.

¹ 6:37 Хьэкум – суд.

Жыгыр зыхуэдэр кыызэрашцІэ щІыкІэр

43 – ЖыгыфІым пхъэшхъэмышхъэ Іей кыпыкІэркыым, жыг Іейми пхъэшхъэмышхъэфІ кыпыкІэркыым. 44 Дэтхэнэ жыгри зыхуэдэр кыпыкІэмкІэщ кыызэрашцІэр. Пыжьейм жызум кыпачыркыым, кхъуэбанэми хъурмэ кыпачыркыым. 45 ЦІыху угъурлым фІыр щихъумэ и гум фІы кърех. ЦІыху ябгэм ер щихъумэ и гум е кърех. Сыту жыпІэмэ цІыхум и гум илгырщ и бзэм кыпсэлгыр.

Унэ лъабжьэ нэсыр

46 – Сэ вжесІэр щывмыгъэзащІэкІэ, «Зи щІыхыыр ин, Зи щІыхыыр ин!» кышщІызжефІэр сыт? 47 Си Іумэтым кыхъэрэ, си псалъэм едаІуэу, ар зыгъэзащІэ дэтхэнэри зыхуэдэр вжесІэнщ. 48 Унэ щихуэу щІыр кууэ дэзытІыкІыу унэ лъабжьэр мывэм тезыщІыхъа цІыхум хуэдэщ ар. Псыр кыиури, унэм тегупІащ, ауэ хуэгъэхъеякыым, унэр зэпэщущІа хъуати. 49 Ауэ си псалъэм едаІуэу ар зымыгъэзащІэр, зи унэр лъабжьэ имыІэу щІым и гушщІыІум тезыщІыхъа цІыхум хуэдэщ. Псыр щытегупІэм, а унэр асыхъэтым кыызэтеуэжаш, кьутахуэ фІэкІа къэмынэу.



Римым и дзэзешэм и фІэщхъуныгъэр

1 ЦІыхубэм яжриІа псалгъэр щихуым, Хысэ Кэпэрнэум дыхъаш.

2 Римым и дзэзешэ гуэрым фІыуэ ильагыу ІуэхутхъэбзащІэ иІэт. Ауэ ар лІэн гъунэгъу хъуауэ сымаджэт. 3 Хысэ и хыбар а дзэзешэм щызэхихым, журтхэм я тхъэмадэхэм ящыщ гуэрхэр Абы деж игъэкІуащ, Ар къакІуэу и ІуэхутхъэбзащІэр къригъэлыну. 4 Арати, ахэр Хысэ деж къакІуэри, хуабжыу кьельэІуурэ мыпхуэдэу кыжралаш:

– Ар хуэпщІэну хуэфашцэщ абы, 5 абы ди лъэпкыыр фІыуэ ельагыу, тхъэльэІупІэ уни тхуригъэщІаш.

⁶ Хыисэ абыхэм я гусэу ежыаш. Здэкуэм шынаблагьэм, дзээшэм и ныбжьэгьухэр Хыисэ кыпригьажьэри, мыпхуэдэу кыжрыригьэлаш:

– Зи щыыхьыр ин, гугьу зумыгьэхь, си унэ укыхьэну схуэфашэкьым сэ. ⁷ Араш сэ езыр уи деж сынэкуэну сыщытемыгушхуар, псалъэ жыи, си куэхутхьэбзашцэр хьужынуш. ⁸ Сэ езыр унафэ сыщцэтш, сэри си унафэ зауэлцхэр щцэтш. Зым «модэ куэ» жеслэмэ, маккуэ. Андрейм «мыдэ кьаккуэ» жеслэмэ, кьоккуэ. Си унэлутым «мыр щцэ» жеслэмэ, ещцэ.

⁹ А псалъэхэр щызэхихым, Хыисэ ар игьэщцэгьуаш икци зригьээкцери, и ужь иту кьаккуэ цыху кьомым мыпхуэдэу яжрилаш:

– Пэжыр нывжызоцэ, израил лъэпкьым кыхьэклакьым апхуэдэ фцэшхуныгьэ Сэ зыдэслъэгьуа.

¹⁰ Хыисэ деж лъэлуккуэ кьэкуахэм ягьээжэу унэм нэсыжа нэужь, дзээшэм и куэхутхьэбзашцэр хьужауэ ирихьэлцэжаш.

Фызабэ гуэрым и кьуэ ллар Хыисэ кызыригьэпсэужар

¹¹ Хыисэ Наин кьуажэм куэну ежыаш абы и ужькцэ. И гьэсэнхэри нэгьуэщцэ цыху цэджи щцыгьут. ¹² Кьуажэ дыхьэпцэм шынаблагьэм, хьэдэ кьыдахьу ирихьэлцаш. Ллар фызабэ гуэрым и кьуэ закьуэт. Кьуажэдэс куэди фызабэм щцыгьуу кьаккуэрт. ¹³ Зиусхьэным фызабэр щилъагьум, и гур щцэузри:

– Умыгь, ди анэ! – жрилаш. ¹⁴ Итцанэ бгьэдыхьэри, кхьаблэм елусаш. Хьэдэр зыхьхэр кыщыувыцэм, Хыисэ жилаш:

– Ныбжьыщцэ, уэраш зыжесцэр, кьэтэдж.

¹⁵ Ллар кызыэфцэтцыхьэри, псалъэу щцидзаш. Хыисэ ар и анэм иритыжаш. ¹⁶ Псори хуабжьу шынарэ Тхьэм щцыхь хуащцурэ, мыпхуэдэу жалэрт:

– Бегьымбарышхуэ кьытхуэкуаш, Тхьэр и лъэпкьым щцэгьэкуэн кыхуэхьуаш.

¹⁷ Арати, Хыисэ и хьыбар Ехьудей псоми абы пэгьунэгьу щцыпцэхэми щызэхашаш.

Яхьа бегьымбарым и гьэсэнхэр Хыисэ деж зэригьэжклар

¹⁸ Яхьа бегьымбарым и гьэсэнхэм а куэхугьуэ телъыджэхэм я хьыбар абы щыхуакуэтэжым, и гьэсэнхэм щыщу цыхуитцэ

ириджэри, ¹⁹ Зиусхьэным деж игьэкIуаш, мыпхуэдэу иригьэупщIыну: «Дунейм кыстехьэн хуеяр Уэра, хьэмэрэ нэгьуэщIым дыпэплъэн хуей?» ²⁰ Ахэр Хьисэ деж кIуэри еупщIаш:

– УмэхьакIуэ Яхья дыноупщIыну дыкьыпхуигьэкIуаш: «Дунейм кыстехьэн хуеяр Уэра, хьэмэрэ нэгьуэщIым дыпэплъэн хуей?»

²¹ Хьисэ зигу кьыдэмыж, сьмаджэ куэд игьэхьужырт а зэманым, жин бзаджэхэр цIыхухэм кьахихужырт, нэф куэдми я нэр кьыгэплъэжырт.

²² – Вгьээжи, – яжриIаш Хьисэ кьэкIуахэм, – фльэгьуамрэ зэхэфхамрэ Яхья хуэфIуэтэж: нэфхэм я нэр кьоплъэж, щIакьуэхэм я льэр зроубыдыж, уэшын уз зэфыкIхэм я щIыфэр кьабзэ мэхьуж, дэгухэм я тхьэкIумэр кьеутIыпщыж, лIахэр кьотэджыж, тхьэмышкIэхэм Тхьэм и хьыбарыфIыр хуаIуатэ. ²³ Гьуэгу махуэ теуващ СэркIэ шэч кьэзымыхьыр.

²⁴ Яхья кьыгьэкIуахэм ягьээжа нэужь, абы и гугьу цIыхубэм яхуищIын щIидзащ Хьисэ:

– Кьумым фыщIэкIуар сытыт? Жьым игьэсыс кьамылым хуэдэу таучэлмышI цIыху феплъыну арат фыщIэкIуар? ²⁵ АтIэ сыт фыщIэкIуар кьумым? Щыгьын дахэкIэ хуэпа цIыху фльагьуну фи гугьауэ ара? Дахэу хуэпахэмрэ кьулеижьхэмрэ зыщIэсыр паштыхь сэрейрщ. ²⁶ Хэт атIэ фльагьуну фи гугьар? Бегьымбар? Пэжщ, бегьымбарщ фльэгьуар, ауэ нывжызоIэ, ар бегьымбарым нэхьрэ нэхь инщ. ²⁷ Тхыгьэ ЛьапIэм мыпхуэдэу щыжиIам, Яхьящ зи гугьу ищIар:

«Мис, уяпэ иту си льыкIуэр нызогьакIуэ,
абы уи гьуэгур пхуигьэхьэзырынущ».

²⁸ НывжызоIэ, фызхэм кьальхуахэм шышу Яхья нэхьрэ нэхь ин мы дунейм кьыстехьакьым. Ауэ Тхьэм и Тепщэныгьэм и жьауэ щIэтхэм я нэхь цIыкIу дыдэр Яхья нэхьрэ нэхь инщ.

²⁹ Хьисэ и псалгэр щызэхыхэм, цIыху кьызэхуэсахэми, уеблэмэ тезыр ахьшэ кьыхэзыххэми Тхьэм и мурадхэр захуэу ялыташ, сыту жьпIэмэ абыхэм Яхья зрагьэумэхьакIэт.

³⁰ Ауэ фарисейхэмрэ теурэт егьэджакIуэхэмрэ Яхья зрагьэумэхьын хуейуэ кьальытатэкьым. Апхуэдэу абыхэм Тхьэм и Iэмырыр ягьээщIэн ядауэ щытакьым.

³¹ – Нобэрей цыхухэр сытым хуэзгэдэн? – жиаш Хысэ. – Хэт ахэр зэшхьыр? ³² Цыху зеклуапгэхэм деж шытгысарэ мыр жагэрэ, зыр адреим егуо сабийхэм хуэдэщ ахэр:

«Бжамий дыфхуепшати, фыкьэфакьым,
гьыбзэ кьыфхуитшати, фыгьакьым».

³³ Ар шыжысгэраш, умэхьаклуэ Яхья кьэклуаши, санэ ефэркьым, шлакхуи ишхыркьым, итлани «ар жин бзаджэм иыгыш» живогэ. ³⁴ Цыхум и Кьуэр кьыфхуэклуаши, йофэ икли йошхэ, ауэ Абы шхэкли «мис ныбаблэр, ефэрейр, те-зыр ахьшэ кьыхэзыххэмрэ гуэныхьлыхэмрэ я ныбжьэгьур» живогэ. ³⁵ Ауэ Тхэм и Гушагьэр кьабыл зышца псори а Гушагьэр зэрыпэжым шыхьэт тохьуэ.

***Хысэ цыхубз гуэрым и гуэныхьхэр
кьызэрыхуигьэгьуар***

³⁶ Фарисей гуэрым Хысэ игьэхьэщгэну иригьэблэгьат. Шригьэблагьэм, абы и унэм шыхьэри, Ар гэнэм пэрытгысхьаш. ³⁷ А жылэм гуэныхьшлаклуэу кьышачыху цыхубз гуэрым Хысэ фарисейм и унэм зэрэблэгьар кьышищгэм, ала-вастрэклэ зэджэ мывэм кьыхэщыкла баширыбэм иту мэ да-хэ кьызыхих дагьэ льяпгэ здиштэщ, фарисейм и унэм шы-хьэри, ³⁸ Хысэ и шыбагьымклэ кьыдэуващ. Итланэ и нэп-сыр кьышиудри, Хысэ и льякьуэр псыф ищгу тетклуаш. Шытетклуэм, и шхэцымклэ хуильэщыжри, ба хуишгурэ, дагьэр хушихуаш. ³⁹ Хысэ езыгьэблэгьа фарисейм ар ши-льагьум, игукгэ мыпхуэдэу жиаш: «Мыр бегьымбару шыта-тэмэ, кьегусэ цыхубзыр зи шысыр, икли ар зэрыгуэныхь-шлаклуэр ищгэнт». ⁴⁰ Хысэ лгым жриаш:

- Симэн, Сэ зыгуэр бжесгэну сыхуейш.
- Кьызжегэ, уцияклуэ, – жиаш Симэн.

⁴¹ – Лы гуэрым и шыхуэ цыхуитгым ятельт. Зым ды-хьын ахьшэ щитху, адреим тхушгэ тельт, – жиаш Хысэ. – ⁴² Ауэ шыхуэр шахуэмыпшыныжым, тгуми яхуигьэгьуаш. Атгэ кьызжегэт, а тгум дэтхэнэра шыхуэ кьезытар нэхьыфгу зыльагьунур?

⁴³ – СызэригугъэмкIэ, нэхьыбэ зыхуигъэгъуараш, – жиIаш Симэн.

– Пэжу уогугъэ, – акъылэгъу хьуаш Хьисэ. ⁴⁴ Ар цIыхубзым хуеплэкIри, Симэн жриIаш итIанэ: – Мы цIыхубзыр плъагъурэ? Сэ уи унэ сыкыхьа пэтрэ си лъакъуэр зэрыстхьэщIын псы кызэптакъым, ауэ мыбы и нэпсымкIэ си лъакъуэр схуитхьэщIри, и щхьэцымкIэ схуилгъэщIыжаш. ⁴⁵ Уэ IэплIэ кысхуэпщIакъым, ауэ Сэ мыбы сызэрыщIэс лъандэрэ мы цIыхубзым увыIэгъуэ имыIэу си лъакъуэм ба кыхуещI. ⁴⁶ Уэ хьэщIагъэ кызэпхакъым, си щхьэм дагъэ кышыпхуэу, мы цIыхубзым си лъакъуэм дагъэ лъапIэ кысхушихуаш. ⁴⁷ Абы кыхэкIкIэ ныбжызоIэ: и фIыльагъуныгъэр инти, гуэныхь куэд кыхуэгъуаш. Ауэ машIэ кызыхуэгъуам и фIыльагъуныгъэри машIэш.

⁴⁸ Хьисэ цIыхубзым зыхуигъазэри:

– Уи гуэныхьхэр кыпхуэгъуаш, – жриIаш.

⁴⁹ Ар щызэхахым, адреи хьэщIэхэм ягукIэ жаIаш: «Гуэныхь нэгъунэ зыгъэгъу мы лIыр хэт хьуну?»

⁵⁰ Хьисэ цIыхубзым жриIаш:

– Уи фIэшхьуныгъэм укъригъэлаш. Тхьэм гупсэхугъуэ къуит, кIуэ иджы.



***Хьисэ и Iумэтым
ит бзылхугъэхэр***

¹ Тэлай дэкIри, Тхьэм и Тепщэныгъэм теухуа хьыбарыфIыр цIыхухэм яхуиIуатэурэ, Хьисэ къалэхэмрэ къуажэхэмрэ кызэхикIухьын щидзащ, и гъэсэн пщыкIутIри и гусэу.

² Абыхэм нэмышI, жин бзаджэ кызыыхухужа икIи игъэхужа бзылхугъэ зыбжани щIыгъут Хьисэ. Абыхэм я цIэр мыраш: Хьисэ жин бзаджибл кызыыхухужа Мэрям, Магдалэ къуажэм щыщыр, ³ лIыщхэ Хьирэд и мылкъузехьэ Хузэ и фыз Иухьанэ, Сусанэ, нэгъуэщIхэри. Ахэр я мылкъумкIэ Хьисэрэ и гъэсэнхэмрэ ядэIэпыкъурт.

Жыласэм теухуа щлаггыбзэ

⁴ Жылэхэм кыкIауэ цIыху куэд кышыцзэхуэсым, Хысэ щлаггыбзэ зыщIэль хыгбар кыригъэжыаш:

⁵ — Жыласэм жылэ трисэну дэклащ. Здытрисэм, жылэм шыщ гьуэгум тельэлыаш. ЦIыхухэм ар щIым хаутэри, кьуалэбзухэм зэщIащыпаш. ⁶ Жылэм шыщ щIы мывальэми хэхуащ икIи кьуэпс идзаш, ауэ псы зэримыгьуэтым кыхэкIкIэ гьужаш. ⁷ Жылэм шыщ банэми хэхуащ икIи кьэкIащ, ауэ банэм абы и кьуэпсым зригъэужьакъым. ⁸ Жылэм шыщ щIыфIми хэхуащ, кьэкIащ икIи трисар щэкIэ бэгьуауэ кытрихыжаш.

Ар жиIа нэужь, Хысэ макъ лыгэкIэ кьыпишаш:

— ТхьэкIумэ зиIэм жысIэр зэхрырех.

Щлаггыбзэм и мыхьэнэр

⁹ А щлаггыбзэм кыкIыр кьагуригьэIуэну кьельэIуащ и гьэсэнхэр Хысэ.

¹⁰ — Тхьэм и Тепщэныгьэм и щэхухэр фшIэну хуит фищIащ фэ Тхьэм, — жиIащ Хысэ. — Ауэ адреи цIыхухэм щлаггыбзэуш ар зэрызэхыхыну икIи

«епль пэтми ялыгьунукъым,
зэхах пэтми кьагурыIуэнукъым».

¹¹ Щлаггыбзэ зэхэфхам кыкIыр мыраш: Жылэр Тхьэм и псалъэраш. ¹² Гьуэгум теуха жылэр Тхьэм и псалъэр зэхэзых цIыхухэрщ, ауэ иужькIэ Иблисыр абыхэм кьахуокIуэри, зэхыха псалъэр яфIедыгьу, фIэщхуныгьэ ямыгьуэтын, кьемылын щхьэкIэ. ¹³ ЩIы мывальэм хэхуа жылэр Тхьэм и псалъэр зэхэзыхыу ар гуфIэгьуэкIэ зыштэ цIыхухэрщ. Ауэ я фIэщхуныгьэм лыабжьэ зэримыIэм кыхэкIкIэ, апхуэдэ цIыхухэм Тхьэр тэлайкIэщ я фIэщ зэрыхьур, я фIэщхуныгьэр зыгьэунэху гугьуехьхэр кьалыкьуэкIа нэужь, Тхьэм и гьуэгум тощхьэрыукIыж ахэр. ¹⁴ Банэм хэхуа жылэр Тхьэм и псалъэр зэхэзыххэрщ. Ауэ зэманьр и пIэм иткьыми, апхуэдэ цIыхухэр гьашIэм пыщIа гугьуехьхэм, мыльку кьэлэжьыным, зыгьэтхьэжыным хушлаггьэхьэркъым. Ахэр зи кьуэпсыр зымыдз

кьэкIыггэм хуэдэу кьонэ. ¹⁵ ЩыфIым хэуа жылэр Тхьэм и псалъэр гу хьэлэлым, гу пцIанэм шызыхьумэу икIи кьэмыдзыхэу гьавэ бэв кьезыхьэлIэж цIыхухэрщ.

Нахуэ кьэмыхьужын щэхуи бзыщIыггы шыIэкъым

¹⁶ – Уэздыггэ пигъанэу кумбыггэкIэ щIиIубэркъым зыми, е гьуэлыпIэ шIаггым шIиггэувэркъым, атIэ уэздыггэ теггэувапIэм треггэувэ, кьыщIыхьэхэм яхуэнэхун папщIэ. ¹⁷ Нахуэ кьэмыхьужын щэхурэ кьыщIэмышыжын, кьамыщIэжын бзыщIыггэрэ шыIэкъым. ¹⁸ Аращи, физэрыдалуэ щIыкIэм фыкIэлъыплъ. Сыту жыпIэмэ зиIэ дэтхэнэми Тхьэм кьыхущIиггунуш, зимыIэ дэтхэнэми иIэу кьыфIэшIри Тхьэм Iихыжынуш.

Хьисэ и анэмрэ и кьуэшхэмрэ

¹⁹ И анэмрэ и кьуэшхэмрэ Хьисэ деж кьэкIуащ. Ауэ бггэдыхьэфыртэкъым, цIыхур Iувти. ²⁰ Хьисэ хьыбар ираггэщIащ:

– Уи анэмрэ уи кьуэшхэмрэ укьалъаггуну кьэкIуауэ щIыбым дэтщ, – жаIэри.

²¹ – Тхьэм и псалъэр зэхэзыххэу ар зыггэзащIэхэращ Сэ си анэ, си кьуэш хьужхэр, – итыжащ Абы жэуап.

Хьисэ борэныр зэриггэсабырыжар

²² Махуэ гуэрым Хьисэ, и ггэсэнхэр и ггусэу, кхьуафэжьейм итIысхьэри, яжриIащ:

– Девггэжьи, дызэпывггэкI гуэлым.

Арати, ежыхэщ. ²³ Кхьуафэжьейм ису здэкIуэм, Ар щхьэукьуащ. Гуэлым борэн кьыщыхьейри, кхьуафэжьейм псы кьиуэу щIидзащ. Я Iуэхур шынаггэу хьуат. ²⁴ Апхуэдэу шыхьум, Абы и ггэсэнхэр кьыбггэдыхьэщ, кьаггэушри, кьыжраIащ:

– УщиякIуэ, ущиякIуэ, детхьэлэ!

Хьисэ кьэтэджри, борэнри толькьунхэри иггэсабырыжащ, дунейри шым хьужащ.

²⁵ – Фи фIэшхьуныггэр дэнэ шыIэ? – еупщIащ Хьисэ абыхэм.

– Жьыми псыми унафэ яхуэзыщIу зыгьэIурыщIэ мыр хэт хьуну? – жаIэурэ зэупщIыжырт гьэсэнхэр, шынарэ яльэгьуар яфIэтельыджэ хьуауэ.

Жин бзаджэхэм яIыгь цIыху гуэр Хьисэ зэригьэхьужар

²⁶ Джэрэсин лъэпкъым я хэкум, Гэлилейм къыпэшылгьым, нэсаш ахэр. ²⁷ Хьисэ кхьуафэжьейм къыщикIым, жылэм щыщ лIы гуэр, жин бзаджэхэм яIыгьыу, къыхуэзаш. Куэд щIауэ щыгьын щымыгьыу къикIухьырт абы, и унэ исыжтэ-къым, щыпсэур кхьэрат. ²⁸ Хьисэ къызэрильагьуу, и льякъуэм кIийуэ зыщIидзэри, макьышхуэкIэ жиIаш абы:

– Я Нэхь Льягэм и Къуэ Хьисэ, сыт уи Iуэхуу къыххэлъыр? СынольIу, гугьу сумыгьэхь!

²⁹ Абы апхуэдэу щIыжиIар Хьисэ абы хэс жин бзаджэр къыхэкIыжыну унафэ хуищIати, аращ. Жин бзаджэр а цIы-хум куэдрэ къыхыхьэурэ, гугьу иригьэхьырт. ГьущI кIапсэкIэ епхауэ яхьумэрт ар, арщхьэкIэ кIапсэр къызэпиудырти, жин бзаджэм ар къумым ихурт.

³⁰ – Уи цIэр сыт? – еупщIаш абы Хьисэ.

– Дзэщ сэ си цIэр, – кьритыжащ абы жэуап. А лIым жин бзаджэ куэд и пкъым хыхьауэ хэсти, арат абы апхуэдэу щIы-жиIэр.

³¹ Жин бзаджэхэр Хьисэ хуабжьу къельгьэIуаш, кууупIэ лья-щIэншэм имыгьэкIуэну.

³² А щIыпIэм кхьуэ хьушэ щыхьуакIуэрт, Iуашхьэм тету. Кхьуэхэм яыхьэну хуит ищIыну къельгьэIуаш ахэр Хьисэ. Къыщельгьум, Абы ахэр хуит ищIаш. ³³ Жинхэр цIыхум къы-хэкIыжри, кхьуэхэм яыхьаш. Арати, хьушэр зэрехьэжьэщ, нэпкъым елъэри, псым итхьэлащ.

³⁴ Къэхьуар зыльэгьуа кхьуахьуэхэр щIэпхьуэжри, къалэ-ми жылэхэми щалуэтэжащ яльэгьуар. ³⁵ Къэхьуам еплъыну цIыхухэр къыдэкIщ, Хьисэ деж къакIуэри, жин бзаджэр къызыхэкIыжа цIыхур хуэпарэ и акьылыр зэтеувэжауэ, Хьисэ и льякъуэм пэгьунэгьуу шысу кьрихьэлIаш икIи хуабжьу шы-нахэщ. ³⁶ Къэхьуар зи нэгү щIэкIахэм Хьисэ а лIым жин бза-джэхэр къызэрыхихужар яIуэтэжащ. ³⁷ Джэрэсинхэр псори

Хьисэ кьельэуаш я хэкур кьибгынэну, сыту жыпIэмэ псори хуабжыу шынат. Хьисэ кхьуафэжьейм итIысхьэри ежьэжаш.
³⁸ Жин бзаджэ кызыхихужа лIыр Хьисэ кьельэуаш: «Гьусэ сыщI», – жиIэри. Ауэ лIым мыпхуэдэу жриIэри, Абы ар иутIыпщыжаш:

³⁹ – Уи унэ кIуэжи, Тхьэм кыпхуищIа фIыгьуэшхуэр уи льэпкьэгьухэм яхуэIуэтэж.

ЛIым кьуажэм игьэээжри, Хьисэ кьыхуищIар цIыхухэм яхуиIуэтэжаш.

Хьисэ ажалымрэ узымрэ зэрытекIуар

⁴⁰ Хьисэ игьэээжа нэужь, цIыху куэд кыпепежаш, ахэр псори абы кыпэплэрти. ⁴¹ ТхьэлгьэлупIэ унэм щылажьэхэм я нэхьыщхьэ гуэр, Яхьир и цIэу, Хьисэ деж кьакIуэщ, и льякьуэм зыщIидзэри, кьельэуаш и унэм хуеблэгьэну. ⁴² Абы ипхьу закьуэр, ильэс пщыкIутIым нэблэгьар, лIэн гьунэгьу хьуауэ сымаджэ хьэлгьэу хэлът. Арати, Хьисэ кьельэуам и гьусэу ежьаш, цIыхубэр кьытегуплIэу.

⁴³ Ильэс пщыкIутI хьуауэ лыи зыщIэкI цIыхубз гуэр абдеж щытт цIыхухэм яхэту. И мылькур дохутырхэм ятригьэкIуэда пэтрэ, зыми яхуэгьэхьужатэкьым ар. ⁴⁴ А цIыхубзыр Хьисэ и щIыбагьымкIэ кьыщыбгьэдыхьэри, и щыгьын кIапэм кьелу-саш, лIыр асыхьэтуи увыIаш.

⁴⁵ – Хэт кьызэлусар? – щIэупщIаш Хьисэ.

Зыми зыщымымысыжым, Питрэс жиIаш:

– УщиякIуэ, цIыху цIыкIур кьопщIауэ, льяныкьуиплIым-кIи кьыщыптогуплIэ.

⁴⁶ – Хьэуэ, сэ зыгуэр кьызэлусаш, – жиIаш Хьисэ. – Сыту жыпIэмэ кьару зэрысщIэкIар зыхэсщIаш.

⁴⁷ ЦIыхубзым зибзыщIыну Iэмал зэрымIэжьыр щилгьагьум, кIэзыу кьыкьуэжIщ, Хьисэ и льябжьэм зыщIидзэри, еIусэн хуей щIэхьуари асыхьэтым зэрыхьужари цIыху псоми я пашхьэм шиIуэтэжаш.

⁴⁸ – Ди шьпхьу, уи фIэщхьуныгьэм уигьэхьужаш. Тхьэм гупсэхугьуэ кьуит, кIуэ иджы.

⁴⁹ Хысэ и псалъэр нигъэсатэкъым, Яхьир и унэм щыхьэ-кІуэ кыкІыу мыпхуэдэу кышыжриІам:

– Яхьир, уи пхъур щыІэжккъым. Дин ушиякІуэр лейуэ гугъу йоумыгъэхь.

⁵⁰ Ар щызэхихым, Хысэ Яхьир жриІаш:

– Умышынэ. Уи фІэщ щы закъуи, къелынущ уи пхъур.

⁵¹ Хысэ Яхьир и унэм щынэсым, Питрэс, Яхья, Екъуб икІи хьыджэбз цІыкІу лІам и адэмрэ и анэмрэ нэмышІ, унэм нэгъуэщІ щыхьэну хуит ищІакъым. ⁵² Цыху псоми пыхьэрэ гъуэгъу хьэдагъэ ящІырт. Хысэ абыхэм яжриІаш:

– Фымыгъей. Мыр лІакъым, жейуэ аращ!

⁵³ Цыхухэр Хысэ кышыдыхьэшхаш, хьыджэбз цІыкІур зэрылар ящІэрти. ⁵⁴ Хысэ абы и Іэр иубыдри мыпхуэдэу жиІаш:

– Пщашэ цІыкІу, къэтэдж!

⁵⁵ Хьыджэбз цІыкІум и псэр кыыхьэжри, асыхьэтым кызэфІэуващ. Ар ягъэшхэну унафэ ищІаш Хысэ. ⁵⁶ Пщашэ цІыкІум и адэмрэ и анэмрэ телъыджащэ ящыхъуат яльэгъуар, ауэ Хысэ абыхэм унафэ яхуищІаш къэхъуар зыми хуамыІуэ-тэжыну.



Хысэ и лыкІуэ пщыкІутІым къару яриту зэрыригъэжсар

¹ Хысэ и гъэсэн пщыкІутІыр ириджери, къарурэ тепщэны-гэрэ яритащ, жин бзаджэхэм ятекІуэн, узыфэхэр ягъэхъу-жын папщІэ. ² Арати, Тхьэм и Тепщэныгъэм и хыбар ягъэ-Іуну, сымаджэхэр ягъэхъужыну иригъэжъаш Хысэ ахэр.

³– Гъуэгуанэ фыщытехьэкІэ, зыри здэвмыхьэжъэ: баши, хъур-жыни, щІакхъуи, ахыши, щыгъын леи здэвмыштэ, – яжриІаш абыхэм Хысэ. – ⁴Сыт хуэдэ жылэ фыдыхьэми, бысым хъуэж фымышІу зы унэм фыщыхьэщІэ, жылэм фыкыдэкІыжыху. ⁵Фезымыгъэблагъэхэм я жылэм фыкышыдэкІыжкІэ фи лъа-къуэм трихъа сабэр кІэрывгъэщэщыж, кызэрывэкъуэншэ-кІамкІэ ар щыхьэт яхуэхъун папщІэ.

⁶ Арати, Хысэ и гэсэнхэм жылэхэр кызэхаклухын шла-
дзаш, сымаджэхэр ягьэхужрэ Тхьэм и хыбарыфыр ялуатэу.

⁷ Хысэ теухуауэ кьеклуэки псалъемакыр лыщхьэ Хыирэд
щызэхихым, зыхуихынуур имышлэу хэгупсысыхьаш, Яхья
бегьымбарыр кьэтэджыжауэ жалэрти. ⁸ Языныкьуэхэм Иляс
бегьымбарым дунейм кьигьээжауэ жалэрт. Пасэрей бегьым-
бархэм яшыщ гуэр кьэтэджыжа хуэдэу зыгьэхыбары шылэт.
⁹ Езы Хыирэд мыпхуэдэу жилад: «Яхья и щхэр сэ пезгьэ-
упшлад. Аглэ мы зи хыбар зэхэтхыр хэт хьуну?» Хыирэд
езыр шлэкьурт Хысэ хуэзэну.

Хысэ цыху минитху зэригьэшхар

¹⁰ Хысэ и лыклуэхэм кьагьээжри, яшлауэ хуар ялуэтэ-
жаш. Ахэр гьусэ ишлри, Бэтсэидклэ зэджэ кьуажэм клуаш
Хысэ, абы я закьуэу шылэну. ¹¹ Арщхьэклэ цыхухэм ар кьа-
шлэри, клэлыклуаш. Шынэсым, Хысэ ахэр иригьэблагьэри,
Тхьэм и Тепшэныгьэм яхутепсэлгыхьаш, гьэхужын хуейхэ-
ри игьэхужаш. ¹² Махуэр щыхэклуатэм, и гэсэн пшыклу-
тыр кьыбгьэдыхьэри, Хысэ кьыжралащ:

– Цыхухэр жылэ гьунэгьухэм гьаклуэ, жэщыр шраخين
унэрэ яшхынрэ кьагьуэтын папшлэ, сыту жыпгэмэ мыр шы-
плэ пхыдзаш.

¹³ – Фэ езым вгьашхэ ахэр, – яжрилад Хысэ абыхэм.

– Дэ шлакхуитхурэ бдзэжьейтрэ флэкл дилакьым, ды-
клуэу цыху псоми папшлэ шхын кьэдмыщэхумэ, – кьаты-
жаш абыхэм жэуап. ¹⁴ (Цыхухьу кьудейуэ минитхум нэбла-
гьэрт ахэр.)

– Цыхухэр шэ ныкьуэ хьу гуп-гупурэ евгьэтгысэх, – яж-
рилад Хысэ и гэсэнхэм.

¹⁵ Хысэ зэрыжилам хуэдэу яшлад, цыхухэр ирагьэтгысэ-
хаш. ¹⁶ Хысэ шлакхуитхумрэ бдзэжьейтгьымрэ кьиштгэщ,
уафэм дэплэейри, Тхьэм фышлэ хуишлад ерыскьым щхьэ-
клэ. Шлакхуэмрэ бдзэжьеймрэ зэпишлыклри, и гэсэнхэм
яритащ, цыхухэм хуагуэшын папшлэ. ¹⁷ Цыхухэр шхаш,
псоми загьэншлад икли кьадэхуауэ матэ пшыклути зэщла-
кьуэжаш шлакхуэрэ бдзэжьейуэ.

Хысэ зэры-Мэсихьыр Питрэс и фIэц зэрыхуар

18 Хысэрэ и гэсэнхэмрэ я закьуэу махуэ гуэрым тхьэ ельэуа нэужь, Хысэ абыхэм еупщIащ:

– Цыхубэм Сэ сыхэту жаIэрэ?

19 – Языныкьуэхэм умэхьакIуэ Яхья кьэтэджыжауэ жаIэ уэр щхьэкIэ, нэгьуэщIхэм у-Илясу жаIэ, пасэрей бегьымбархэм ящыщ гуэр кьэтэджыжауэ жызыIи шыIэщ.

20 – АтIэ фэ сыхэту жыфIэрэ? – еупщIащ Хысэ абыхэм.

– Уэ Тхьэм ури-Мэсихьщ, – жиIащ Питрэс.

21 Хысэ абыхэм ткIийуэ унафэ яхуищIащ ар зэры-Мэсихьыр ямыгэхьыбарыну, икIи мыпхуэдэуи яжриIащ:

22 – Цыхум и Кьуэм хьэзабышхуэ ишэчын хуейщ. Льэпкк тхьэмэдэхэми, дин гьуазэ нэхьышхьэхэми*, теурэт егьэджакIуэхэми Цыхум и Кьуэр ямыдэу кьызыхахунуш, яукIынуш, ауэ ешанэ махуэм лIахэм кьахэтэджыкIыжынуш Ар.

23 Си ужь кьиувэну хуейм езым и щхьэ Iуэхухэр зыщрегьэгьупщи, Сэр щхьэкIэ гугьу зригэхьыфу, уеблэмэ и гьащIэр зэрытрахыну Iэщэр махуэ кьэс ихьыфу щрет, итIанэ си ужь кьреувэ, – яжриIащ псоми Хысэ. – 24 Сыту жыпIэмэ зи псэр зыхьумэжыну хуейм и псэр фIэкIуэдынуш, ауэ Сэр папщIэ зи псэр зытым и псэр хьума хьунуш. 25 Цыхум дунейм тет фIыгьуэр зыIэригэхьэрэ езыр жыхьэнмэлы хьумэ, е и псэм зэран хуэхьумэ, сыт и сэбэп? 26 Си ущиемрэ Сэрэ кьыттеукIытыхь дэтхэнэми Цыхум и Кьуэри теукIытыхьыжынуш, езым и щIыхьри, и Адэм и щIыхьри, мелыIыч льяпIэхэм я щIыхьри бгьэдэлъу кьышигьээжкIэ. 27 Пэжыр нывжызоIэ, Тхьэм и Тепщэныгьэр ямыльэгьуауэ дунейм емыхьжын мыбдежым щытхэм кьыфхэтщ.

Хысэ и щIыхьыр и гэсэнщымы кьазэрыригьэлэгьуар

28 А псалъэхэр жиIа нэужь, махуий хуэдиз дэкIауэ, Питрэс, Яхья, Екьуб сымэ зыщигьури, Хысэ тхьэ ельэуну Iуашхьэм дэкIуеящ. 29 Тхьэ здельэIум, Абы и нэгум зихьуэжаш, и шыгьынри лыдыжу хужьыбзэ хьуащ. 30-31 Хысэ цыхуитI напIэзыпIэм кьыхуэхутэри, кьепсэльээн щIадзаш. Ахэр бегьымбарышхуэу Мусэрэ

Илясрэт, тУми нурыр къашхъэщихырт. Тхъэм и мурадыр игъээщІэн щхъэкІэ, Ар куэд мышІэу Ерусэлим щылІэн зэрыхуейм тепсэлъыхырт ахэр. ³²Питрэс и гуситІымрэ езымрэ жей къатеуэри, Іурихаш, ауэ къыщызэщыужым, зи щІыхыр нэхушхуэм хуэдэу нэрылгагу хъуа Хысэрэ адреј тІумрэ – Мусэрэ Илясрэ къалъэгъуаш. ³³Мусэрэ Илясрэ Ар къыщабгынэм, Питрэс Хысэ мыпхуэдэу жриІаш:

– УщиякІуэ, сыту гурыхъ мыбдежым дыщытыну. ПщыІищ дгъэувынщ, зыр Уэ, зыр Мусэ, зыр Иляс папщІэ.

Питрэс жиІэр езым ищІэжыртэкъым. ³⁴Ар щыжиІэм, пшэ Іэрамэ къашхъэщыхъэри, щІихъумаш, щыщІихъумэм, ахэр къэщтащ. ³⁵Пшэм макъ къыхэІукІаш: «Мыр си Къуэрщ, Къыхэсхараш. Абы жиІэм федаІуэ». ³⁶Макъыр увыІэжа нэужь, Хысэ зыри и гусэжтэкъым, езым и закъуэт. Абы и гъэсэнхэм ялгъэгъуар зыми жрамыІэу а махуэхэм ябзыщІаш.

Хысэ щІалэщІэ гуэрым жин бзаджэ къызэрыхуужар

³⁷ЕтІуанэ махуэм ахэр Іуашхъэм къехыжа нэужь, Хысэ щІыху гупышхуэ къыпежъаш. ³⁸А гупым лЫ гуэр къыхэгуюукІри, мыпхуэдэу жиІаш:

– УщиякІуэ, кхыІэ, си къуэм схуеплъ, а зыращ сиІэр. ³⁹Жин бзаджэр къытоуэри, егъэкІий, хуэш къыхегъэхъэри, и жъэм тхъурымбэ къыжьэдэкІу егъэкІэзыз икІи хуабжъу имыгъэхыщІауэ кІэрыкІыркъым. ⁴⁰Уи гъэсэнхэм сельэІуат жиныр къыхахужыну, ауэ зыри яхуешІакъым.

⁴¹– ФІэщхъуныгъэншэу зэкІуэкІа щІэблэ, – жиІаш Хысэ. – Сыт хуэдизрэ иджыри сыфхэтыну? Сыт хуэдизрэ иджыри фысшэчыну? Къашэ мыдэ уи щІалэр.

⁴²ЩІалэр къыщыбгъэдыхъэм, жин бзаджэм ар ириудри игъэкІэзызаш. Хысэ жиныр игъэувыІэщ, щІалэр игъэхужри, и адэм иритыжаш. ⁴³ЩІыхухэм яфІэтелъыджэ хуаш Тхъэм и лъэкІыныгъэм и инагъыр.

Хысэ илэжьа Іуэхугъуэ псори ягъэщІагъуэу щІыхухэр здэщытым, езы Хысэ и гъэсэнхэм мыр яжриІаш:

⁴⁴ – Мы вжесІэр фи гум ивубыдэ: Цыхум и Къуэр цыху-хэм ІэшІальхъэнущ.

⁴⁵ Ауэ абыхэм кьагурыІуакъым Хысэ жиІам кыкІыр, а псалъэм и мыхъэнэр абыхэм шабзыщІати. Езыхэри Хысэ еу-щІыну тегушхуакъым.

Нэхъ иныр хэт?

⁴⁶ Хысэ и гъэсэнхэм нэхъыщхъэ хъун хуейр яхузэхэмыгъэ-кІыу зэдауэрт. ⁴⁷ Хысэ ахэр зэгупсысыр ищІэрти, сабий гуэр кыиштэщ, зыбгъэдыгъэувэри, мыпхуэдэу яжриІаш:

⁴⁸ – Си хъэтыр зылъагъуу мы сабийр езыгъэблагъэм Сэри сригъэблэгъауэ мэхъу. Сэ сезыгъэблагъэм сыкъэзыгъэкІуар иригъэблэгъауэ мэхъу. Нэхъ цыкІу дыдэу кыфхэтырщ нэхъыщхъэр.

Пэрыуэгъу кыфхуэмыхъур фи тельхъэщ

⁴⁹ – УщиякІуэ, дэ зыгуэр тлэгъуаш жин бзаджэхэр цыху-хэм уи цІэкІэ къахихужу, – жиІаш Яхъя. – ИкІи пэдубыдащ апхуэдэу имыщІэну, ди гъусэу зэрыщымытым щхъэкІэ.

⁵⁰ – Пэвмыубыд. Фэ пэрыуэгъу кыфхуэмыхъур фи тель-хъэщ, – жиІаш Хысэ.

Самарейхэм Хысэ зэрамыдар

⁵¹ Тхъэм Хысэ уафэм щіІэтыжыну махуэр кышыблагъэм, Абы Ерусэлим кІуэну мурад ищІаш. ⁵² Арати, Хысэ лыкІуэу цыху зыбжанэ япэ иригъэщаш. Ахэр кІуэри, Самарие* хэкум хиубыдэ жылэ гуэрым дыхъаш, Абы хэщІапІэ кыхуагъэхъэ-зырыну. ⁵³ Ауэ самарейхэм Ар жылэм дагъэхъэн ядакъым, Ерусэлим кІуэрти. ⁵⁴ Абы и гъэсэнхэу Екъубрэ Яхъярэ ар шы-зэхыхым, мыр жаІаш:

– Зи щІыхъыр ин, ахэр зысын мафІэ уафэм къедгъэхынщ, ухуеймэ?

⁵⁵ Хысэ абыхэм захуигъазэри шаригъэгъэтащ. ⁵⁶ Ахэр нэ-гъуэщІ жылэ кІуаш итІанэ.

Хысэ и гьуэгум утетыныр зыхуэдэр

⁵⁷ Ахэр гьуэгү тету здэклүэм, Хысэ зыгуэрым мыр кьыжри-
лаш:

– Зи щІыхьыр ин, Уэ дэнэ укІуэми, уи ужь ситү сынэкІуэнщ.

⁵⁸ – Бажэм гьуэ иІэш, кьуалэбзуми абгьуэ иІэш, ауэ Цы-
хум и Кьуэм и щхьэр шигьэтІылъын пІэшхьагь иІэкъым, –
жиІаш Хысэ.

⁵⁹ – Си ужь кьиувэ, – жриІаш Абы нэгьуэщІ зым.

– Зи щІыхьыр ин, япэщІыкІэ си адэр щІэзгьэльхьэж, –
кьытащ абы жэуап.

⁶⁰ – Лахэм я лахэр езым щІрыралхьэж, ауэ уэ кІуэи,
Тхьэм и Тепщэныгьэм и хьыбарыр цІыхухэм яжеІэ, – жри-
лаш абы Хысэ.

⁶¹ НэгьуэщІ гуэрми Хысэ мыр кьыжриІаш:

– Зи щІыхьыр ин, сэ уи ужь сиувэнщ, ауэ япэщІыкІэ си
унэм исхэм сэлам езгьэхьж.

⁶² – Зи Іэр пхьэІэщэм тезыльхьэу кьызэплъэкІыжыр Тхьэм
и Тепщэныгьэм и жьауэ щІэтыну хуэфашэкъым, – итащ жэ-
уап Хысэ.

10

Хысэ и гьэсэнхэр Тхьэм хуигьэлэжьэну зэрыригьэжьар

¹ Абы и ужькІэ Зиусхьэным и Іумэтым итхэм цІыху блыщІ
аргуэру кьыхихри, езыр здэклүэну здигугьэ жылэхэм, щІы-
пІэхэм тІурытІурэ игьэкІуаш, езым япэ иту. ² Хысэ абыхэм
мыр яжриІаш:

– Гьавэр бэв хьуаш, ауэ Іузыхьынухэр мащІэш. Араши,
хьэсэр зейм фельэлу гьавэр Іузыхьынухэр кьигьэкІуэну.

³ ФыкІуэ! Щынэм фыхуэдэу, дыгьужьхэм фахызогьэхьэ.

⁴ Бохьши, хьуржыни, вакьи здевмыхьэжьэ, цІыхухэм сэлам
ефхын шхьэкІи фыкьэмыувьІэ, гьуэгуанэ фытету. ⁵ Зыгуэ-
рым и унэ фыщоблагьэкІэ, япэрауэ, «Тхьэм тыншыгьуэ кьы-
вит» жыфІэ. ⁶ Тыншыгьуэ зыхуэфашэ цІыху а унэм щІэсу

кышцІэкІмэ, физэрыхуэупса тыншыгъуэр абы лысынуш, шІэмысмэ, тыншыгъуэм фи деж кыгъэээжынуш. ⁷ Унэ фыздихьам фыщыхэщІэ, кыфхутрагъуэувэр фшхы, фэфэ, сыту жыпІэмэ лэжыакІуэм лэжыапщІэ хуэфашэщ. Фыздыха жылэм фыдэтыху, унэ хъуэж фымышІ.

⁸ Жылэ гуэрым фыдыхауэ фрагъэблагъэмэ, фагъэшхыр фшхы. ⁹ Сымаджэхэр вгъэхъуж, Тхьэм и Тепщэныгъэр къазэрыхуэблэгъар яжефІэ. ¹⁰ Ауэ жылэ гуэрым фыдыхауэ зыми фримыгъэблагъэмэ, я уэрамхэм фрикІуэурэ мыр жыфІэ: ¹¹ «Фи къуажэм дыдэтыху, ди лыакъуэм кытрихьа сабэр фхукІэрыдогъэлъэлыж; ауэ зэвгъащІэ Тхьэм и Тепщэныгъэр кызырэблэгъар». ¹² НывжызоІэ, къемэтмахуэм Сэдомⁱ къалэм шыпсэуа цІыхухэм я Іуэхур нэхъ тынш хъунуш фезымыгъэблэгъа жылэм и Іуэхум нэхърэ.

¹³ Гъуэгу мыгъуэ фытеуващ, Хуразин дэсхэ! Гъуэгу мыгъуэ фытеуващ, Бэтсэид дэсхэ! Сыту жыпІэмэ фи уэрамхэм шызлэжыа Іуэху телъыджэхэр Тиррэ Сидонрэⁱⁱ шызлэжыатэмэ, куэд шІат а къалэхэм дэсхэр я гуэныхьхэм зэрыхушІегъуэжрэ, шыгъуэ шыгъын ящыгъыу, сахуэ ятепхъауэ тобэ кызырахьжрэ. ¹⁴ Ауэ къемэтмахуэм Тиррэ Сидонрэ я Іуэхур нэхъ тынш хъунуш фи Іуэхум нэхърэ. ¹⁵ Уэри, Кэпэрнэум, уафэм удрахьейн уи гугъуэ кышцІэкІынщ. Ущымыгугъ, жыхьэнмэм урадзыхынуш.

¹⁶ ИтІанэ Хьисэ и гъэсэнхэм захуигъазэри, жиІаш:

– Фэ кывэдаІуэр Сэ кызэдаІуэу мэхъу, фэ фызымыдэм Сэри симыдэу мэхъу. Сэ сызымыдэм сыкъээыгъэкІуари имыдэу мэхъу.

Хьисэ иригъэжыа цІыху блыщІым кызырагъэээжар

¹⁷Хьисэ иригъэжыа цІыху блыщІым гуфІэу къагъэээжри жаІаш:

– Зи щІыхьыр ин, уеблэмэ жин бзаджэхэри кыыдодалуэ уи цІэр кыштитІуэм деж!

ⁱ 10:12 Сэдом – Теурэтым кызырэыхэщымкІэ, а къалэм дэсауэ хъуар Тхьэм игъэкІуэдауэ шытащ, цІыхухэр хуабжбу гуэныхьым дихьэхати.

ⁱⁱ 10:13 Тиррэ Сидонрэ – пасэрей Финикием ита мажусий къалэхэщ.

¹⁸ – УафэхуэпскIым ещху Ииблисыр уафэм кызэрехуэ-хар Сэ слъэгъуаш, – жиIаш Хыисэ. – ¹⁹ Мис, Сэ тепщэныгъэ фэстащ блэхэми акърэбхэмиⁱ зэран кыфхуэмыхуу фатеуэ-ну, бийм и къару псоми фатекIуэну. Зыри зэран кыфхуэху-фынукъым. ²⁰ Ауэ фызышыгуфIыкIын хуейр жин бзаджэхэр кызэрывэдаIуэр аркъым, атIэ фи цIэхэр Тхьэм и тхылъым иритхауэ зэрыщытырш.

²¹ Асыхьэтым Тхьэм и Псэм Хыисэ и гур гуфIэгъуэшхуэкIэ игъэнщIри, Хыисэ мыр жиIаш:

– Уафэми щIыльэми шы-Зиусхьэну си Адэ! ФIыщIэ пху-зошI, Iушхэмрэ губзыгъэхэмрэ ящыббзыщIа Iуэхухэр сабий-хэм хуэдэу шыт кызэрыгуэкI цIыхухэм гурыIуэгъуэ ящы-пщIаши. Ей, си Адэ, уи IэмыркIэ къэхуа Iуэхуш ар!

²² Си Адэм си IэмышIэ псори кърильхаш. Къуэр зыхуэдэр зыми ищIэркъым Адэм фIэкI. Ещхьыркъабзэу, Адэри зыхуэ-дэр зыми ищIэркъым Къуэмрэ Къуэм Адэр зригъэцIыхуну хуейхэмрэ фIэкI.

²³ Ар жиIа нэужь, Хыисэ и гъэсэнхэм захуигъазэри, адреи-хэм зэхамыху, яжриIаш:

– Гъуэгу махуэ теуаш фэ фи нэм ильагъур зыльэгъуа цIыхухэр. ²⁴ Сыту жыпIэмэ бегъымбар куэдми пащтыхь куэд-ми яльагъуну хуеящ фэ фльагъур, ауэ яльэгъуакъым, фэ зэ-хэфхри зэхахыну хуеящ, ауэ зэхахакъым.

ГуцIэгъулы нэсым теухуауэ

²⁵ Теурэт егъэджакIуэ гур къэуври, Хыисэ игъэунэхун и мураду къеупщIаш:

– УщиякIуэ, сыт сщIэн хуейр, гъащIэ уахьтыншэ згъуэтын папщIэ?

²⁶ – Теурэт Хабзэм сыт итыр? – еупщIаш абы Хыисэ. – Абы къибджыкIыр сыт?

²⁷ – «Уи Тхьэу Зиусхьэныр гукIи, псэкIи, акъылкIи, къа-рууэ уиIэ псомкIи фIыуэ лъагъу». ИкIи «Уи гъунэгъу цIыхури

ⁱ 10:19 *Акърэб* – скорпион.

фЫуэ льягьу, уи щхьэр зэрыпльагьум хуэдэу», – кытыжаш жэуап теурэт егъэджакІуэм.

²⁸ – Пэжу жыпІаш, – жиІаш Хысэ. – Мис ахэр гъэзащІи, гъащІэ уахьтыншэ бгъуэтынуш.

²⁹ Ауэ теурэт егъэджакІуэм и пщІэр иримыгъэхуэхын щхьэ-кІэ, Хысэ еупщІаш аргуэру:

– Хэт сэ си гъунэгъуу слыгтэн хуейр?

³⁰ Хысэ ущие хыбар кыригъэжъаш:

– Лы гуэр Ерусэлим икІауэ Ерихьуэ здэкІуэм, хьунщІа-кІуэхэм яІэшІэхуаш. Абыхэм ар яупцІэнщ, удын ирадзри, гъуэгум ныкьуэлІэу кытранаш. ³¹ Асыхьэтым, дин гъуазэ гуэр а гъуэгумкІэ кырикІуэрт. Дин гъуазэм ар щилъагьум, гъуэгубгьум зритри блэкІаш. ³² Абы ешхьу, Лэуий^і кытехьукІа дин лэжъакІуэ гуэр а щыпІэм щынэсым, гъуэгубгьу зищІри блэкІаш, ар щилъагьум. ³³ Ауэ Самарием щыщ лы гуэр гъуэгуанэ тету абыкІэ блэкІ пэтрэ, лей зылъысар кы-лъагьури, ар фІэпсэкІуэд хьуаш. ³⁴ Ар абы бгъэдыхьэщ, и уІэ-гъэхэр санэкІэ хуитхьэщІщ, дагъэ хушихуэри, хуипхэжаш. ТхьэмышкІэр и шыдым тригъэгьуалъхьэщ, хьэщІэщ гуэрым ишэри, зыхуей хуигъэзащ итІанэ. ³⁵ ЕтІуанэ махуэм дыжьын ахьшэ жьгъеитІ кырихщ, хьэщІэщыр зейм иритри, жриІаш: «Мы лым схукІэлъыплъ, уэстам нэхьрэ нэхьыбэ тебгъэкІуа-дэмэ, кыщызгъэзэжкІэ уэстыжынш».

³⁶ УзэрепльымкІэ, хэт а цІыхуищым щыщу лей зылъыса цІыхум гъунэгъу хуэхьуар? – еупщІаш Хысэ абы.

³⁷ – ЗыфІэпсэкІуэд хьууэ дэІэпыкьуар арщ, – кытыжаш жэуап теурэт егъэджакІуэм.

– АтІэ кІуэи, уэри абы ешхьу щІэ, – жриІаш абы Хысэ.

Мэрямрэ Мартэрэ

³⁸ АдэкІэ кІуэурэ, Хысэ и гъэсэнхэр и гъусэу жылэ гуэрым ды-хьаш. Щыдыхьэм, Мартэ и цІэу цІыхубз гуэрым иригъэблэгъаш.

^і 10:32 *Лэуий* – Израилым и кьуэпс пщыкІутым я зыр кызытехьукІыжар Лэуийщ. Тхьэм и унафэкІэ Лэуий кытехьукІахэр дин гъуа-зэхэм я дэІэпыкьуэгъуу шыташ.

³⁹ Мартэм Мэрям и цІэу шыпхуэ иІэт. Арати, Мэрям Хыисэ и льякбэуэм пэггунэггуу етІысэхри, Зиусхьэным жиІэм едаІуэу щІидзащ. ⁴⁰ Мартэ хьэщІэхэр зэриггэхьэщІэным пылт. Ар Хыисэ бгьэдэкІуатэри, жриІаш:

– Зи щІыхьыр ин, си шыпхуэм лэжыггэ псори си пщэ кызыредилъхар кыпфІэмыІуэхуу ара? Іуэхур кыздиггэ-псынщІэну схужеІэт.

⁴¹ – Ей Мартэ, Мартэ! – жиІаш Зиусхьэным. – Уэ куэдым уолІалэ, куэдым уогугуэ, ⁴² ауэ зыт узыхуэныкбэуэр. Мэрям нэхьыфІыр кыхыхащи, ар абы зэи ІэщІахыфынукбым.

❧ 11 ❧

Хыисэ и гъэсэнхэм тхьэ елъэІукІэ зэраригъэщІар

¹ ЩыпІэ гуэрым щыІэу, Хыисэ тхьэ елъэІурт. Щиухым, и гъэсэнхэм ящыщ зы кьелъэІуаш:

– Зи щІыхьыр ин, Яхья и гъэсэнхэм тхьэ елъэІукІэ зэраригъэщІам хуэдэу дэри дыгъащІэ, – жиІэри.

² Хыисэ кьажриІаш:

– Тхьэ фыщелъэІукІэ, мыпхуэдэу жыфІэ:

«Ди Адэ, уи цІэр цІыхухэм ялытэу ирехуэ,

Уи Тепщэныггэр кьрекІуэ.

³ Дызыхуей щІакхбэуэ Іыхьэм зы махуи дышумыгъащІэ.

⁴ Ди гуэныхьхэр кытхуэггэггуэ,

сыту жыпІэмэ дэри мыхьун кыдэзыщІэу гуэныхь

кьэзыыхьэм яхудоггэггуэ.

Гуэныхь кыдэзыггэхь Іуэхугуэхэм дашыхьумэ».

⁵ Фэ фщыщ гуэрым ныбжьэггуэ иІэу жытІэнщ, – кыпищаш Хыисэ. – Ар и ныбжьэггум деж жэщыбгым макІуэри жреІэ: «КхьыІэ, щІакхбэуищ щІыхуэу кызэт. ⁶ Гъуэгуанэ тету си ныбжьэггуэ гуэр си унэ кыхьащи, езгъэшхын си-Іэкбым». ⁷ И унэ исыжыр унэм кыщІопсэлъыкІри, мыд-рейм кыжреІэ: «Сызумыхуэ, бжэр згъэбыдэжаш, зэрыуна-ггуэу дыгъуэлъыжакІэщ, сыкьэтэджу уэстыфынукбым».

⁸ Пэжыр нывжызоІэ, я ныбжьэггуггэм кыхэкІыу иримытми,

зэрыхуҮумыкҮыжым шхьэкІэ кьэтэджынурэ зыщІэльтэҮур иритынуш.

⁹ Апхуэдэу шыщыткІэ, Сэри нывжызоІэ, фельтэҮи, Тхьэм кыывитынуш; фылъыхуи, Тхьэм кыывигьэгьуэтынуш; бжэм фытеуҮи, Тхьэм кыфхуҮиыхынуш; ¹⁰ сыту жыпІэмэ Тхьэм хэт елтэҮуми, зыщІэльтэҮур кьритынуш, кьэзылъыхуэми кыилты-хуэр кьригьэгьуэтынуш; бжэм теуҮэми кыхуҮиыхынуш. ¹¹ И кьуэр бдзэжьей жиІэу кьельтэҮумэ, абы блэ езытын фэ кыфхэт? ¹² Хьэмэрэ джэдыкІэ жиІэу кьуэр адэм елтэҮумэ, адэм абы акьрэб кыхуишиину? ¹³ Араши, фэ фызэрыбзаджэу фи бынхэм фҮы щахуэфщІэфкІэ, уафэр зи хэщІапІэ фи Адэ ЛьяпІэм и Псэр дауэ кьахуримыгьэхынрэ Абы кьельтэҮухэм?

Хьисэр БэІэлзэбулрэ

¹⁴ Хьисэ бзагуэ гуэрым и бзэр зыҮыгь жин бзаджэр кыыхи-хужат. Кьыщыхихужым, цҮыхухэм яфІетельыджэу, бзагуэм и бзэр кьиутҮыпщыжащ. ¹⁵ АрщхьэкІэ языныкьуэхэм мыпхуэдэу жаІаш:

– Жин бзаджэхэм я пашэ БэІэлзэбул и кьарукІэщ Абы жинхэр цҮыхухэм кьазэрыхихужыр.

¹⁶ НэгьуэщІ гуэрхэми, Хьисэ ягьэунэхун я мураду, уафэм нэщэнэ гьэщІэгьуэн гуэр кьахуригьэхыну кыыхуагьэуващ.

¹⁷ Абыхэм я гум илгыр ищІэрти, Хьисэ мыр яжриІаш:

– Зэмызэгьыу зызыгуэша дэтхэнэ кьэралми льяпсэрыхыр кыыхуэкІуэнущ, зэмызэгьыу зызыгуэш унагьуэри кьутэжы-нуш. ¹⁸ Абы хуэдэу, Иблисымрэ и жинхэмрэ зэмызэгьыу загьуэшмэ, абы и тепщэныгьэр дауэ кьызэтенэн? Апхуэдэу щІыжысІар Сэ жинхэр цҮыхухэм БэІэлзэбул и кьарукІэ кьа-хэхужу кьыстывольхьэри аращ. ¹⁹ Нэхьри, Сэ БэІэлзэбул и кьарукІэ жинхэр цҮыхухэм кьахэхсужмэ, фэ фи гьэсэнхэми абы и кьарукІэ цҮыхухэм жинхэр кыыхажужу мэхьу. Мис а фи цҮыхухэм фэ фызэрыщыуэр ІупщІ кьащҮынуш. ²⁰ Араши, Сэ цҮыхухэм жинхэр кьазэрыхэхсужыр Тхьэм и кьарур ар-мэ, абы шыгьуэ Тхьэм и Тепщэныгьэр фи деж кьэсащ.

²¹ ІэщэкІэ узэдауэ зи пщІантІэр зыхьумэ цҮыху льэрызе-хьэм и мылькур кьыщымышцІауэ кьызэтенэнущ. ²² Ауэ

езым нэхэрэ нэхъ лъэщ къытеуэрэ къытекӀуэмэ, зыщыгу-
гъа Ӏэшэр трихынурэ, къыӀэрыхъа мылькур и цӀыхухэм
яхуигуэшынуш.

²³ Сэ си мыгъусэр си пэрыуэгъуш, си гъусэу къэзмыугъуейр
зэран къысхуохъу.

***ЦӀыхум къыхахужа жин бзаджэм
къыщигъээж щыӀэщ***

²⁴ – Жин бзаджэр цӀыхум къыхэкӀыжа нэужь, псыншэ
щӀыпӀэхэм къыщекӀухъ, тыншыпӀэ лъыхъуэу. Апхуэдэ тын-
шыпӀэ щимыгъуэтым, мыр желэ: «СыкъызыхэкӀа цӀыхум деж
згъээжынш». ²⁵ ИкӀи егъээжри, и псэупӀэу шытар зэщӀэ-
пхъэнкӀарэ зэлыгъухауэ ирохъэлӀэж. ²⁶ Абы шыгъуэ ар ма-
кӀуэ, езым нэхэрэ нэхъ бзаджэжу жин бзаджибл гъусэ ещӀри,
цӀыхум и пкъым хохъэж. Апхуэдэ цӀыхум и иужьрей шыты-
кӀэр и япэрей шытыкӀэм нэхэрэ нэхъыкӀэ мэхъу.

²⁷ А псалъэхэр Хыисэ шыжиӀэм, цӀыхубэм зы бзылхугъэ
гуэр къыхэпсэлъыкӀри, Хыисэ къыжриӀаш:

– Уэ зи ныбэ уильамрэ зи быдзышэ узэфамрэ насыпы-
фӀэщ!

²⁸ – Тхъэм и псалъэм едалуэу ар зыгъээзашӀэхэрщ насыпы-
фӀэр! – къытыжаш Хыисэ жэуап.

Хыисэ нэцэнэщӀэкъухэм жэуап зэраритар

²⁹ ЦӀыхубэр къыщызэхуэсым, Хыисэ мыпхуэдэу жиӀаш:

– Мы щӀӀэблэр экӀуэкӀа щӀӀэблэщ. Нэцэнэ къалыхъуэ,
ауэ абыхэм нэцэнэ кърагъэлъагъунукъым Инус бегъымбарым
и нэцэнэм фӀэкӀ. ³⁰ Инус Нинуй къалэм дэс цӀыхухэм нэщэ-
нэ зэрахуэхъуам хуэдэу, ЦӀыхум и Къуэри мы щӀӀэблэм нэщэ-
нэ яхуэхъунуш. ³¹ ИпщэкӀэ шыӀа паштыхыгъуэм и паштыхъ
гуащэр къемэтмахуэм къэтэджыжынурэ, мы щӀӀэблэр игъэ-
къуэншэнущ, сыту жыпӀэмэ а паштыхъ гуащэр щӀым и гъу-
нэм къыкӀри, Израилым къэкӀуауэ шытащ, Сэлмэн* и ущие
Ӏушхэм едӀуэн папщӀэ. Ауэ мыбдежым къыфхэтым и пщӀэр
Сэлмэн и пщӀэм йобэкӀ. ³² Нинуй къалэм а зэманым шып-
сэуа цӀыхухэр къемэтмахуэм къэтэджыжынурэ нобэрей щӀӀэб-

лэр ягэкъуэншэнууш, сыту жыпІэмэ абы шыгыуэ Нинуй дэ-
сахэм тобэ къахыжауэ шыташ, Инус и уазым едаІуэри. Ауэ
мыбдежым кыфхэтым и пщІэр Инус и пщІэм йобэкІ.

ГуцІэм кыщыблэн хуей уэздыгъэр

³³ — Уэздыгъэр пигъанэу къуэгъэнапІэм къуигъэувэркъым
зыми, е Іубауэ шыт кумбыгъэм щІигъэувэркъым, атІэ тегъэ-
увапІэм трегъэувэ, кыщІыхъэхэм къахуэнэхун папщІэ.
³⁴ Іэпкълъэпкъым и уэздыгъэр цІыхум и нитІырщ. Нэр узын-
шэмэ, цІыхум и Іэпкълъэпкъри зэрышыту нэхукІэ гъэнщІауэ
шытынууш. Нэр мыузыншэмэ, Іэпкълъэпкъыр кІыфІыгъэм
зэщІиштауэ шытынууш. ³⁵ Уэ пхэль нэхур кІыфІыгъэ зэрымы-
хуным хуэсакъ. ³⁶ Араши, уи Іэпкълъэпкъыр зэрышыту
нэхукІэ гъэнщІарэ кІыфІыгъэ лъэпкъ хэмылбу шытмэ,
уипкъри нэхуу шытынууш, уэздыгъэ нэхум укызэригъэнэхум
хуэдэу.

Хысэ фарисейхэмрэ теурэт егъэдэжакІуэхэмрэ сэтей кызэриуцІар

³⁷ Хысэ псэльэн иуха нэужь, Ар фарисей гуэрым и унэ ири-
гъэблэгъаш игъэхъэщІэну. Унэм щІыхъэри, Хысэ Іэнэм пэ-
рытІысхъаш. ³⁸ Журтхэм я хабзэм тету, Абы и Іэр имытхъэщІу
Іэнэм зэрыпэрытІысхъар щилъагъум, фарисейм игъэщІэгъуаш.

³⁹ — Фэ, фарисейхэм, фи кхъуэщынхэм, фи фальэхэм я
ІуплъапІэр вгъэкъабзэ щхъэкІэ, фи кІуэцІыр нэпсеягъэрэ
бзаджагъэкІэ гъэнщІауэ шытш, — жиІаш Зиусхъэным.

⁴⁰ — Акъылыншэхэ! ІуплъапІэр къэзыгъэщІа Тхъэр аракъэ
кІуэцІри къэзыгъэщІар. ⁴¹ Фи кхъуэщынхэм, фи фальэхэм
ярылбыр псапэу вгуэши, фиІэ псори къабзэ хъунуш.

⁴² Ауэ фэ, фарисейхэр, гъуэгу мыгъуэ фытеуаш! Фи хэ-
дэм кытекІ шхынхэльхъэ удзхэри къэвмыгъанэу я Іыхъэ
пщІанэр Тхъэм и Унэм фохъ, ауэ захуагъэмрэ Тхъэм хуви-
Іэн хуей фІылъагъуныгъэмрэ гулпытэншэу къэвгъэнаш.
Захуагъэрэ фІылъагъуныгъэрэ зыхэль Іуэхухэрат япэрауэ
влэжьын хуейр, Іыхъэ пщІанэри тын зэрыхуейр зыщывмы-
гъэгъупщэу.

⁴³ Гъуэгу мыгъуэ фытеуаш фарисейхэр, сыту жыпIэмэ тхьэлъэIупIэ унэм фыщышIыхьэкIэ жьантIэмкIэ фounэтI, цIыху зэхуэсыпIэхэм деж пщIэ лей кышчыволъыхуэ.

⁴⁴ Гъуэгу мыгъуэ фытеуаш фэ, цIыхухэр зытеувэр ямыщIэххэу зи гушIыу яутэ кхьашхьэ хэкIуэдэжахэм фахуэдэши.

⁴⁵ Теурэт егъэджакIуэхэм яшыщ зым Хьисэ кыжриIаш абы шыгъуэ:

– УшиякIуэ, а уи псалъэхэмкIэ дэри ди жагъуэ кыбошI.

⁴⁶ – Теурэт егъэджакIуэхэри гъуэгу мыгъуэ фытеуаш, – жиIаш Хьисэ. – ЦIыхухэм яхуэмыхьын хьэлъэ ятыволъхьэри, а ятефлхьа хьэлъэр ядэвгъэпсыншIэн щхьэкIэ, зыри фшIэркъым.

⁴⁷ Гъуэгу мыгъуэ фытеуаш, фи адэжхэм яукIа бегъымбархэм фэ кхьэлэгъунэ яхувогъэуври. ⁴⁸ Фи адэжхэм зэрахьа лейр зэрадэфIыгъыр абыкIэ кывогъэлъагъуэ: абыхэм бегъымбархэр яукIыу шытащ, фэ а бегъымбархэм кхьэлэгъунэ яхуовшI. ⁴⁹ Мис араш Тхьэ Iушым мыпхуэдэу кышIыжиIар: «Си бегъымбархэри си лыкIуэхэри абыхэм я деж згъэкIуэнуш. Ауэ языныкъуэхэр яукIынуш, адреихэр гугъу ирагъэхьынуш. ⁵⁰ Дунейр кызырэыхурэ бегъымбархэм ялъу шIэблэ псоми ягъэжар мы шIэблэм япшыныжынуш. ⁵¹ Iэбил деж кышшышIэдзауэ, къурмэн тельхьэпIэмрэ Тхьэм и Унэмрэ я зэхуакум даукIыхьа Зэчрей бегъымбарым деж шиухыжу, бегъымбар псоми я лъыр мы шIэблэм япшыныжынуш». Сэри щыхьэт сытохуэ абыхэм я лъыр мы шIэблэм зэрырагъэпшыныжынушкIэ.

⁵² Гъуэгу мыгъуэ фытеуаш теурэт егъэджакIуэхэр, сыту жыпIэмэ шIэныгъэр шыгъэтIылъа гъэтIылъыпIэм и IункIыбзэIухыр зыIэщIэфлхьаши, фэри абы фышIыхьэркъым, шIыхьэну хуейхэри шIэвгъэхьэркъым.

⁵³ Хьисэ абы кышIэкIыжа нэужь, теурэт егъэджакIуэхэмрэ фарисейхэмрэ гужьбауэ упшIэ гугъу куэд Хьисэ ирату шIадзаш, ⁵⁴ шагъауэу зэрагъэкъуэншэжын псалъэ кыжьэдашын я гугъэу.

12

ФэрыцІаггэм зыщыфхумэ

¹ Цыхубэр мин бжыгэкІэ кызыэхуэсауэ зэжьэхуэ-зэры-пІытІ цыхум, Хысэ и гьэсэнхэм мыпхуэдэу яжриІащ япэ-щІыкІэ:

– Тхэвым пщагьэ зэрыхэлгым хуэдэу, фарисейхэм фэры-щІаггэр яхэлгыци, абы зыщыфхумэ. ² Нахуэ кьэмыхъужын щэхурэ кыщІэмыщыжын бзыщІыггэрэ щыІэкьым. ³ КІыфІу жыфІа псалгэр цыхухэм нэхуу зэхахыжынущ, пэшым щэхуу шыжыфІар унащхэм тету кьаІуэтэжынущ.

Цыхухэм фащымышынэу, Тхэм фыщышыни, нэхьыфІц

⁴ – Си нывжыггэхэм нывжызоІэ, фаукІын нэхьыбэ нэгьуэщІ зыри кывэзымыщІэфынухэм фащымышынэ. ⁵ Сэ вжесІэнщ фызыщышынэн хуейр: фиукІа нэужь, жыхьэнмэм фыхидзэну кьару зиІэр арщ фызыщышынэн хуейр. Мис Абы фыщышынэ. ⁶ Бзу цыкІуитхур ахьшэ жгьеитІ кудейщ зэ-ращэр. Апхуэдэу щыт пэтми, абыхэм языхэзи зыщиггэггуп-щэркьым Тхэм. ⁷ Фэ фи щхьэц нальэ нэгьунэ Тхэм ибжауэ щытщ. Фымышынэ! Бзу Іэджэ нэхьрэ фынэхь льяпІэщ фэ.

Хысэ зылытэр Тхэм илытэнуц

⁸ – НывжызоІэ, си Іумэтым зэритыр цыхухэм щимыбзы-щІу кыжызыІэ дэтхэнэри Тхэм и мелыІычхэм я пашхэм щилгытэжынуц Цыхум и Кьуэм. ⁹ Ауэ цыхухэм я пашхэ иувэрэ кысхуэмейуэ, симыдэу кыжызыІэм Сэри сызэры-хуэмейр, зэрызмыдар Тхэм и мелыІычхэм я пашхэ кыщы-жысІэнуц. ¹⁰ Цыхум и Кьуэм щхьэкІэ псалгэ мыхумыщІэ жызыІэм Тхэм кыхуиггэггунуц. Ауэ Тхэм и Псэм мыху-мыщІэ хужызыІэм Тхэм кыхуиггэггунуцкьым. ¹¹ ТхэлгьэІу-пІэ унэм щызэхуэсахэм я пашхэ фаггэкьуэншэну фыщра-шэкІи, унафэщІхэм е лыщхьэхэм я пашхэм фыщраггэуэ-кІи зызэрывггэхеину щІыкІэм фемыгугьу, ¹² а дакьикьэм жыфІэнур Тхэм и Псэм фи гум кьрилгьхэнуц.

Кюлей акылынишэм теухуауэ

¹³ Цыхубэм здыхэтым, Хысэ лы гуэр кьельэуаш:

– Ущиякюэ, си кьуэшыр ди адэм кыщцIэнамкIэ кьыздэ-гуэшэну сжуеIэ, – жиIэри.

¹⁴ – Апхуэдэ Iуэхухэр зэхэзгьэкIыну хьэмэрэ щцIэингуэшу сыщытыну сэ зыми сигьэувакьым, – иритыжащ Хысэ абы жэуап. ¹⁵ Хысэ цыхухэм яжриIащ итIанэ:

– Фысакь! Щхьэхуешагьэм зыщыфхьумэ, сыту жыпIэмэ цыхум сыт хуэдэ мыльку бгьэдэлъами, цыху гьашцIэр мыльку кьудейкIэ кьапщытэркьым.

¹⁶ Ар жиIэри, щцIагыбзэ зыщцIэль хьыбар кьригьэжыаш:

– Цыху кюлей гуэрым и щцIым гьавэ бэв кьытекIат. ¹⁷ «СщцIэнур сыт? – жиIащ абы игукIэ. – Гьавэр зыщцIэслъхьэн сIэкьым». ¹⁸ ИтIанэ жиIащ: «Мыращ сщцIэнур: си гуэнхэр кьезгьэгьэуэжынщи, нэхь Iэхуитльэхуиту щцIэрыщцIэу езгьэщцIынщ. Гьавэу кьытесхар абы ирезгьэлъхьэнщ, си хьугьуэфIыгьуэхэри абы щызгьэтIыльынщ. ¹⁹ ИтIанэ сигукIэ жысIэнщ: Илъэс IэджэкIэ узрикьун хьугьуэфIыгьуэ уиIэщ. Зыгьэпсэху, ефэ, ешхэ, уи нэгү зегьэуужь». ²⁰ Ауэ Тхьэм абы кьыжриIащ: «Акылыншэ! Ныжэбэ уи псэр хезгьэхынущ. Хэт зыльгысынур уэ зэхуэпхьэса мылькур?» ²¹ Тхьэм и гур хэзыгьахьуэ IуэхухэмкIэ кюлей зимышцIу, зи щхьэр кюлей зыщцIыж дэтхэнэми аращ кьыщыщцIынур, – кьыщцIигьуащ Хысэ.

Ерыскьым нэхьрэ гьашцIэр нэхьапэщ

²² – Абы кьыхэкIкIэ нывжызоIэ, – яжриIащ Хысэ и гьэсэнхэм, – «Сыт тшхыну?» жыфIэу фьызэрыпсэуным фытемыгузэвыхь, е «Сыт щыттIэгьэнур?» жыфIэу фи Iэпкьльэпкьым щхьэкIэ фымыгузавэ. ²³ Ерыскьым нэхьрэ гьашцIэр нэхьапэкьэ, щыгыным нэхьрэ Iэпкьльэпкьыр нэхьапэкьэ? ²⁴ Феплътыт кьуаргьхэм. Абыхэм жылэ трасэркьым, гьави Iуахьжыркьым, гуэни гьавэ гьэтIыльыпIи яIэкьым, итIани ахэр Тхьэм егьашхэ. АтIэ фэ фынэхь льяпIэкьэ а кьуалэбзухэм нэхьрэ? ²⁵ А Iуэхухэм тегузэвыхь пэтми, хэт фэ фщыщу зы сыхьэткIэ нэхь мыхьуми зи гьашцIэм хэзыгьэхьуэн зыльэкIынур? ²⁶ АтIэ а

машIэ тIэкIур шыфхузэфIэмыкIкIэ, нэгъуэшIым сыт фыщIы-тегузэвыхьыр?

²⁷ Удз гъагъэхэм феплът: ахэр гугъу ехьыркъым, цыи яджыркъым. Ауэ нывжызоIэ, апхуэдизу зызыгъэщIэращIэу шыта паштыхь Сэлмэн а цIыкIухэм шыщ дэтхэнэри зэрыхуэ-пам хуэдэу зихуапэу шытакъым. ²⁸ АтIэ нобэ гъагъэ пэтми, пщэдей хьэкум ирадзэну удзыр Тхьэм апхуэдизу шихуапэкIэ, фэ абыхэм нэхърэ IэджэкIэ нэхьыфIу фихуэпэнукъэ, фIэщ-хьуныгъэ зи машIэхэ? ²⁹ Фшхынымрэ фызэфэнымрэ щхьэкIэ фымыгузавэ икIи фемылIалIэ. ³⁰ Мажусийхэм аращ кызыкIэлъажыхьыр. Фи Адэр фызыхуэныкъуэ псоми зэрышыгъуа-зэр фигу ивгъэль. ³¹ Тхьэм и Тепщэныгъэр къэфлыхьуи, ад-рей фызыхуэныкъуэ псори Тхьэм кывитынуш.

³² Фымышынэ, гуартэ машIэ. Фи Адэм и Тепщэныгъэр кывитыну хуейш. ³³ Фи мылкъур фщэжи, кьыщIэкIар кьу-лейсызхэм яхуэвгуэш. Жьы мыхьун бохьшэ зыIэрывгъэхьэ, зыхэмышIын мылкъу уафэм шызэвгъэгъуэт, абы дыгъу дэ-кIуеифынукукъым, хьуным зыри шыхуэшхынукукъым. ³⁴ Сыту жыпIэмэ фи мылкъур здэщыIэм фигури шыIэнущ.

***Мэсихь кьыщигъэзэжкIэ фызэрыхуэзэным
хуэхъэзыру фыщыт***

³⁵ — Зи бгыр щIэкъузэрэ зи уэддыгъэр къаблэ цIыхум хуэ-дэу фыпсэу. ³⁶ Зи тхьэмадэр хьэгъуэлIыгъуэм кьикIыжыным пэплъэрэ, къэсыжа нэужь, бжэм кызырэтеуIуэу кьыщIэзы-гъэхьэжыну хьэзыр IуэхутхьэбзащIэм хуэдэу фыщыт. ³⁷ Тхьэ-мадэм кьигъэзэжа нэужь, мыжеяуэ зрихьэлIэж Iуэхутхьэбза-щIэр гъуэгу махуэ теуващ. Пэжыр нывжызоIэ, тхьэмадэм и бгыр щIипхэнурэ, IуэхутхьэбзащIэхэр иригъэфэу-иригъашхэу езыр ящхьэщытынуш. ³⁸ Ар жэщ ныкъуэуи нэхушуи шрет, тхьэмадэр сыт хуэдэ зэманым къэкIуэжми, мыжеяуэ зрихьэ-лIэж IуэхутхьэбзащIэхэр гъуэгу махуэ теуващ. ³⁹ Мыр зэвгъа-щIэ: дыгъуакIуэр кьыщыкIуэну сыхьэтыр унэр зейм ищIатэ-мэ, ар абы унэм кьыщIигъэхьэнутэкъым. ⁴⁰ Фэри хуэхъэзыру фыщыт, сыту жыпIэмэ фыщыпэмьплъэ сыхьэтым кьигъэзэ-жынуш ЦIыхум и Къуэм.

⁴¹ – Зи щыкыбыр ин, – жиҕаш Питрэс, – кыжыпҕа щыҕыбзэр зыхуэгъзар уи гъэсэнхэм ди закъуэ, хъэмэрэ цыкы псоми яхуэгъзауэ щыт?

⁴² – Тхъэмадэм адреЙ ІуэхутхъэбзащІэхэр зи ІэмыщІэ ирилхъэу игъуэу псори игъэшхэн хуейуэ дзыкх зыхуищІа цыкы пэжым, губзыгъэм хуэдэу фыщыт, – итыжаш жэуап Хысэ. ⁴³ – Тхъэмадэм кыщигъээжкІэ, унафэ ищІам темыкІауэ зрихъэлІэж ІуэхутхъэбзащІэр гъуэгу махуэ теуаш. ⁴⁴ Пэжыр нывжызолэ, тхъэмадэм и мылкъу псори а ІуэхутхъэбзащІэм дзыкх хуищІынуш. ⁴⁵ Ауэ а ІуэхутхъэбзащІэм игукІэ «Си тхъэмадэм щІэх кыгъээжынукъым» жиІэрэ, цыкы хъуи цыкыбзи кымыгъанэу ІуэхутхъэбзащІэ псори иубэрэжы, ефэ-ешхэу, фадэкІэ иригъэлейуэ щытмэ, ⁴⁶ щыпэмыплъэ махуэм, щымыгугъэ сыхъэтым тхъэмадэм кыгъээжынуэрэ, а ІуэхутхъэбзащІэр тІууэ зэгуиупщІыкІынуш икІи Тхъэр зымылгытэ цыкы псоми квалгысыну Іыхъэр абыи лгыгъэсынуш.

⁴⁷ И тхъэмадэм и унафэм щыгъуазэу шыта пэтрэ зызымыгъэхъэзыра, е и тхъэмадэр зыхуейр зымыгъээщІа ІуэхутхъэбзащІэм удын куэд кытехуэнущ. ⁴⁸ Ауэ и тхъэмадэм и унафэм щымыгъуазэу удын кызыпэкІуэ Іуэху зылъжа ІуэхутхъэбзащІэм удыну кытехуэнур машІэш. Тхъэм куэд зритам куэдкІэ еупщІыжынуш, куэд дзыкх зыхуищІам нэхъыбэж къритыжыну хуигъэувынуш.

Зы унэ ис цыкыхэм я акъыл зэтемыхуэж хъунуш

⁴⁹ – Щыльгэм мафІэ ездзыну аращ Сэ сыкыщІэкІуар. ИкІи сытым хуэдэу сыхуейт Сэ ар иджы кызэщІэнэну. ⁵⁰ Ауэ хъэзаб куэд сшэчын хуейуэ Сэ иджыри кыспэщылгыш, икІи ар щызэфІэкІынуш пэплъэ си псэр хуабжыу гугъу йохъ. ⁵¹ Щыльгэм тет цыкыхэм зэгурыІуэныгъэ къахуэсхыныу сыккъэкІуа фи гугъэу кыщІэкІыныщ фэ. Нывжызолэ, аракъым сыкыщІэкІуар. АтІэ цыкыхэр зэхэзгъэкІыну аращ сыкыщІэкІуар. ⁵² ДяпэкІэ, зы унэ ис цыкыхуитхум я акъыл зэтемыхуэж хъунуш; цыкыхуищым адреЙ тІум жаІэр ямыдэу, цыкыхуитІми мыдрей щым жаІэр ямыдэу хъунуш.

53 Адэм жиІэр кьуэм имыдэу,
 кьуэм жиІэр адэм имыдэу;
 анэм жиІэр пхъум имыдэу,
 пхъум жиІэр анэм имыдэу;
 гуашцэм жиІэр нысэм имыдэу,
 нысэм жиІэр гуашцэм имыдэу хьунуш.

Дызэрыт зэманьр щІэн зэрыхуейр

54 – КьухьэпІэмкІэ кьыщежьбауэ кьакІуэу пшэ щыфлѳагьу-
 цІэ, «Уэшх кьешхынуш» живоІэ асыхьэтым икІи апхуэдэуи
 мэхьу, – яжриІащ Хьисэ цІыхубэм. 55 – ИпщэкІэ кьикІыу
 жьы кьыщепшэм деж «Хуабей хьунуш» живоІэ икІи апхуэ-
 дэуи мэхьу. 56 ФэрыщІхэ! УэфІ хьунуми уэлбанэ хьунуми
 уафэм и теплѳэмкІэ кьывошцІэф, атІэ иджы дызэрыт зэманьр
 щхьэ кьыфхуэмыщІэрэ?

Уи дэуэгьум узэрекІужыным и ужь ит

57 – Тэмэмыр фэ езым щхьэ зэхэвмыгьэкІрэ? 58 Псалъэм пап-
 шІэ, уи дэуэгьур уи гьусэу хеящІэм¹ деж ушыкІуэкІэ, гьуэгу
 удытетыху, узэрекІужыным и ужь ит. Армыхьумэ, уи дэуэгьум
 хеящІэм уритынуш, хеящІэм лъэхьуэшттетым уІэшцІильхьэнуш,
 лъэхьуэшттетым лъэхьуэщым ущІидзэнуш. 59 НыбжызоІэ, кьанэ
 шымыІэу уи щІыхуэр умыпшынауэ, укьаутІыпшынукъым.

✠ 13 ✠

Хьисэ цІыхухэр тобэ кьэхьыжыным кьызэрыхуриджар

¹ Тхьэм кьурмэн хуашцІыну Гэлилейм кьикІа цІыхухэм я
 кьурмэнхэр щыфІагьэжым, Пилат ахэр укІыкІейуэ зэрыри-
 гьэукІар Хьисэ кьедаІуэу щыт гуэрхэм кьыжраІэжаш. ² Ар
 щызэхихым, Хьисэ абыхэм мыпхуэдэу яжриІащ:

– Ахэр адреј я лъэпкьэгьухэм нэхьрэ нэхь гуэныхь-
 шІакІуэу шыта фи гугьэу ара апхуэдэ лей кьащІыльысар?

¹ 12:58 *ХеящІэ* – судышцІэ.

³ Аракъым нывжызо!э! Ауэ тобэ къэвмыхыжмэ, псори абы-хэм хуэдэу фыхэк!уэдэнущ. ⁴ Хьэмэрэ Силэумк!э зэджэу шы-та чэщанэжыр кышчыуам, абы щ!п!ыт!ауэ шыта ц!ыху пщык!уйр Ерусэлим дэс адреихэм нэхьрэ нэхь къуаншэт?⁵ Нэхь къуаншэтэкъым! Ауэ тобэ къэвмыхыжмэ, псори абы-хэм хуэдэу фыхэк!уэдэнущ.

Жыг гъуам теухуа щ!агъыбзэ

⁶ Хысэ щ!агъыбзэ кьригъэжъаш ит!анэ:

– Зыгуэрэм и жызум хадэм хьурмей кышчык!ырт. Жы-гым кыпык!а!амэ еплъыну хадэр зейр шык!уэм, жыгым кыпык!а!ауэ игъуэтакъым. ⁷ Апхуэдэу шыхьум, хадэр зейм жызумгъэк!ым мыпхуэдэу жри!аш: «Ильэсищ хьуауэ мы жыгым зыгуэр кыпык!э!амэ сеплъыну сыкъок!уэ, ауэ зыри пызгъуэтыркъым. Кьиупщ!ык! адэ, щ!ыр щхьэ игъэхьэуле-ин хуей абы?» ⁸ Жызумгъэк!ыр хадэр зейм елъэ!уаш: «Зи щ!ыхьыр ин, иджыри зы илъэск!э игъэт. Жыгыр къэст!ы-хьынщи, вэнывей щ!эслъхьэнщ, ⁹ хэт ищ!эрэ, ет!анэгъэ кыпык!энк!э хьунущ. Къыпымык!эмэ, кьибуупщ!ык!ы-жынщ» жи!эри.

Фыз ныкъуэдыкъуэ гуэр Хысэ щэбэт махуэм зэригъэхъужар

¹⁰ Щэбэт махуэу Хысэ тхьэлъэ!уп!э унэ гуэрэм ц!ыхухэр Тхыгэ Лъап!эм шыщ!игъэдджык!ырт. ¹¹ Ильэс пщык!уйр лъандэрэ и тхыр къэгъэшарэ жин бзаджэм зыкъримыгъэуэ-хужу бзылхугъэ гуэр абы щ!этт. ¹² Хысэ ар щильагъум, кьриджэри жри!аш:

– Ц!ыхубз, уи узыр пхэк!ыжаш.

¹³ Ар жи!эщ, и !эр трильхьэри, ц!ыхубзым асыхьэтым зы-кьиузэхужаш. Ц!ыхубзым Тхьэм ф!ыщ!эшхуэ хуищ!аш. ¹⁴ Хысэ щэбэт махуэу ар зэригъэхъужам щхьэк!э тхьэлъэ!у-п!э унэм и тетыр къэгубжьри, ц!ыхухэм мыпхуэдэу яжри!аш:

– Тхьэмахуэ махуиблым шыщу махуихыр лэжыгъэм хуха-хауэ шытщи, мис а махуихым фыкъак!уэурэ зывгъэхъуж, щэ-бэтым фыкъыщ!эк!уэн шы!экъым.

15 – ФэрыщІхэ! – жриІашц Зиусхьэным абы. – Фивхэр, фи шыдхэр щэбэт махуэм кыкІэрыфтІэтыкІыу псафэ фшэркъэ дэтхэнэ зыми? 16 Апхуэдэу шыщыткІэ, Ииблिसым ильэхъауэ ильэс пщыкІуий лъандэрэ иЫгъ мы цІыхубзыр, Ибрэхым кытехъукІахэм ящыщыр, Ииблисым и бжыым дауэ кыщІэз-мышыжынрэ щэбэт махуэм?!

17 Хысэ ар шыжиІэм, и пэрыуэгъу псори укІытэжаш, ауэ адрей цІыхухэр Хысэ илэжь Іуэху тельдыджэхэм шыгуфІы-кІаш.

Тхьэм и Тепщэныгъэр зэщхьыр сыт?

18 – Тхьэм и Тепщэныгъэр зэщхьыр сыт? – жиІаш Хысэ. – Сытым хуэзгъэдэну ар? 19 Ар андэгурэдэгум^і и жылэ цІы-кІум хуэдэщ. ЦІыху гуэрым а жылэр кьищтэри, и хадэм шы-хисаш. Шыхисэм, жыгым хуэдэу къэкІри, кьудамэ щІагъхэм кьуалэбзухэм абгъуэ щІашІыхъаш.

20 АтІэ сытым хуэзгъэдэну Тхьэм и Тепщэныгъэр? – кы-пищаш Хысэ. – 21 Ар пщагъэм хуэдэщ. Бзылхугъэ гуэрым пщагъэ кьищтэщ, хъэжыгъэ Іэнлыщрэ пщагъэмрэ зэхипщэ-ри игъэувыжаш, тхъэвыр тэджыху.

ЩІыбым фыкызырэдымынэным и ужь фит

22 Хысэ Ерусэлим здэкІуэм, кьалэхэм, жылэхэм дыхъэурэ, цІыхухэр иушийрт. 23 Абы зыгуэр кьеупщІаш:

– Зи щІыхьыр ин, кьемэтмахуэм цІыху мащІэ тІэкІу фІэ-кІа кьемылыну ара?

24 – Куэбжэ зэвымкІэ фызэрыдыхъэным и ужь фит Іэмал зэриІэкІэ, – итыжаш Хысэ жэуап, – сыту жыпІэмэ, нывжы-зоІэ, цІыху куэд дыхъэну хэтынуш, ауэ дыхъэфынукуым. 25 Унэр зейр къэтэджрэ куэбжэр кыгъэбыдэжа нэужь, «Зи

^і 13:19 *Андэгурэдэгум* – горчицэ фІыцІэ жыхуаІэраш. Журтхэм хабзэ яхуэхъауэ, Іуэхугъуэ цІыкІухэм шытепсэльыхькІэ, зытепсэльыхьыр андэгурэдэгум хуагъадэу шыташ, и жылэр зэрыжыгъейм щхъэкІэ.

щыыхьыр ин, куэбжэр кытхулух» жыфIэрэ куэбжэм фытеулуэу щыбым фыкыдэнэнущ. Ауэ унэр зейм мыпхуэдэу кыывжиIэнущ: «Фыхэтми, дэнэ фыкыкIами, сшIэркыым». ²⁶ Фэ мыпхуэдэу жыфIэнущ абы шыгъуэ: «Дэ уи гъусэу дефэу, дешхэу, ди уэрамхэм дышыбушийуэ шытакъэ?» ²⁷ Ауэ абы мыпхуэдэу жэуап кыывитыжынуш: «Фыхэтми, дэнэ фыкыкIами, сшIэркыым. Си пашхьэм фикI, бзаджашIэх!» ²⁸ Ибрэхым, Исхэкъ, Екьуб сымэ, бегъымбархэри я гъусэу, Тхьэр шытепщэ щыпIэм хэшIапIэ къашылыгъсауэ, ауэ фэ фыкылуахужу шыфлгъагъукIэ, фыпыхьэнущ, фи IэфракIэм федзэкъэжынуш. ²⁹ Цыыхухэр къуэкIыпIэмкIи, къухьэпIэмкIи, ишхьэрэкIи, ипщэкIи кыкIынурэ, Тхьэр шытепщэ щыпIэм кыщаIэтыну гуфIэгъуэшхуэм хэтынуш. ³⁰ Иджыпсту я ужь итхэр я пэ иувэнущ, я пэ итхэр я ужь кынэнущ абы шыгъуэ.

Еууей, Ерусалим, Ерусалим!

³¹ Абы хэту фарисей гуэрхэр къакIуэри, Хьисэ къыжраIаш: – Мы щыпIэр кыубгынэмэ, нэхьыфIш, Хьирэд уригъэукIыну хэтш.

³² – ФыкIуи, а бажэм мыпхуэдэу схужефIэж, – яжриIаш абыхэм Хьисэ, – «Сэ ноби пщэдеи цыыхухэм жинхэр къахэсхужу икIи згъэхужу сахэтынуш, ауэ махуэ ещанэм си луэхур сыухынуш». ³³ Сэ ноби, пщэдеи, пщэдеймышкIи сыкъэмыувыIэу сыздэкIуэм сыкIуэн хуейш, сыту жыпIэмэ бегъымбарыр Ерусалим фIэкIа нэгъуэщI щыпIэ шаукIынкIэ Iэмал зымыIэш.

³⁴ Еууей, Ерусалим, Ерусалим! Тхьэм и бегъымбархэр зэтезыукIэу, Тхьэм и лыкIуэхэр зи уэрамхэм мывэкIэ шаукI. Къуалэбзум и шыр цыкIухэр и дамэ щIагъым шызэрызэхуишэсым хуэдэу, сэри сыт хуэдизрэ уи бынхэр зэкъуэт сщыуэ зэхуэсшэсыну сыхэта, ауэ фэ вдакыым. ³⁵ Иджы фи Унэр нэщI хъуауэ фэ кыфхуонэж. НывжызоIэ, «Зиусхьэным и цIэкIэ кытхуэкIуэраш щыыхьыр зейр» жыфIэху, сыкъэфлгъагъужынукыым.

14

Бэг уз зэфыкI лы гуэр Хысэ зэригъэхъужар

¹ Щэбэт махуэу, фарисейхэм я унафэщI лы гуэрым Хысэ иригъэблагъэри, Iэнэ кыхуищтащ. ХьэщIэхэм я нэр Абы трамыгъэкIыу кIэльыплъырт. ² ЦIыхур зыгъэбэг уз ефыкIыу лы гуэр Хысэ и пашхэм кyiуващ. ³ Хысэ теурэт егъэджа-кIуэхэмрэ фарисейхэмрэ захуигъазэри, мыпхуэдэу еупщIащ:

– Щэбэт махуэм цIыхур бгъэхъуж хъуну, хьэмэрэ мыхъу-ну? – жиIэри.

⁴ Зыри жаIэртэкъым. ШыжамыIэм, Хысэ сымаджэм теIэ-бэш, игъэхъужри иутIыпщыжаш. ⁵ Мыдрейхэм яжриIащ итIа-нэ:

– Зыгуэрым фи кyuэр е фи выр псым хэхуэмэ, асыхьэтым кыхэфхыжынукъэ, ар щэбэт махуэу щыт пэтми?

⁶ Зыри кыжраIэфакъым абыхэм.

Зызыгъэлъагэм и пщIэр ехуэхынууц, зызыгъэлъахъшэм и пщIэр Тхьэм иIэтынууц

⁷ ХьэщIэхэм тIысыпIэ хэплъыхь ящIу шилъагъум, Хысэ абыхэм мыпхуэдэу яжриIащ:

⁸ – ГуфIэгъуэ зиIэ гуэрым уригъэблагъэмэ, жьантIэм умы-кIуэ, уэ нэхрэ зи пщIэр нэхь лъагэ гуэр кърагъэблэгъауэ кыщIэкIмэ, ⁹ уезыгъэблэгъа бысымым мыпхуэдэу кыбжи-Iэнууц: «Мыр а уздэщысым деж гъэтIысыт». Уи напэр текIауэ IэнэкIэм укыпытIысхьэжын хуей хъунуц абы щыгъуэ. ¹⁰ Ауэ уэ ушрагъэблагъэкIэ, кIуэи, Iэнэм и кIэ дыдэм деж щетIысэх, уезыгъэблэгъам мыпхуэдэу кыбжиIэн шхьэкIэ: «Ныбжьэгъу, мыдэ кыдэкIуэтэйт». Iэнэм кыбдыщыс псоми ялъагъуу уи пщIэр лъагэ хъунуц абы щыгъуэ. ¹¹ Араши, зызыгъэлъагэм и пщIэр ехуэхынууц, зызыгъэлъахъшэм и пщIэр Тхьэм иIэты-нууц.

¹² Хысэ езыгъэблэгъа бысымым мыпхуэдэу жриIащ итIанэ:

– Шэджагъуэм е пщыхьэщхьэм Iэнэ кыщыпщтэкIэ, уи ныбжьэгъуи, уи кyuэши, уи Iыхьлыи, уи гyunэгъу кyuлейхэми

уемыджэ, сыту жыпIэмэ абыхэм уэри урагъэблэгъэжынурэ яхуэпщIар кыпхуашIэжа хуэдэу хьунуш. ¹³ Ауэ уэ Iэнэ кы-щыпщтэкIэ, факъырэхэр, ныкъуэдыкъуэхэр, щIакъуэхэр, нэфхэр егъэблагъэ. ¹⁴ Мис абы щыгъуэ гъуэгу махуэ утеуваш, абыхэм яхуэпщIар кыпхуашIэжыфынукъыми. Ауэ уэ Тхьэм кыпхуищIэжынуш цIыху щыпкъэ лIахэр кыщытэджыжыну махуэм.

***Тхьэр кыщоджэм деж
жыIэщIэу щыт***

¹⁵ Iэнэм кыдыщыс гуэрым ар щызэхихым, Хьисэ кыжри-Iаш:

– Тхьэм и Тепщэныгъэр нахуэу къэльэгъуа нэужь, абы кыщIаIэтыну гуфIэгъуэм хэтынур гъуэгу махуэ теуваш.

¹⁶ – ЛIы гуэрым Iэнэшхуэ кыгъэуври, цIыху куэдым еджаш, – жиIаш Хьисэ. ¹⁷ – Iэнэм пэрытIысхьэн щыхуей сыхьэтыр кыщысым, и унэIутыр зэджахэм я деж игъа-кIуэри, Iэнэр зэрыхъэзырыр яжрыригъэIаш. ¹⁸ Ауэ зэгу-рыIуа нэхьей псори къэльэIужаш зэрыхуемыблэгъэфым щхьэкIэ губгъэн яхуимыщIыну. Зым мыпхуэдэу кьиIуэ-хуаш: «Сэ щIы Iыхьэ къэсщэхуаши, ськIуэу семыплъу хьунукъым, кхьыIэ, губгъэн кысхуумыщI». ¹⁹ Адрейми мыпхуэдэу кьиIуэхуаш: «ТанипщI къэсщэхуаши, я щытыкIэм сеплгыну сокIуэри, кхьыIэ, емыкIу кысхуумыщI». ²⁰ Ещанэми мыпхуэдэу жиIаш: «Фыз къэсшаши, сынэкIуэфыну-къым». ²¹ Арати, унэIутым кыгъэээжри, кыжраIар и тхьэ-мадэм хуиIуэтэжаш. Апхуэдэу щыхьум, Iэнэ кыызэтезыгъэ-увар къэгубжьри, и унэIутым жриIаш: «Къалэм и уэра-мышхуэхэми уэрам зэвхэми псынщIэу ирикIуи, факъырэхэр, ныкъуэдыкъуэхэр, нэфхэр, щIакъуэхэр си унэ кьишэ». ²² УнэIутым кыщигъэээжым, и тхьэмадэм жриIаш: «Зи щIыхьыр ин, уи унафэр згъээщIаш, ауэ иджыри тIысыпIэ нэщI Iэнэм иIэщ». ²³ Тхьэмадэм унэIутым жреIэ абы щыгъуэ: «Къалэм дэкIи, губгъуэ гъуэгүхэм техьэ, бжыхь лъабжьэхэр щIэщыкI икIи кыпхуээу хьуар си деж къэкIуэну кыте-гъэхьэ, си унэм цIыхур щIэз хьун щхьэкIэ. ²⁴ НывжызоIэ,

хыбар зэзгышIэу къямыкIуахэм шыщу зыри си Iэнэ къя-
тIысынукъым».

***Хысэ и Iумэтым уитыныр
Iуэху тынышкъым***

²⁵ Хысэ и гъусэу цIыху куэд кIуэрт. Абыхэм захуигъазэри
яжриIаш:

²⁶ – Си Iумэтым итхэм я адэ-анэхэм, я физхэм, я бынхэм,
я къяуэшхэм, я шыпхъухэм, уеблэмэ я псэм нэхрэ нэхыфIу
сыкъамылъагъумэ, си гъэсэн хъунукъым. ²⁷ Си ужь къяувэу
Сэр щхэкIэ гугъу зезымыгъэхыфыр, уеблэмэ и гъащIэр
итыну мыхъэзырыр си гъэсэн хъунукъым. ²⁸ Фэ фшыщ гуэрым
чэщанэ иухуэну мурад ишIмэ, тIысу текIуэдэнур кыпшытэну-
къя япэщIыкIэ, лэжыгъэр и кIэм нигъэсыфынрэ нимыгъэсы-
фынрэ ищIэн щхэкIэ? ²⁹ Армырамэ, лъабжьэр игъэувауэ, чэ-
щанэр хунэмыгъэсыжмэ, ар зылъагъухэм ауан къащIынуш,
³⁰ мыпхуэдэу жаIэурэ: «Мы лIым чэщанэ иухуэну щIидзат,
ауэ хунэгъэсыфакъым».

³¹ Хъэмэрэ мыпхуэдэ жытIэнщ: нэгъуэщI пащтыхъым езэ-
уэну зызыгъэхъэзыр пащтыхъыр тIысу япэщIыкIэ егупсысы-
нукъя минипщI фIэкIа мыхъу и дзэмкIэ мин тIошI хъууэ
кыхухуэкIуэ дзэм езуэфынрэ емызэуэфынрэ? ³² Емызэуэфы-
нумэ, бийр жыжъэ щIыкIэ и лIыкIуэхэр игъэкIуэнурэ, зэгу-
рыIуэныгъэ къарищIылIэну иригъэльэIунуш.

³³ Абы ещхъу, фэ фшыщ дэтхэнэ зымы и гур и мылькум
къыбгъэдимыгъэкIмэ, си гъэсэн хъунукъым.

***Шыгъур мышыгъэмэ,
сыт и сэбэл?***

³⁴ – ЗерыфщIэши, шыгъур фIыш. Ауэ шыгъум и шы-
угъэр щIэкIмэ, ар зыкIи шыугъэ пхуэщIыжынукукъым. ³⁵ Ар
зыкIи къыпхуэгъэсэбэпынукукъым итIанэ, уеблэмэ щIым
хэбдзэми, щIыр абыкIэ пхуэгъэпшэрынукукъым. Апхуэдэ
шыгъур, зыкIи шымыгугъыжу, хыфIадзэж. ТхъэкIумэ зи-
Iэм жысIэр зэхрырех.

ᄃ 15 ᄃ

Мэл кІуэдам теухуа щІагъыбзэ

¹ Тезыр ахъшэ кыхэзыххэмрэ гуэныхылыуэ ялътэхэмрэ Хысэ жиІэм едэІуэну къекІуалІэрт. ² Фарисейхэмрэ теурэт егъэджакІуэхэмрэ ар яфІэмыфІу, мыпхуэдэу жаІаш:

– Мыбы гуэныхылыхэр зрегэгъусэ, абыхэм ядошхэ.

³ Хысэ щІагъыбзэ къригъэжъаш абы щыгъуэ:

⁴ – Фэ фщыщ гуэрым мэлищэ иІэу жытІэнщ. АтІэ а мэл-хэм щыщ зы абы фІэкІуэдмэ, ежъу мэл кІуэдар кыигъуэтыжыху кылтыхуэнукукэ, мэл бгъушІрэ бгъур губгъуэм къринэу? ⁵ Кыигъуэтыжа нэужь, и дамэм гуфІэу трильхэнурэ, ⁶ и унэм кІуэжынущ, и ныбжьэгъухэмрэ и гъунэгъухэмрэ къриджэнурэ, мыпхуэдэу яжриІэнуш: «Си мэл кІуэдар къэзгъуэтыжаци, фыкъакІуи, фыкыздэгүфІэ!» ⁷ НывжызоІэ, ещхьыркъабзэу, тобэ кыщІахыжын щхъэусыгъуэ зимыІэ цІыху щыпккэ бгъушІрэ бгъум елытауэ, тобэ къэзыхыж зы гуэныхыщІакІуэ закъуэм щхъэкІэ уафэм щыІэну гуфІэгъуэр нэх инщ.

Дыжбын кІуэдам теухуа щІагъыбзэ

⁸ – Е цІыхубз гуэрым дыжбын жгъеипщІ иІэу жытІэнщ. АтІэ а дыжбынипщІым щыщу абы зы фІэкІуэдмэ, уэздыгъэр пигъанэу набдзэгубдзаплъэу унэр кыипхъэнкІыурэ лыхыуэ-нуккэ, дыжбыныр кыигъуэтыжыху? ⁹ Кыигъуэтыжа нэужь, и ныбжьэгъухэмрэ и гъунэгъухэмрэ къриджэнурэ, мыпхуэдэу яжриІэнуш: «СфІэкІуэдауэ шыта си дыжбыныр къэзгъуэтыжаци, фыкъакІуи, фыкыздэгүфІэ!» ¹⁰ НывжызоІэ, ещхьыркъабзэу, Тхъэм и малыычхэри мэгуфІэ тобэ къэзыхыж зы гуэныхыщІакІуэм щхъэкІи.

Къуэ щхъэрыуам теухуа щІагъыбзэ

¹¹ – Лшы гуэрым къуитІ иІэт, – жиІаш Хысэ. – ¹² НэхыщІэм адэм мыпхуэдэу жриІаш: «Ди адэ, уи щІэиным щыщу кысылтысын хуейр кыызэт». Апхуэдэу щыхъум, адэм мылькур

зэшхэм яхуигуэшаш. ¹³ Куэди диггэкIакъым, къылгысар зэшIикъуэри, къуэ нэхъышIэр щIыпIэ жыжьэ гуэрым кIуаш. А щIыпIэм шыIэху, мыхъумыщIэ псэукIэм зритри, и мылькур Исраф ищIаш абы. ¹⁴ И мылькум шыщу зыри къуэмылгыжу къыщынэм, а щIыпIэм гьаблэшхуэ къышыхури, ар къулейсыз дыдэ хъуаш. ¹⁵ Апхуэдэу шыхъум, щIалэр а щIыпIэм шыщ лIы гуэрым деж кIуэри, хуэлIышIэну гурыIуаш. ЛIым ар и губгъуэм иггэкIуаш, и кхъуэ хъушэр ириггэггэхъуну. ¹⁶ Кхъуэм ираггэшх Iусыр ишхыну ехъуапсэ хъуат щIалэр, ауэ кхъуэ Iуси зыми къритыртэкъым. ¹⁷ ЩIалэр зыщIэгупсысыжри, мыпхуэдэу жиIаш: «Си адэм сыт хуэдиз лIышIэ иIэми, псоми яшхын пэрыхъэту ягъуэт, сэ мыбы шхын щхьэкIэ сышолIэ. ¹⁸ Си адэм деж ськIуэжынщи, мыпхуэдэу жесIэнщ: Си адэ, Тхэми уэри сынывэкъуэншэкIаш, ¹⁹ сыуикъуэу жысIэнуи схуэфашэкъым, лIышIэу ськъаштэ». ²⁰ Ар жиIэщ, тэджри, и адэм деж кIуэжыну ежьаш.

Адэм и къуэр къэкIуэжу жыжьэу щилъагъум, и гур щIэушаш, итIанэ пежажьэщ, зридзри, IэплIэ, ба хуишIаш. ²¹ ЩIалэм и адэм жриIаш: «Си адэ, Тхэми уэри сынывэкъуэншэкIаш, сыуикъуэу жысIэнуи схуэфашэкъым». ²² Ауэ адэм унэлутхэм мыпхуэдэу яжреIэ: «Шыгъын нэхъыфI дыдэр псынщIэу кыхушIэфхи, къышфIаггэ, и Iэм Iэлъын Iэрыфлхьэ, и лъакъуэми вакъэ лыфIаггэ. ²³ Танэ гъэшха къышIэфши, фIэвггэж, дыгуфIэнщ, танэр тшхынщ. ²⁴ Си къуэр лIати, къэпсэужаш, кIуэдати, къэдгъуэтыжаш!» Арати, гуфIэгъуэр яублаш.

²⁵ Адэм и щIалэ нэхъыжьыр губгъуэм шыIэт абы шыгъуэ. КъышкIуэжым, унэм къэблэггэжауэ, макъамэ макърэ Iэгуауэ макърэ пщIантIэм къыдэлукIыу зэхихаш. ²⁶ Шызэхихым, унэлутхэм ящыщ зы ириджэри, гуфIэгъуэр къышIалэтам и щхьэусыгъуэм щIэупшIаш. ²⁷ «Уи къуэшыр къекIуэлIэжаш, – жиIаш унэлутым. – Уи адэм ар псэууэ, узыншэу къызэрыIэрыхэжам щхьэкIэ танэ гъэшха фIыдиггэггэжаш». ²⁸ Къуэ нэхъыжьым ар шызэхихым, къэгубжьри, дыхьэжын идакъым. Ауэ адэр къыдэкIри, къеубзэу къелъэIуаш: «Ныдыхьэж, си къуэ», – жиIэри. ²⁹ Къуэ нэхъыжьым адэм мыпхуэдэу

жрицаш: «Сэ ильэс дапшэ хьуауэ сыпхуэлажьэми, зэи уи унафэ сыщлэклактым. Итлани зы чыцл кызыэпту си ныбжьэгьуэхэмрэ сэрэ ди нэгү зедбгьэгьэужьяктым. ³⁰ Ауэ уи мылькур куэпэчхэм ятезыгьэклүэда уи кьуэр кьеклүэллэжати, танэ гьэшха хуэбуклаш». ³¹ Адэм мыпхуэдэу жицаш абы шыгьуэ: «Си щлалэ! Уэ сыт шыгьуи узигьусэщ, сицэ псори ууейщ. ³² Дымынэшхьейуэ дынэшхьыфлэн, дыгуфлэн хуейт иджыпсту, уи кьуэшыр ллати, кьэпсэужаш, клүэдати, кьэдгьуэтыжаш».

✪ 16 ✪

Гуэнтет хьэрэмыгум теухуа щлагьыбзэ

¹ Хысэ и гьэсэнхэм яжрицаш итланэ:

– Цыху кьулей гуэрым гуэнтет илэт. Гуэнтетым уи мылькур Исраф пфлешл, жалэри кьулейм бзэгү хуахьаш. ² Арати, абы гуэнтетыр ириджэри, кьеупщлаш: «Уэр щхьэкцэ жалэу зэхэсхыр сыт? Си мылькур зэрызепхьэмкцэ жэуап тэмэму кьызэтыт, уэ си мылькур афлэкцл плэщлэлъыжынукуктым».

³ «Сыт иджы сщлэнур? – жицаш гуэнтетым игукцэ. – Си тхьэмадэм си лэжьыгьэр стрехьж. Щы кьысхуэтлэнукуктым, факьырэлус сыщлэлъэлуну си дзэр мэш. ⁴ Си лэжьыгьэр стрихьжмэ, цыхухэм я унэ сыщлагьэхьэн щхьэкцэ, сщлэнур кьэсщлаш». ⁵ Арати, гуэнтетым и тхьэмадэм и щыхуэ зытель цыхухэр зырызурэ кьриджэу щлидзаш. «Си тхьэмадэм ептыжын хуейуэ дапшэ птельыр?» – еупщлаш гуэнтетыр зым. ⁶ «Даггэ фэндьрищэ стельщ», – жицаш абы. «Мис уи щыхуэ тхыльыр, тлыси, щэм и плэкцэ псынщлэу шэ ныкьуэ итхэ». ⁷ Гуэнтетыр кьыкцэлъыкцүэм еупщлаш: «Уэ дапшэ птельыр?» «Гуэдз кьэпищэ стельщ», – жицаш абы. «Уи щыхуэ тхыльыр кьашти, пщлей итхэ», – жицаш гуэнтетым.

⁸ Тхьэмадэр гуэнтет хьэрэмыгум шытхуащ губзыгьэу кьызэрыщлэклам щхьэкцэ; сыту жыплэмэ Тхьэм и бынхэм елытауэ, мы дуней нэпцым и бынхэр нэхь губзыгьэу кьыщлөкл, езыхэм ешхь гуэрхэм лүэху шыдащлэкцэ. ⁹ Нывжызоцэ, мы дуней нэпцым шывицэ мылькумкцэ ныбжьэгьу зэвгьэгьуэт, фи

мылькур фыха нэужь, мыкIуэдыжын псэупIэхэм абыхэм фрагъэблэгъэн шхьэкIэ.

¹⁰ МашIэмкIэ пэж цIыхур куэдымкIи пэжу шытынуш. МашIэмкIэ пэжу шымытыр куэдымкIи пэжу шытынукъым. ¹¹ Мы дуней нэпщIым пыщIа мылькур дзыхь зыхуашI хьун цIыхуу фышымытмэ, хэт фэ мыльку нэсыр фи IэмышIэм изылтхьэ-нур? ¹² Хьэмэрэ хамэ мылькур дзыхь зыхуашI хьун цIыхуу фышымытмэ, фэ езым фыфей хьун мыльку хэт кыывэзытынур? ¹³ Зы лыщIэр тхьэмадитIым зэуэ хуэлIыщIэн лъэкIынукукъым; сыту жыпIэмэ зыр фIыуэ имыльгагуу, адрейр ильгагуу шытынуш; зым хуэпэжу, адрейм нэмыплъ ириту шытынуш. Тхьэми мылькуми зэхуэдэу фыхуэлэжьэн флъэкIынукукъым.

¹⁴ Ахьшэ фIыуэ зыльгагуу фарисейхэм ар шызэхахым, Хьисэ ауан къащIаш. ¹⁵ Ауэ Хьисэ абыхэм яжриIаш:

— ЦIыху шыпкъэу адрейхэм закышыывгъэхьу шхьэкIэ, фи гум илгыр Тхьэм ещIэ. ЦIыхухэм пщIэ зыхуашI Iуэхугъуэхэр Тхьэм дежкIэ гушыкIыгуэщ.

Тхьэм и Хабзэр зэи кIуэдыжынукукъым

¹⁶ — Теурэтымрэ бегъымбархэм я тхылтхэмрэщ шыIар, Яхья къэкIуэху. Иджы Тхьэм и Тепщэныгъэм и хьыбарыр яIуатэу щIадзащ икIи абы и жьауэм щIэувэну хэти хуабжью щIокъу. ¹⁷ Уафэри щIыльэри нэхь кIуэдыжыгъуафIэ хьунуш Теурэт Хабзэм зы хьэрф хэкIуэдыкIыным нэхьрэ.

Фыз изыгъэкIыжыным теухуауэ

¹⁸ — Зи фыз изыгъэкIыжу нэгъуэщI фыз къэзышэжым зинэ ищIауэ мэхьу. Абы хуэдэу, кърагъэкIыжа фыз къэзышэми зинэ ещIэ.

Къулеижьымрэ Лазыррэ

¹⁹ — Къулеижь гуэр псэурт, — кыпищаш Хьисэ. — Абы зыкърихьу зихуапэрт, махуэ къэс ефэу, ешхэу, и нэгу зригъэужьу псэурт. ²⁰ Къулеижьым и куэбжэм деж зы факъырэ Iулът, Лазыр и цIэу. Лазырым и щIыфэр бэгум зэщIищтат. ²¹ Къулеижьым и Iэнэм къехуэх кIэрыхубжьэрыхухэмкIэ и

ныбэм из ишыну хуапсэрт ар. Хьэхэр кыбгьэдэлъадээрэ, и шыфэм тет бэгухэм кьезейрт. ²² Арати, факьырэр лаш икИ мелылычхэм ар Ибрэхым деж яхьри бгьэдагьэтГысхьаш. ²³ Кьулеижьри лэри шлалъхьэжаш. Жыхьэнмэм шылуэ и псэм хьэзабыр телъу, и нэр илэтш, дэплъейри, жыжьэу Ибрэхым ильэгъуаш, Лазыри абы бгьэдэсу. ²⁴ Шильагъум, джаш: «Ди адэ Ибрэхым, гушлэгъу кысхуэщИ. Лазыр кысхуэгъа-кИуи, и лэпэр псым хишлээрэ си бзэгур схуегьэгъэушшылу, сыту жыплэмэ мы мафлэ сызыхэтым хуабжьу гугъу сыщохъ».

²⁵ «Си шлалэ, – жиаш Ибрэхым, – уигу кьэгъэкИж дунейм ушытетам уэ фыгыуэ ушымышлыу, Лазыр гугъу ехуэ зэрышытар. Иджы ар мыбы шотынш, уэ абы гугъу ушохъ. ²⁶ Абы кьишынэмышлауэ, фэрэ дэрэ дякум шыхуплэ куу дэльш, мыбы никлыу абы нэклуэну хуейр нэмыклуэфын икИ абы кыклыу мыбы кьэклуэну хуейр кьэмыклуэфын шхьэклэ».

²⁷ «Атлэ ди адэ, – жиаш кьулейуэ шытам, – сынолгэлу, си адэм и унэм Лазыр схуэбгьэклуэну. ²⁸ Кьуэшитху силэши, ахэри мы хьэзаб шэчыплэм кьэмыклуэн шхьэклэ, сакьыну схужрегьэлэж».

²⁹ «Абыхэм Мусэрэ бегьымбархэмрэ я тхыльхэр ялэщ, а тхыльхэм ярытым тету ирепсэу», – жиаш Ибрэхым.

³⁰ «Хьэуэ, ди адэ Ибрэхым, – жиаш кьулеижьу шытам, – ллахэм я лыклуэу зыгуэр яхуэклуэмэ, тобэ кьахьыжынуш».

³¹ «Мусэрэ бегьымбархэмрэ я тхыльхэм ярытым тету мыпсэумэ, ллахэм зыгуэр кьахэтэджыкыжми, я флэщ хьунукьым», – кьитыжаш жэуап Ибрэхым.

✪ 17 ✪

Хьисэ и гьэсэнхэр зэриуцияр

¹ – Шыхур гуэныхым тезыгьэгъушхуэ гуэр сыт шыгъуи шылэнуш. Ауэ гьуэгу мыгъуэ теуващ цыхур гуэныхь шлэным тезыгьэгъушхуэр, – яжриаш Хьисэ и гьэсэнхэм. ² – Апхуэдэ цыхум дежкИ и пшэм шхьэл мывэ ирашлэрэ хым хадзэмэ, нэхьфлш мы кьызэрыгуэкл цыхухэм яшыщ зы гуэныхь

щІэным триггэгүшхуэ нэхърэ. ³ Араши, фысакъ! Уи къуэшым гуэныхь зыпыль Іуэху илэжъмэ, гуэныхь къызэрихъар жеІи, тобэ къихъыжъмэ, хуэгъэгъу. ⁴ Уеблэмэ зы махуэм къриубыдэу блэнейрэ къокъуэнщэкІрэ гуэныхь къихъмэ, хуэгъэгъу, къигъээжрэ, «сыхущІегъуэжаш» къыбжиІэху.

⁵ – Ди фІэщхуэныгъэр нэхъ ин тхуэщІ, – къельэІуаш Зиусхъэным и лЫкІуэ пщыкІутыр.

⁶ – Андэгурэдэгум и жылэм хуэдиз хъун фІэщхуэныгъэ фИІуэмы жыгым «Уи лъабжьэ дьдэм деж зыкъыщыхэтхы, хым зыщыхэсэ» жефІэмэ, къывэдэІуэнущ, – жиІаш Зиусхъэным.

⁷ – Фэ фщыщ гуэрым и унэлутым щІы ивэу е мэл иггъэхуэу жытІэнщ. АтІэ унэлутыр губгъуэм къикІыжа нэужь, «ПсынщІэу къакІуи, Іэнэм къэтІыс» жепІэну абы? ⁸ Си гуггъэкъым жепІэну. Абы и пІэкІэ: «Пщыхъэшхъшхэ къысхуэггъэхъэзыр икІи уи бгыр щІэпхи, сышхэху, сефэху къысщхъэщыт, итІанэ уэ езыр шхэ икІи ефэ» жыпІэнукъэ? ⁹ Уи унафэр зэриггъэзащІэм щхэкІэ фЫщІэ хуэпщІыну уи унэлутым? Си гуггъэкъым хуэпщІыну. ¹⁰ Фэри вггъээщІэн хуей къалэныр щывггъэзащІэкІэ, мыпхуэдэу жыфІэ: «Мыхъэнэ зимыІэ дьунэлутщ дэ, длэжын хуейр длэжъауэ аркъудейщ».

Уэшын уз зэфыкІ лІипщІ Хысэ зэриггъэхужар

¹¹ Ерусэлим щыкІуэм, Хысэ Самариемрэ Гэлилеймрэ я кум дэту кІуэщІрыкІаш. ¹² Жылэ гуэрым щыдыхъмэ, уэшын уз зэфыкІ лІипщІ къыІушІаш. Хысэ пэлэщІэу къэувыІэри, ¹³ макъышхуэкІэ къэджащ ахэр:

– Хысэ! УщиякІуэ! ГушІэгъу къытхуэщІ.

¹⁴ Хысэ ахэр щилъагъум, мыпхуэдэу яжриІаш:

– ФыкІуи, дин гъуазэхэр зэвггъэплъ.

Сымаджэхэр ежьэри, гъуэгү тетыхукІэ узыр япкърыкІыжаш. ¹⁵ Сымаджэу щыта лІипщІым ящыщ зым зэрыхъужар щилъагъум, Тхъэм макъышхуэкІэ щІыхь хуищІурэ къиггъээжщ, ¹⁶ и нэкІумкІэ щІым еІусэу Хысэ и лъабжьэм зыщІидзэри, фЫщІэшхуэ хуищІаш. А лЫр езыр Самарие хэкум щыщт, хамэт.

¹⁷ – Псори фыхъужатэкъэ? – жиІащ Хысэ. – АгІэ адреЙ бгъур дэнэ здэщыІэр? ¹⁸ Къыгъээзжу Тхъэм шІыхъ хуэзыщІыи къахэмыкІауэ ара абыхэм, мы хамэ цІыхум фІэкІа? – ¹⁹ Хысэ а цІыхум мыпхуэдэу жриІащ итІанэ: – Уи фІэшхуыныгъэм уигъэхъужащ, тэджи, кІуэж.

***Тхъэм и Тепщэныгъэр къыщысыну
пІалгъэм фарисейхэр щІоупиІэ***

²⁰ – Тхъэм и Тепщэныгъэр къыщысынур дапщэщ? – жаІэу фарисейхэр Хысэ шеупщІым, мыпхуэдэу къажриІащ:

– Тхъэм и Тепщэныгъэр нэрылъагъуу къэкІуэнукъым, ²¹ икІи «Мес е мис ар» жаІэнукъым, сыту жыпІэмэ Тхъэм и Тепщэныгъэр фэ езым къыфхэтщ.

²² Хысэ и гъэсэнхэм мыр яжриІащ итІанэ:

– ЦІыхум и Къуэм и махуэхэм шыщ зы «тлъагъужарэт» шыжыфІэну зэман къэкІуэнущ, ауэ флъагъужынукуым.

²³ «Мыдэ шыІэш ар», е «модэ шыІэш» къывжаІэнущ, ауэ факІэлемыжкэ апхуэдэу жызыІэхэм, фи пІэ фисыж, ²⁴ сыту жыпІэмэ уафэм и зы гъунэм къыщыщІэдзауэ адреЙ гъунэм нэсыху уафэхъуэпскІым уэгур къызэригъэнэхум хуэдэу, ЦІыхум и Къуэри къэльэгъуэнущ, мы дунейм къышигъээзжкІэ.

²⁵ Ауэ япэшІыкІэ гугъуехъ куэд игъэвын икІи мы щІэлблэм ямыдэу зыхахун хуейщ ар.

²⁶ ЦІыхум и Къуэм и къэгъээзжыгъуэм и пэ кихуэу дунейм и шытыкІэнуур Нухъ и зэманым дунейм и шытыкІам ещхъыркъабзэу шытынущ. ²⁷ Нухъ и зэманым цІыхухэр ефэу, ешхэу, фыз къашэу, лы дэкІуэу шытащ, Нухъ кхъухым щитІысхъа махуэм нэсыху. ИтІанэ псыдзэр къашІэуэри псори хэкІуэдащ. ²⁸ ЛутІ и зэманми дунейр апхуэдэу шытащ: цІыхухэр ефэу, ешхэу, зыгуэр къащэхуу, ящэу, гъавэ ягъэкІыу, унэ яухуэу. ²⁹ Ауэ ЛутІ Сэдом къалэм къыщыдэкІа махуэм мафІэрэ тхъуэбзашхъуэрэ къалэм къытехэри, псори зэтрисхъащ.

³⁰ ЦІыхум и Къуэр цІыхухэм къащыхуэлъэгъуэну махуэми дунейр апхуэдэу шытынущ. ³¹ А махуэм унащхъэм тетыр къремых унэм щІэль и шыгъыныр къиштэну, губгъуэм итми

и унэм иремыгээзэж. ³² ЛутI и фызым кыщыщIарⁱ фигу кэвгэкIыж. ³³ Зи псэр зыхьумэжыну хуейм и псэр фIэкIуэдынуш, зи псэр зытым и псэр хьума хьунуш. ³⁴ НывжызоIэ, а жэщым цIыхуитI зы пIэм хэлъу шытынуш, ауэ мелыIычхэм зыр кьагээнэнурэ адреЙр здаштэнуш. ³⁵ ЦIыхубзитI зэгъусэу хьэжэнуш, ауэ мелыIычхэм зыр кьагээнэнурэ адреЙр здаштэнуш. ³⁶ ЦIыхуитI губгъуэм итынуш, ауэ мелыIычхэм зыр кьагээнэнурэ адреЙр здаштэнуш.

³⁷ – Зи щIыхьыр ин, дэнэ ар кыщыхьунур? – еупщIаш цIыхухэр Хьисэ.

– Хьэдэ здэщыIэм хьэдэ зышх бгээжхэр кыщетIысэхынуш, – кьаритыжащ жэуап Хьисэ.

✪ 18 ✪

Фызабэмрэ хеящIэмрэ ятеухуа щIагъыбзэ

¹ Хьисэ и гьэсэнхэр тхэ елъэлу зэпыту шытын щхьэкIэ икIи я гур зэи мыкIуэдэ дунейм тетын папщIэ, щIагъыбзэ зыщIэль хьыбар яжриIаш:

² – Кьалэ гуэрым зы хеящIэ дэст, Тхьэми шымышынэу, цIыхухэми ящымыукIытэу. ³ А кьалэм фызабэ гуэри дэст. Фызабэр хеящIэм кыкIэлъыкIухьурэ елъэлурт: «Си дэуэгъум лей кыскIэлъызэримыхьэн щхьэкIэ, кысщхьэщыж», – жиIэрэ. ⁴ Фызабэр зыщIэлъэлур хеящIэм кыхуимыщIэрэ зэманьфI дэкIауэ, игукIэ мыпхуэдэу жиIаш: «Тхьэм сыщымышынэми, цIыхухэм сашымыукIытэми, ⁵ мы фызабэр си ужь икIын папщIэ, сыкышхьэщыжынш, кыскIэлъыжихьурэ си щхьэр симыгъэужэгъун щхьэкIэ».

⁶ ЦIыху шыпкэу шымыт пэтми, а хеящIэм жиIэм феплът, – кьыпишаш Зиусхьэным. – ⁷ АтIэ Тхьэм кыхыхахэу жэщи махуи абы елъэлу цIыхухэм ар дауэ кьашхьэщымыжынрэ?

ⁱ 17:32 *ЛутI и фызым кыщыщIар* – ЛутI и фызыр Сэдом кьалэм мафIэ кьытемыхэ щIыкIэ кьыдаша пэтми, и гур а кьалэм кьыдина мылькумкIэ плъэрти, хэкIуэдауэ шыташ.

Дауэ зыпиггэплээн ахэр, лей кьатехьэху? ⁸ НывжызоІэ, шІэх дыдэ кьашхьэшшыжынуш. Ауэ ЦІыхум и Кьуэм кьиггэээжа нэужь, мы дунейм Абы фІэшхьуныгыгэ шиггуэтыжыну пІэрэ?

Фарисеймрэ тезыр ахьшэ кьыхэзыхьмрэ ятеухуа шІаггыбзэ

⁹ Езыхэм цІыху шыпкьэу забжыжрэ адреихэр зыггэикІэхэм Хьисэ шІаггыбзэ зышІэль хьыбар яжриІаш:

¹⁰ – Тхьэ ельэуну Тхьэм и Унэм цІыхуитІ шІыхьат. Пум я зыр фарисейт, адреир тезыр ахьшэ кьыхэзыххэм ящышт.

¹¹ Фарисейр увауэ, Тхьэм гукІэ ельэурт: «Ди Тхьэ, цІыху хьуншІакІуэхэм, бзаджашІэхэм, зинэ зышІэхэм, е мыбдежым шыт тезыр ахьшэ кьыхэзыхым сызэремышхьым шхьэкІэ фІышІэ пхузошІ. ¹² Тхьэмахуэм кьриубыдэу тІэунейрэ сонэщІ, кьыхэхьуэу хьуам шышу Іыхьэ пщІанэр уи Унэм сохь». ¹³ Тезыр ахьшэ кьыхэзыхыр нэхь пылукІуэтауэ и бггэгум иуэжу шытт, и нэр кьиІэту уафэм дэплъеин темыгушхуэу. Ар мыпхуэдэут хьэ зэрельэур: «Ди Тхьэ, сыгуэныхьлыш, гушІэггу кьыхуэщІ». ¹⁴ НывжызоІэ, фарисейракьым Тхьэм иггэхеижауэ Тхьэм и Унэм кьышІэкІыжар, атІэ тезыр ахьшэ кьыхэзыхыраш. Сыту жыпІэмэ зызыггэлыагэм и пщІэр ехуэхьынуш, зызыггэлыахьшэм и пщІэр Тхьэм иІэтынуш.

Фапэрымыуэ, сабийхэр си деж кьэвгьакІуэ

¹⁵ Хьисэ сабий цІыкІухэр кьыхуашэрт, и ІэмкІэ траггэІэбэну. И гьэсэнхэм ар шальаггум, Хьисэ зыри бггэдамыггэхьэ хьуаш.

¹⁶ Ауэ Хьисэ сабийхэр зыбггэдишэри, мыпхуэдэу жиІаш:

– Сабийхэм фапэрымыуэ, си деж кьэвгьакІуэ, сыту жыпІэмэ абыхэм хуэдэщ Тхьэм и Тепшэныггэм и жьауэ шІэтхэр.

¹⁷ Пэжыр нывжызоІэ, сабийм хуэдэу Тхьэм и Тепшэныггэм и жьауэ шІэмыувэм абы еггэзыпІэ кьышчылыгысынукукьым.

Кьулеиггэм теухуа ущие

¹⁸ УнафэщІ гуэр Хьисэ кьеупшІаш:

– Зи гур фІыкІэ гьэнщІа ущиякІуэ, гьашІэ уахьтыншэ кьыслыгысын папщІэ, сыт сщІэн хуейр? – жиІэри.

19 – Зи гур фЫкІэ гьэншіа ушыякІуэкІэ укышЦызэджэр сыт? – жиІаш Хысэ. – Тхьэм и закьуэш зи гур фЫкІэ гьэншіар. 20 Теурэтым ит унафэхэр пщІэркьэ: зинэ умышІэ, цЫху умыукІ, умыдыгьуэ, шыхьэт нэпцІу утыку уимыхьэ, уи адэмрэ уи анэмрэ пщІэ яхуэщІ.

21 – А псори си щІалэгьуэ лъандэрэ согьэзащІэ, – жиІаш унафэшІым.

22 Ар щызэхихым, Хысэ унафэшІым мыпхуэдэу жриІаш:

– Зыщ уэ узыхуэныкьуэу кьэнар. УиІэу хьуар щэжи, кышІэкІыр факьырэхэм яхуэгуэш. Уафэм мылькушхуэ шыбгьуэтынущ абы шыгьуэ. Си ужь кьиувэ итІанэ.

23 Хысэ и псалгьэр щызэхихым, унафэшІым и гум шыхьащ ар, хуабжбу кьулейти. 24 Ар абы и гум зэрышЦыхьар щилъагьум, Хысэ мыпхуэдэу жиІаш:

– Кьулейхэр Тхьэм и Тепщэныгьэм и жьауэ щІэувэн жыхуэпІэр хуабжбу гугьущ. 25 Махьшэр мастэнэм нэхь тыншу икІынуш, кьулейр Тхьэм и Тепщэныгьэм и жьауэ щІэмьувэрэ.

26 – АтІэ хэт абы шыгьуэ кьелыфынур? – кьедаІуэхэр кьешщІаш Хысэ.

27 – ЦЫхум яльэмыкІыр Тхьэм льокІ, – кьитыжащ Хысэ жэуап.

28 – Дэ диІа псори кьэдгьанэри, уи ужь диуващ, – жиІаш Питрэс.

29 – Пэжыр нывжызоІэ, – жиІаш Хысэ, – зи унэр, е зи фызыр, е зи кьуэшыр, е зи адэ-анэр, е зи быныр Тхьэм и Тепщэныгьэм папщІэ кьэзыгьанэм 30 мы дунейм ІэджэкІэ нэхьыбэ шигьуэтыжынуш, кьэкІуэну дунейми гьащІэ уахьтыншэ щіІэ хьунуш.

Хысэ зэраукІынур икІи Іахэм кьазэрыхэтэджыкІыжынур ещанэу кьызэрыжиІар

31 И гьэсэн пщыкІутІыр лъэныкьуэкІэ Іуишири, Хысэ мыпхуэдэу яжриІаш:

– Мис, Ерусэлим докІуэ. ЦЫхум и Кьуэм теухуауэ бегьымбархэм ятхауэ шыта псори абы щызэщІэнуш. 32 Ар

мажусийхэм Гэщлалхьэнущ, абыхэм Ар ауан ящлҫынущ, ягьэ-пудынущ, еубжытхынущ, ³³ щлпшкІэ еуэнущ икІи яуклҫы-нущ, ауэ махуищ дэклҫынуэрэ, ллахэм кьахэтэджыкІыжынущ.

³⁴ Ауэ Хьисэ зи гугьу ищлар абыхэм кьагурылуакьым. А псалъэм и мыхьэнэр абыхэм дежкІэ щлэхьумати, зыри зэха-щлҫылакьым.

Хьисэ нэф гуэрым и нэр кьызэригьэплъэжар

³⁵ Хьисэ Ерихьуэ кьалэм гьунэгьу шыхуэхьуам, нэф гуэр гьуэгу Іуфэм Іуст, факьырэлус кьыхихуэ. ³⁶ Цлҫыху гупышхуэ блэклҫыу шызэхихым, нэфыр щлэупщлащ: «Кьэхьуар сыт?» – жиІэри. ³⁷ «Нэзэрэт шыщ Хьисэ блокІ», – жаІэу кьыщыжра-Іэм, ³⁸ ар макьышхуэкІэ джащ:

– Хьисэ, Даут и Кьуэ^і, гущлэгьу кьысхуэщІ! – жиІэри.

³⁹ Япэ иту клуэ цлҫыхухэм нэфым и жьэр зэтрипІэну унафэ хуащлащ. АршхьэкІэ нэфыр нэхь иныжу кІийрт:

– Даут и Кьуэ, гущлэгьу кьысхуэщІ! – жиІэурэ.

⁴⁰ КьэувыІэри, нэфыр кьыбгьэдашэну унафэ ищлащ Хьисэ. Нэфыр гьунэгьу кьыщыхуэхьум, Хьисэ абы еупщлащ:

⁴¹ – Сыт пхуэсщІэну узыхуейр? – жиІэри.

– Зи щлҫыхьыр ин, си нитлҫыр кьысхуэгьэплъэж, – лъэлуаш нэфыр.

⁴² – Ирехьу апхуэдэу, кьреплъэж, – жиІащ Хьисэ. – Уи фІэшхуныгьэм уигьэхьужащ.

⁴³ Нэфым и нитлҫыр асыхьэтым кьэплъэжри, Тхьэм флҫыщІэ хуищлурэ, Хьисэ и ужь иуващ. Кьэхьуар зылъэгьуа псоми Тхьэм щлҫыхь хуащлащ.

☪ 19 ☪

Зэхей и гьащІэм зэрызыхуэжар

¹Хьисэ Ерихьуэ кьалэм дьхьэри клуэщлрыкІащ. ²Зэхей и цлэу цлҫыху кьулей гуэр дэст а кьалэм, тезыр ахьшэ кьыхэзыххэм я нэ-

^і 18:38 *Даут и Кьуэ* – журтхэр Мэсихьым апхуэдэу еджэу шытащ, Мэсихьыр Даут бегьымбарым кьыгтехьуклҫын хуейуэ зэрышытыр ящІэрти.

хышцхьэу. ³ Хысэ зригъэлыагъуну хуейт Зэхей, ауэ езыр зэрылфы цыкIум щхъэкIэ мо цыху гупышхуэм къахухэлыагъу-кIыртэкъым Ар. ⁴ Хысэ зригъэлыагъун папщIэ, цыхухэм я пэ ильдэри, Зэхей тут жыгым дэпщеш, Хысэ абыкIэ блэкIын хуейти. ⁵ А жыгым гунэгъу щыхуэхум, Хысэ Зэхей худэплъейри, мыпхуэдэу жриIаш:

– Зэхей, псынщIэу къех жыгым, нобэ уи унэ сынихъэн хуейш.

⁶ Жыгым псынщIэу къехыжри, гүфIэгъуэр иIэу, Зэхей Хысэ иригъэблэгъаш. ⁷ Хысэ абы и унэм зэреблэгъар цыхухэм шалъагъум, ар яфIэмыфI хуауэ, псоми жалаш:

– Цыху гуэныхъщIакIуэм и унэ щхъэ еблэгъа Ар?

⁸ Зэхей къэтэджри, Зиусхъэным мыпхуэдэу жриIаш:

– Зи щыхьыр ин, си мылькум и ныкъуэр тхъэмыщкIэхэм яхуэзгуэшынщ, зыгуэр къэзгъэпцIамэ, къызэрызгъэпцIам хуэдиплI естыжынщ.

⁹ – Нобэ мы унэм щIэсхэри Тхъэм къригъэлаш, – жриIаш Хысэ Зэхей. – Мы лыри Ибрэхым къытехукIахэм ящыщ. ¹⁰ КIуэдыпIэм ихуа цыхухэр къигъуэтыжу къригъэ-лын щхъэкIэщ Цыхум и Къуэр мы дунейм къыщIэкIуар.

УнэIутипщIым ятеухуа щIагъыбзэ

¹¹ Цыхухэр Хысэ къедалуэу здэщытым, щIагъыбзэ ажри-Iаш. Хысэ Ерусалим пэгъунэгъу хуати, Тхъэм и Тепщэныгъэр асыхъэт дьдэм къэльэгъуэну я гугъэт цыхухэм.

¹² Ауэ щыхъум, Хысэ къригъэжьаш:

– Пщы гуэр щIыпIэ жыжъэ ежьэну зигъэхъэзырат, езыр зи унафэ щIэтым тепщэныгъэ къриIыхуу къигъэээжыну. ¹³ Ауэ япэщIыкIэ и унэIутхэм ящыщу пщIыр ириджэщ, ахъшэ зыдэлъ бохъшэ зырыз къаритри, къажриIаш: «Сыкъэтыху, ахъшэр Iуэху гуэрым хэфлхьы, вгъэлажьэ». ¹⁴ Езы пщыр и лъэпкъэгъухэм ялыагъу хьуртэкъыми, «Ар ди тепщэ хъуну дыхуейкъым» жрырагъэIэн папщIэ, пщыр здэкIуам деж абыхэми лыкIуэ ягъэкIуаш.

¹⁵ ЯгъэкIуа пэтми, пщым тепщэныгъэ зыIэригъэхъэри, къигъэээжащ. Къигъэээжа нэужь, ахъшэ зрита унэIутипщIыр ириджэри, ахъшэм къыхагъэхъуарэ къыхамыгъэхъуарэ

еупщIащ. ¹⁶ Зыр кьакIуэри мыпхуэдэу жиIащ: «Зи щIыхьыр ин, уи ахьшэ кьызэптам хуэдипщI кьыхэзгьэхьуащ». ¹⁷ «Дэгъуэщ, уунэIутыфIщ, – жиIащ пщым. – Iуэху мащIэ дзыхь зыхуащI хьун цIыхуу укьызэрыщIэкIам щхьэкIэ кьалипщIым я унафэщIу узогьэув». ¹⁸ ЕтIуанэ унэIутри кьакIуэри, жиIащ: «Зи щIыхьыр ин, уи ахьшэм хуэдитху кьезгьэлэжьащ». ¹⁹ «Уэри кьалитхум я тет узощI», – жриIащ пщым абыи.

²⁰ КьыкIэлъыкIуэ унэIутри кьакIуэри, жиIащ: «Зи щIыхьыр ин, мис уи ахьшэр, хьыданым кIуэцIыгъуэ щызгьэлъащ. ²¹ ЦIыху гущIэгъуншэу узэрыщытым щхьэкIэ сыпщышынащ, шумьгьэтIыгъам кьышыбоштгэ, тумысар Iубохьжри». ²² «Уэ езым кьыбжьэдэкIа псалъэмкIэ узгьэкъуэншэнууш, унэIут мыхьумыщIэ, – жриIащ пщым абы. – ЦIыху гущIэгъуншэу сызэрыщытри, щызмыгьэтIыгъам кьызэрыщысцтэри, тезмысар зэрылусхьжри щыпщIэкIэ, ²³ си ахьшэр щхьэ Iуэху гуэрым хьумылхьарэ, сыкьэкIуэжа нэужь, хэхьуэ сиIэн щхьэкIэ?»

²⁴ Апхуэдэу щыхьум, пщым кьыбгьэдэтхэм яжриIащ: «Мыбы иIыгь ахьшэр кьеIыфхи, пщIы зиIэм ефт». ²⁵ «Зи щIыхьыр ин, абы пщIы иIэкьэ?» – жалащ абыхэм. ²⁶ «НывжызоIэ, зиIэм иджыри кьратынууш, зимыIэм иIэри кьытрахынууш, – жиIащ пщым. – ²⁷ Тепщэ сахуэхьуну хуэмея си бийхэри мыдэ кьафши, си пашхьэм щывукI».

Хьисэ Ерусэлим зэрыдыхьар

²⁸ Ар жиIэри, Хьисэ ЕрусэлимкIэ иунэтIащ. ²⁹ ЗейтункIэⁱ зэджэ Iуащхьэм кьетIысэкIауэ кьыIус жылэхэу Бэтфагрэ Бэтэинрэ щынэблагьэм, Хьисэ и гьэсэнхэм щыщ цIыхуитI абы игьэкIуащ, ³⁰ мыпхуэдэу яжриIэри:

– Кьыфпэщылъ жылэм фыкIуи, жылэм фыщыдыхьэкIэ, цIыху зэи темьсауэ шьд шыщIэ епхауэ фрихьэлIэнууши, кьыкIэрыфтIэтыкIи, кьафшэ. ³¹ «Щхьэ кьыкIэрыфтIэтыкIрэ?»

ⁱ 19:29 *Зейтун* – жыг лъэпкыщ, и пхьэщхьэмышхьэхэм дагьэ кьыщIапIытыкI; а Iуащхьэм апхуэдэ жыг хадэ кьышыкIт.

жиЕу зыгуэр кывэуупщІмэ, «Зиусхьэныр абы хуэныкыуэщ» жыфІэ.

³² Арати, ахэр кІуэри, Хысэ кызэрыжриІам тету шыд шыщІэр кыагыуэтащ. ³³ Шыд шыщІэр кышыкІэратІэтыкІым, ар зейхэр кыеупщІаш:

– Щхьэ кыкІэрыфтІэтыкІрэ? – жаІэри.

³⁴ – Зиусхьэныр абы хуэныкыуэщ, – ятащ абыхэм жэуап.

³⁵ Шыд шыщІэр Хысэ деж кыашэщ, я шыгынхэр траубгыуэри, Хысэ трагьэтІысхьащ. ³⁶ Ар шыд шыщІэм тесу здэ-кІуэм, цІыхухэм я шыгыныр гыуэгум хутраубгыуэрт, пщІэ зэрыхуащІыр абыкІэ кыагьэлыагыуэу. ³⁷ Гыуэгум Зейтун Іуащхьэм зыкышригьэзыхым деж Хысэ шынэсым, и гьэсэн кыомым гуфІэгыуэр яІэу Тхьэм макышхуэкІэ шытхыу хужаІэу щІадзащ, Іуэху тельыджащэхэр зэралыэгыуам щхьэкІэ.

³⁸ Абыхэм мыпхуэдэу жаІэрт:

«Зиусхьэным и цІэкІэ кытхуэкІуэ пащтыхыращ щІыхыр зейр!

Уафэм мамырыгьэ щреІэ!

Уафэр зи хэшІапІэ Тхьэшхуэм псоми щІыхь хуращІ!»

³⁹ ЦІыхубэм яхэт фарисейхэм ящыщ гуэрхэм Хысэ зыкы-хуагызэри кыжраІаш:

– УщиякІуэ, уи гьэсэнхэм я жьэр зэтрапІэну яжеІэ.

⁴⁰ – НывжызоІэ, – жиІаш Хысэ, – абыхэм я жьэр зэтрапІэмэ, мывэхэр макышхуэкІэ дженуш.

⁴¹ Хысэ Ерусэлим нэхь пэгунэгыу хыуауэ, кыалэр щилгыгым, и гур кызыэфІэзэрыхьарэ и нэлсым кызыэпижыхыауэ, жиІаш:

⁴² – Мамырыгьэм ухуэзышэ гыуэгур уэ, Ерусэлим, нобэ кьэплыэгыуатэмэ, сыгуфІэнут. Ауэ уэ ар иджыпсту кыбгуры-Іуэркыым. ⁴³ Уи бийхэм щІы зэтетхыуакІэ укышаухьуре-ихыну махуэхэр кыпхуэкІуэнуш. Укыауыхынуэрэ, лъэныкыуиплІымкІи кыщобгьэрыкІуэнуш. ⁴⁴ Уэри уи цІыхухэри щІым шыщ фащІыжынуш, мывитІ зетелыу кызыэтранэну-кыым, Тхьэм укышригьэлыну пІалгьэр кызыэрысар кызыэ-рыбгурымыІуам щхьэкІэ.

***Хысэ сатууш/эхэр Тхэм и Унэм
кызырыш/ихужар***

⁴⁵ Хысэ Тхэм и Унэм щыыхъери, сатууш/эхэр кыш/ихун шидзащ, ⁴⁶ мыпхуэдэуи яжри/аш:

– Тхыгъэ Лъап/эм и напэк/уэц/хэм Тхэм мыпхуэдэу кышчыжел/э: «Си Унэр тхьэлъ/эуп/э унэ хъунуш», фэ ар хъунш/а-к/уэ т/ысып/э фш/аш.

⁴⁷ Хысэ цыхухэр Тхэм и Унэм шиушийрт махуэ къэс. Ауэ дин гъузэ нэхышхъэхэри, теурэт егъэджак/уэхэри, лъэпкъ тхьэмадэхэри Хысэ зэрагъэк/уэдыным и ужь итт. ⁴⁸ Аршхъэк/э зэрагъэк/уэдын /эмал къахуэгъуэтыртэкъым, Хысэ цыхур /уву епш/ауэ еда/уэрти.

☞ 20 ☜

***Лъэпкъ тхьэмадэхэр Хысэ
кызыреупш/ар***

¹ Махуэ гуэрым, Хысэ Тхэм и Унэм цыхухэр шиушийрэ, Тхэм и хыбарыф/ыр и/уатэу здэщытым, дин гъузэ нэхышхъэхэр, теурэт егъэджак/уэхэр, лъэпкъ тхьэмадэхэр кыбгъэдыхъери, къеупш/аш:

² – Пш/э псори пш/эну тепшцэныгъэ къозытар къыджел/эт. Хэт хуит узыш/ар?

³ – Сэри зы упш/э фэстынуши, жэуап къызэфт, – жи/аш Хысэ. – ⁴ Цыхухэр иумэхъыну Яхья къэзыгъэк/уар хэт? Тхьэра хэмэрэ цыхухэра?

⁵ – «Тхьэраш къэзыгъэк/уар» жыт/эмэ, «ат/э Яхья жи/ар шхъэ фи ф/эш фымыш/ар?» къыджи/энуш, – жа/аш абыхэм, зэчэнджэщри. – ⁶ «Цыхухэраш къэзыгъэк/уар» жыт/эмэ, цыхубэр мывэк/э къыдэуэрэ даук/ынуш, Яхья бегъымбару ялытэри. – ⁷ Арати, Яхья къэзыгъэк/уар ямыш/эу жа/аш абыхэм.

⁸ – Абы шыгъуэ Сэри вжес/энукъым сш/эр сш/эну хуит сызыш/ар хэтми, – жи/аш Хысэ.

**ЖызумгъэкI бзаджэхэм
теухуа щIагъыбзэ**

⁹ Хысэ цIыхухэм щIагъыбзэ яжриIащ итIанэ:

– Лпы гуэрым жызум хадэ игъэтIысри, жызумгъэкIхэм пIалъэкIэ яритащ. Яритри, езыр зыкъомрэ къэтыну ежъащ.

¹⁰ Жызумыр къыщыпачыж зэманыр къыщысым, и жызум Iыхъэр къригъэхьыну и унэIутхэм ящыщ зы жызумгъэкIхэм деж игъэкIуащ. Абыхэм унэIутыр яубэрэжъри, IэнэщIу къаутIыпщыжаш. ¹¹ Апхуэдэу къыщращIэм, зы унэIут игъэкIуащ аргуэру. АрщхъэкIэ ари къаубэрэжъщ, лей кърахри, IэнэщIу къаутIыпщыжаш. ¹² Ещанэуи зы унэIут игъэкIуащ, ауэ ари къауIэри, хадэм кърадзыжаш. ¹³ Апхуэдэу щыхъум, жызум хадэр зейм мыпхуэдэу жиIащ: «Сыт сщIэн? ФIыуэ слъагъу си къуэр згъэкIуэнщ, хэт ищIэрэ, абы пщIэ къыхуащIынкIэ мэхъу». ¹⁴ АрщхъэкIэ жызумгъэкIхэм хадэр зейм и къуэр щалъагъум, зэчэнджэщри жаIащ: «Жызум хадэр зейм и мылкъу псори къызыхуэнэнур мыраши, ар дывгъэукIи, мылкъур дыдей хъунуш». ¹⁵ Арати, щIалэр хадэм кърадзыжри яукIащ.

– Жызум хадэр зейм сыт абыхэм ярищIэнур? – щIэупщIащ Хысэ. – ¹⁶ ЯрищIэнураш: къигъээжынуэрэ, жызумгъэкIхэр зэтриукIэнущ, жызум хадэр нэгъуэщIхэм яритынуш.

– Тхъэм къимыгъэхъукIэ апхуэдэ! – жаIащ цIыхухэм, ар щызэхахым.

¹⁷ Хысэ абыхэм яхэплъэри, къыпищаш:

– Тхыгъэ ЛъапIэм ит мы псалъэхэм къикIыр сыт:

«УхуакIуэхэм зрамыпэсу хыфIадзэжа мывэр
унэ лъабжьэм и къуапэр зерагъэбыдэ мывэ нэхъыщхъэ
хъуащ»?

¹⁸ А мывэм теджалэ дэтхэнэри зэгуиудынуш, езы мывэр зытехуэ дэтхэнэри щIипIытIэнущ.

¹⁹ А щIагъыбзэр теурэт егъэджакIуэхэмрэ дин гъуазэ нэхъыщхъэхэмрэ яхуэгъэзауэ зэрыщытыр къащыгурыIуэм, Хысэ абдеж дьдэм шаубыдыну хэташ ахэр, ауэ цIыхубэм ящышынэрти, и гугъу ящIын тегушхуакъым.

Тезыр ахышэм теухуауэ

²⁰ Арати, теурэт егъэджакІуэхэмрэ дин гъуазэ нэхъышхъэхэмрэ Хысэ кІэлыплъу шІадзаш. Абы кьищынэмышІауэ, шыпкъафэ зэтрагъэуауэ цІыху зыбжанэ кІэшІаутІыпшхъаш, Хысэ зэрагъэкъуэншэн псалъэ гуэркІэ къаубыду, Римым кыигъэкІуа унафэшІым ирырагъэубыдын я гугъэу. ²¹ Ахэр Хысэ къеупшІаш:

– УщиякІуэ, уи псалъэхэр зэрыпэжри, цІыхухэр пэжыгъэм тету зэрыбушийри, зэхэгъэж зэрумышІри, Тхъэм и гъуэгур цІыхухэм пэжу зэребгъашІэри дошІэ. ²² АтІэ, дэ къайсэрым тезыр ахъшэ етт хъунрэ мыхъунрэ кыджеІэт.

²³ Хысэ абыхэм я бзаджагъэм гу шылытэм, мыпхуэдэу ажриІаш:

²⁴ – Зы динарⁱ сывгъэлыагъут. Хэт и сурэт абы тедзар? Хэт и цІэ абы тетыр?

– Къайсэрым и сурэтырш, – жаІаш абыхэм.

²⁵ – АтІэ апхуэдэу шышыткІэ, къайсэрым ефтын хуейр къайсэрым ефт, Тхъэм ефтын хуейр Тхъэм ефт, – жиІаш Хысэ.

²⁶ Арати, цІыхухэм ялыагъуу къахуэубыдакъым Хысэ абыхэм, уеблэмэ и жэуапыр яфІетелъыджэ хъуауэ сабырыжаш.

ЛІахэр къызэрытэджыжынуур Хысэ къызэрыжиІар

²⁷ ЛІахэр къызэрытэджыжынуур зи фІэшц мыхъу садукейхэмⁱⁱ ящыц зыбжанэ Хысэ кыбгъэдыхъэри къеупшІаш:

²⁸ – УщиякІуэ, Мусэ и Теурэтым итц зыгуэрым и къуэшыр дунейм ехъжрэ и фызыр быныншэ фызабэу къанэмэ, лІар шІэблэншэ мыхъун шхъэкІэ, лІам и къуэшым фызабэр кьишэжын хуейуэ. ²⁹ Зэшибл псэурт. Нэхъыжкым фыз кьишэри, сабий имыгъуэтауэ, дунейм ехъжаш. ³⁰ Абы и ужкІэ етІуанэм и фызащ а цІыхубзыр, ³¹ итІанэ ещанэми и фызащ. Апхуэдэу зэшиблми я фызу шытащ ар, ауэ зэшиблри лІэжаш, сабий къашІэмынэу. ³² Заул дэкІри, езы

ⁱ 20:24 *Динар* – Рим къэралым шызекІуэу шыта дыжын ахъшэш.

ⁱⁱ 20:27 *Садукейхэр* – Хысэ и зманым зэрышцІэу, зэфІэкІышхуэ зиІэу шыта динлы гупш. Садукейхэм шыц куэд Лъэпкъ Хасэм хыхъуу шытащ.

фызри дунейм ехыжаш. ³³АтІэ ээшиблми я фызу шыта цыхубзыр хэт зытысынур лҕахэр кышытэджыжкІэ?

³⁴— Мы дунейм тет цыхухэм зэрышэ я хабзэш, — жиҕаш Хысэ. — ³⁵Ауэ лҕахэм кҕахэтэджыкІыжу, кҕэкІуэну дунейм шыпсэуну зыхуагыфэшэнухэр дэкІуэу, физ кҕашэу шытынуккым. ³⁶ИкІи зэи лҕэжынуккым, атІэ мелыҕычхэм хуэдэу шытынуш. Ахэр Тхэм и бынш, Тхэм лҕахэм кҕахигьэтэджыкІыжаш. ³⁷Ауэ лҕахэр кызыэрытэджыжынур фцІэну фыхуеймэ, а Іуэхум и пэжыпІэр пыжьей чыцэм теухуа хыбарым, Теурэтым итым, Мусэ нахуэу кышыгьэлыгагыэ. Мусэ Зиусхьэным абдежым зэреджэр Ибрэхым, Исхэкь, Екьуб сымэ я Тхэуш. ³⁸Тхэр лҕахэр аркым зи Тхэр, атІэ псэухэрш, Тхэм дежкІэ псори псэуш.

³⁹ Хысэ ар шыжиІэм, теурэт егыэджакІуэ языныкыуэхэм мыпхуэдэу жаҕаш:

— Дэгыуэу жыпІаш, ущиякІуэ.

⁴⁰ Арати, тегушхуэу, Хысэ нэгыуэщІ гуэркІэ еупщІын кҕахэкІаккым абыхэм афІэкІ.

Мэсихьыр зи кыуэр хэт?

⁴¹ Хысэ аргуэру абыхэм еупщІаш:

— Мэсихьыр Даут и кыуэу цыхухэм шхэ жаІэрэ? ⁴²⁻⁴³ Езы Даут Забурым* и напэкІуэцІхэм мыпхуэдэу кышыжеле а Іуэхум теухуауэ:

«Зиусхьэным си Зиусхьэным кыжриІаш:

Уи бийхэр льэгыушІэтын пхуэсщІыху,
си ижырабгьумкІэ кышыс».

⁴⁴ Араши, езы Даут Мэсихьым ЗиусхьэнкІэ йоджэ. Апхуэдэу шышыткІэ, Мэсихьыр Даут и кыуэу дауэ зэрубжынур?

ФэрыщІагыэм зышыфхьумэ

⁴⁵ Цыхубэр кьедалуэу здэщытым, Хысэ и гьэсэнхэм мыпхуэдэу яжриІаш:

⁴⁶— Шыгыын кІыхь зышыгыу кьэзыкІухын зыфІэфІхуэ, цыху зэхуэсыпІэхэм деж сэлам кышрахкІэ зи гур зыгыфІ теурэт егыэджакІуэхэм фахуэсакь. Абыхэм тхэльэІупІэ унэхэми Іэнэ кыщаІэт щыпІэхэми тхэмадэ тІысыпІэр щаубыдыну

яфIэфIш. ⁴⁷Фызабэхэм я мылькур фIашх абыхэм, ауэ тхэ щельэукIэ, цIыхухэм зыкьрагьэлыагьун щхьэкIэ, я льэIур кIыху яукьуэдий я хабзэщ. Апхуэдэхэм тезыр ткIий кьа-поплъэ.

21

Фызабэм и жумартыгьэр

¹Хьисэ плъэри, Тхэм и Унэр зыдэт пщIантIэм щаIыгь ахьшалъэм кьулеижь гуэрхэм ахьшэ ирадзэу кьильэгьуаш. ²ЩакIэлыплъым, гу льытащ фызабэ тхэмыщкIэ гуэрми гьуапльэ ахьшэ жьгьейтI ахьшалъэм зэрыридзэм.

³– Пэжыр нывжызоIэ, – жиIащ Хьисэ, – мы фызабэ тхэмыщкIэм псоми нэхьрэ нэхьыбэ иридзаш; ⁴сыту жы-пIэмэ мы кьулеижьхэм кьадэхуэм щыщц Тхэм тыгьэ хуа-щIыр, ауэ мы фызабэм иIэу хьуар иридзаш ахьшалъэм, кьу-лейсыз пэтрэ.

Тхэм и Унэм кьыщыщIынуур Хьисэ кьызэрыжиIар

⁵Тхэм и Унэр мывэ дахэкIэ, цIыхухэм кьахьа тыгьэхэмкIэ гьэщIэрэщIауэ зэрыщытым цIыхухэр зэрытепсэлъыхьыр щы-зэхихым, Хьисэ мыпхуэдэу жиIащ:

⁶– Мы флыагьум щышу мывитI кьызэтрамынэу щызэтра-кьутэну махуэхэр кьэсынущ.

⁷– УщиякIуэ, а зи гугьу пщIы зэманыр кьыщысынуур дап-щэщ? Дауэ ар кьызэрысар кьызэрытщIэнур? Сыт хуэдэ нэ-щэнэ кьыдэкIуэнур? – упщIэ кьратащ Хьисэ.

⁸– Фысакь, зыми зыкьевмыгьэгьапцIэ, – жиIащ Хьисэ. – Сыту жыпIэмэ си цIэр зыфIащурэ куэд кьыфхуэкIуэнущ, «Мэсихьыр сэраш!», «Зэманыр кьэсаш» жаIэурэ. Абыхэм я ужь фимыувэ. ⁹Зауэхэм, зэрыхьзэрийхэм я хьыбар зэхэфхмэ, фымышынэ. А тхэмыщкIагьэхэр кьэхьун хуейщ япэщIыкIэ, ауэ абы щыгьуэкьым дунейм и кьэкьутэжыгьуэр.

¹⁰Зы лъэпкьыр нэгьуэщI лъэпкьым езэуэну кьызэщIэтэ-джэнущ, зы кьэралыр нэгьуэщI кьэралым езэуэну зыкьаIэ-

тынуш. ¹¹ ЩыпІэ-щыпІэкІэрэ щыр ину щыхъеинуш, уз зэрыцІалэхэм зыщаубгъунуш, гьаблэ кышыхъунуш. Уафэм нэшэнэ инхэр кышчыльэгъуэнуш, къэхъукъащІэ шынагъуэхэр къэхъунуш. ¹² Ауэ а Іуэхугъуэхэр къэхъуным и пэ кихуэу, цыыхухэм фаубыдурэ гугъу фрагъэхъынуш си Іумэтым физэритым щхъэкІэ. ТхьэлъэІупІэ унэхэм хъэкум кышчыфтращІыхъынуш, лъэхъуэшхэм фыщІадзэнуш, паштыхъхэм, унафэщІхэм я пашхъэм фрашэнуш. ¹³ Мис абы щыгъуэ щыхъэт фыкыстехъуэну Іэмал вгъуэтынуш.

¹⁴ Ауэ апхуэдэу кытщыщІынуш жыфІэу, зэрызывгъэхеину Іэмал къэвмыгупсыс. Ар фи гум быдэу ивубыдэ. ¹⁵ Фи жагъуэгъухэр кывэмыныкыуэкыуфын, кыфпэрымыуэфын папщІэ, Сэ губзыгъагъэ фхэслъхъэнуш, псальэ Іуш фІурыслъхъэнуш. ¹⁶ Фыкыэзылхуа фи адэ-анэхэр, фи кыуэшхэр, фи Іыхылыхэр, фи ныбжьэгъухэр кывэпщІыжынурэ, тепщэхэм фыІэщІагъэхъэнуш икІи языныкыуэхэр а тепщэхэм фаукІынуш. ¹⁷ Си цІэр зэрывгъэляпІэм щхъэкІэ псори кыфтеплъэмыхъуу шытынуш. ¹⁸ Ауэ зы налъэ фи щхъэцым хэкІуэдыкІынукыым. ¹⁹ ШыІэныгъэ зизыгъэІэм и псэр кыригъэлынуш.

***Хысэ Ерусэлим кышчыщІынуш
кызырэжыІар***

²⁰ — Ерусэлим дзэхэм кыаухъуреихъауэ фльагъумэ, абы лъапсэрыхыр кышчыхуэкІуэну зэманыр кызырэблэгъар зэвгъащІэ. ²¹ Ехъудей хэкум ис цыыхухэм бгы щыпІэхэм зыщрагъэпщкІу абы щыгъуэ, Ерусэлим дэсхэр кълэм дрекІ, губгъуэм итхэр кълэм дремыхъэ. ²² Сыт щхъэкІэ жыпІэмэ Тхьэм мы лъэпкъым хуэфашэр иришІэнуш а махуэхэм, Тхыгъэ ЛъапІэм ит псори къэхъун щхъэкІэ.

²³ Фыз лъэщыджэхэми сабий быдзафэ зиІэхэми я дунейрмыгъуэ хъунуш а махуэхэм. Мы щыпІэм ис цыыхухэм тхъэмыщкІагъэшхуэ къатепсыхэнуш икІи Тхьэм и ней къащыхуэнуш. ²⁴ Языныкыуэхэр джатэкІэ яукІынуш, дрейхэр мажусий къэралхэм гъэру яхунуш. Ерусэлим и уэрамхэр мажусийхэм яутэу шытынуш, я пІалгъэр икІыху.

***Хысэ кызыригъэзэжыным
зэрытеслъыхьар***

²⁵ — Дунейм тет лъэпкъхэр тенджызым и толькьун ябгэ кьэукъубияхэм я макъ шынагъуэхэм икIи дыгъэм, мазэм, вагъуэхэм кышщылъэгъуэну нэщэнэхэм ягъэгужьеярэ ящIэ-нур ямышщIэу кьагъэнэнущ. ²⁶ Дунейм кышщхьэщыхьэну тхьэмышщIагъэм пэплгэ цIыхухэм шинэ кьаштарэ пIейте-игъэм игъэмэхуу шытынущ, уафэм шыIэ кьарухэр зэщIэсы-сэнущи. ²⁷ ЦIыхум и Къуэм и кьарур бгъэдэлърэ и щIыхьыр Iэтауэ пшэм хэту кьакIуэу ялъагъунуш абы шыгъуэ. ²⁸ Ара-щи, а Iуэхугъуэхэр кьэхьуу флъагъумэ, фи гур кызырэывгъэ-гъуэтыжи, фи щхьэр фIэт, Тхьэм щхьэхуит фыщищIыжыну зэманыр кьэблэгъащи.

²⁹ ЩIагъыбзэ кьригъэжыщ Хысэ итIанэ:

— Хьурмейм феплъ, адреи жыгхэми феплъ. ³⁰ Жыгыр кьэтIэпIу шыфлъагъум деж гъэмахуэр кызырэблэгъар зы-ми кывжимыIэуи фошщIэ. ³¹ Абы ешхьу, зи гугъу фхуэсщIа Iуэхугъуэхэр кьэхьуу флъагъумэ, Тхьэм и Тепщэныгъэр кы-зырэблэгъар зэвгъащIэ. ³² Пэжыр нывжызоIэ, мы щIэблэр кIуэдыжынукъым, а псори кьэмыхьуауэ. ³³ Уафэмрэ щIы-лъэмрэ кIуэдыжынуш, ауэ си псалъэр кIуэдыжынукъым.

***Мы дунейм епха Iуэхугъуэхэм
фи псэр евмыгъэтхьэкъу***

³⁴ — Ефэ-ешхэным, фадэм, мы дунейм епха Iуэхугъуэхэм фи псэр евмыгъэтхьэкъу, а махуэр уашщхьуэдэмышщхьуэу кыфтемьпсыхэн щхьэкIэ. ³⁵ Сыту жыпIэмэ а махуэр дунейм тету хьуам кьапхэн яхуэхьунуш. ³⁶ Фи гумрэ фи псэмрэ же-ипIэ евмыт, сыт шыгъуи тхьэ фельэIу, а кьэхьуну псоми фы-кызырелын икIи ЦIыхум и Къуэм и пашхьэм фызэрихьэфын кьару фиIэн щхьэкIэ.

³⁷ Хысэ Тхьэм и Унэм цIыхухэр щииуширт махуэкIэ, ауэ пщыхьэщхьэ зэрыхьуу кьалэм дэкIырти, Зейтун Iуашхьэм жэщыр щигьакIуэрт. ³⁸ ЦIыхубэр жьыуэ кызыэщIэтаджэрти, Тхьэм и Унэм кьекIуалIэрт, Хысэ жиIэм едэIуэн папщIэ.

22

Льэпкэ Хасэм хэтхэм Хысэ зэрауклын Iэмал кыызэралгыхуар

¹ Пщаггэ зыхэмыль щлакхуэ шаггажэ махуэ льяпIэхуэⁱ IутгыжкIэ ээджэр кээллэггэат. ² Дин ггуазэ нэхышхьэхэмрэ теурэт еггэджакIуэхэмрэ Хысэ щэхуу зэрауклын Iэмал кыалгыхуэрт, нахуэу зыгуэр иращIэну цIыхубэм шышынэрти.

³ Хысэ и ггэсэн пщыкIутым ящыщ Ехьудэ ИшкIэриуэт и гур Ииблисым итхэккуащ абы щыггуэ. ⁴ Ар дин ггуазэ нэхышхьэхэм, Тхьэм и Унэр зыхьумэхэм я унафэщIхэм деж кIуэри, Хысэ абыхэм зэралэщIиггэхьэну щыкIэр ядиубзыхуащ. ⁵ Абыхэм ар я гуапэ дьдэ хуащ, ахыши кьратыну кыаггэгуггаш. ⁶ Ехьудэ абыхэм акыылэггэу ядэхуэри, цIыхухэм ямыщIэу Хысэ абыхэм зэралэщIиггэхьэн Iэмал лыыхуээн щидзащ.

Хысэ и ггэсэнхэм Iутгыж щынэр зэрадишхар

⁷ Пщаггэ зыхэмыль щлакхуэ шаггажэ махуэ льяпIэхэм щыггуэ Iутгыж щынэр шаукI махуэри кээсащ. ⁸ Хысэ Питрэсрэ Яхьярэ ириггэжбаш, мыпхуэдэу яжриIэри:

– ФыкIуи, Iутгыж щынэр тшхын папщIэ, Iэнэ кыитхузэтевггэуэвэ.

⁹ – Дэнэ кыыщызэттедггэуэвэну узыхуэйр? – кьеупщIаш ахэр Хысэ.

¹⁰ – Кыалэм фыдыхьа нэужь, кхуэщынкIэ псы ихуэ цIыхухуэ гуэр фылушIэнуш, – жиIаш Хысэ. – Абы и ужь фиуви, ар зыдыхьэ пщIантIэм фэри фыдыхьэ. ¹¹ Унэр зейм мыпхуэдэу жэфIэ: «УщиякIуэр кьеупщIыжащ: „Сэрэ си ггэсэнхэмрэ Iутгыж щынэр дэнэ щытшх хьунур“, жиIэри».

ⁱ 22:1 Пщаггэ зыхэмыль щлакхуэ шаггажэ махуэ льяпIэхэр – журтхэм Iутгыж махуэшхуэм кIэлгыкIуэу махуиблкIэ яггэльяпIэу щыга махуэхэрщ. Щыыхухэм а махуиблым пщаггэ зыхэль щлакхуэ яшхыну хуиттэжым.

¹² Абы фигьэлыагьунуш етIуанэ къатым тешIыхьа пэш Iэхуитлгэхуит зэлыIухауэ. Мис а пэшым Iэнэ къыщытхузэ-тевгъэувэ.

¹³ Арати, ахэр кIуэри, Хьисэ къазэрыжриIа дьдэм хуэдэу псори къагьуэташ. IутIыж щынэр абы шагьэхьэзыраш.

¹⁴ Зэманыр къыщысым, Хьисэ къыхиха лыкIуэ пщыкIу-тIыр и гьусэу Iэнэм пэрытIысхьаш.

¹⁵ – Згъэвын хуейуэ къыспэщылъ хьэзабым и пэ къыхуэу мы IутIыж щынэр вдэсшхыну хуабжьу сыхуеяш, – яжриIаш абыхэм Хьисэ. – ¹⁶ НывжызоIэ, Тхьэм и Тепщэныгъэр къэс-рэ IутIыжым и мыхьэнэ нэсыр зэщIа мыхьуауэ, Сэ ар афIэкI сшхынукъым.

¹⁷ Хьисэ фальэр къиштэщ, Тхьэм фIыщIэ хуищIри, жиIаш: – Мы фальэр къафшти, мыбы итым чэзууэ фэфэ. ¹⁸ НывжызоIэ, Тхьэм и Тепщэныгъэр къэсыху, Сэ санэ афIэкI сефэжынукъым.

¹⁹ Хьисэ щIакхуэр къиштэщ, Тхьэм фIыщIэ хуищIщ, щIа-кхуэр зэгуищIыкIри, и гьэсэнхэм яриташ, мыпхуэдэу яжриIаш: – Мы щIакхуэр фэр папщIэ сты си пкъыраш. Фигу сыкъэвгъэкIыжын папщIэ, мы щIакхуэр щыфшх махуэхэр хаб-зэу зивгъэIэ.

²⁰ Шха нэужь, щIакхуэу къызэриштам хуэдэу, санэ зэрыт фальэр къиштэри, и гьэсэнхэм мыпхуэдэу яжриIаш Хьисэ:

– Мы фальэм итыр си лыырщ, фэр щхьэкIэ сщIэкIырщ. Апхуэдэ щIыкIэкIэ ЗэухылIэныгъэщIэ Тхьэм цIыхухэм яре-щIыIэ. ²¹ АрщхьэкIэ си бийхэм саIэщIэзыгъэхьэнур си гьусэу Iэнэм пэрысщ. ²² Пэжщ, Тхьэм иухауэ ЦIыхум и Къуэм къыщыщIын хуейр къыщыщIынуш, ауэ унэхьуащ ар тепщэ-хэм яIэщIэзыгъэхьэнур.

²³ Хьисэ ар щыжиIэм, и гьэсэнхэр зэупщIыжаш, ар зыщIэ-фынур къахуэмыщIэу.

***Нэхьыщхьэу къыфхэтыр
IуэхутхьэбзащIэ ирехьу***

²⁴ Нэхь ин дьдэу ябжын хуейм щхьэкIэ зэдауэрт а пщы-хьэщхьэм Хьисэ и гьэсэнхэр.

²⁵ – Мы дунейм тет паштыхьхэр я цыхухэм йопэгэки. Къэрал лышхьэхэр «ПсапашцэкIэ» зоджэж, – кыригъэжьаш Хысэ. ²⁶ – Ауэ апхуэдэ зэхушытыкIэ фэ фяку дремыль. ПщIэшхуэ зыхуашцIу фэ кыфхэтыр пщIэ зимыIэм хуэдэу шрет. Нэхышхьэу кыфхэтыр IуэхутхьэбзащIэ ирехьу. ²⁷ Хэт нэхышхьэр: Iэнэм пэрысыра, хьэмэрэ щхьэгъэрытыра? Iэнэм пэрысыракъэ? АтIэ Сэ щхьэгъэрытым хуэдэу фэ сыфхэтщ.

²⁸ Сыт хуэдэ гугъуехь згъэвами, фэраш си гусар. ²⁹ Си Адэм тепщэныгъэ кызыэрызита хуэдэу, фэри фызот, ³⁰ си Тепщэныгъэр къэса нэужь, абы кыщалэтыну гуфIэгъуэм фыхэту фыкыздефэу, фыкыздэшхэу си Iэнэм фыпэрысын щхьэкIэ. Тахьтэхэм фытесу, израил лъэпкъым и кьуэпс пщыкIутым хьэкум ятефщIыхьынуш.

Симэн кыщыщIынур Хысэ кызыэрыжиIар

³¹ – Симэн, Симэн, – жиIаш Хысэ. – МэкъумэшыщIэм гуэдзыр щигъэпшурэ хьэуазэм кызыэрыхигъэшхьэхукIым хуэдэу, фигъэунэхуну хуит кыщIын щхьэкIэ Иблисыр Тхьэм елъэуаш. ³² Ауэ Сэ тхьэ сыпхуельэуаш уи фIэщхуныгъэр пфIэмыкIуэдыну. Си гъуэгум укытехьэжа нэужь, уи кьуэшхэр гъэгүшхуэ.

³³ – Зи щIыхьыр ин, уи гусэу лъэхьуэщым сынэкIуэнуй си псэр стынуи сыхьэзырщ, – жиIаш Питрэс.

³⁴ – Питрэс, ныбжызоIэ, пщэдджыжь адакъэ Iуэху сыкыбу-мыщIыхуу щэнейрэ жыпIэнуш.

ИтIанэ и гъэсэнхэм еупщIаш Хысэ:

³⁵ – Бохьшэншэу, хьуржыныншэу, вакъэншэу фышезгъэ-жъам фэ зыгуэр фыщыщIа?

– ДыщыщIакъым, – жаIаш абыхэм.

³⁶ – АтIэ дяпэкIэ ахьшэ зиIэм ахьшэ здрещтэ, хьуржын зи-Iэм хьуржын здрещтэ. Джатэ зимыIэм и шыгъын щыIуте-лгыр ирещэжи, джатэ кырырещэху. ³⁷ НывжызоIэ, сэ стеухуауэ Тхыгъэ ЛъапIэм ит мы псалъэхэр къэхьун хуейш: «ЩIэп-хьаджашцIэхэм хабжашцI». Сэ стеухуауэ бегъымбархэм жаIа псори куэд мыщIэу къэхьунуш.

³⁸ – Зи щІыхьыр ин, мис, джатитІ диІэш, – жаІаш абыхэм.
– Куэдш а тІур.

***Зейтун Іуашхьэм тету,
Хьисэ и Адэм зэрелъІуар***

³⁹ Хьисэ кьалэм кьыдэкІри, зэрихабзэу, Зейтун Іуашхьэм дэкІаш. И гэсэнхэри кІэлъыдэкІаш. ⁴⁰ ЗдэкІуэм щынэсым, Хьисэ и гэсэнхэм мыпхуэдэу яжриІаш:

– Гуэныхьым фимытхьэкьун щхьэкІэ, тхьэ фельэу.

⁴¹ Езыр лъэбакьуэ щэ ныкьуэ хуэдизкІэ ІукІш, лъэгуажьэ-мышхьэу уври, тхьэ елъэІун щІидзаш:

⁴² – Си Адэ, ухуеймэ, кьыспэшылъ хьэзабым сыкьыІэшІэх. Ауэ Сэ сызэрыхуейуэ мыхьуу, Уэ узэрыхуейуэ ирехьу.

⁴³ Хьисэ зы мелыІыч уафэм кьыхухеш тригъэгушхуэну.

⁴⁴ Хьисэ, и псэм телъ гузэвэгъуэшхуэм игъэхьщІэу, нэхъ гуащІэжу тхьэ елъэІурт. И пщІэнтІэпсыр льым хуэдэу щІым теткІуэрт. ⁴⁵ Тхьэ елъэІуа нэужь, Хьисэ и гэсэнхэм кьабгъэдыхьэжаш. Кьащыбгъэдыхьэжым, гупсысейм игъэжеяуэ кьари-хьэлІэжаш.

⁴⁶ – Щхьэ фьжейрэ? – жиІаш Хьисэ. – Фыкьэтэджи, тхьэ фельэу, гуэныхьым фимытхьэкьун щхьэкІэ.

Хьисэ зэраубыдар

⁴⁷ Хьисэ псалъэу шытт иджыри, и гэсэнхэм ящыщ зы, Ехьудэ зи цІэр, я пашэу цІыху гупышхуэ кьыщыкІуам. Ехьудэ Хьисэ кьыбгъэдыхьаш, ба кьыхуищІын и мураду.

⁴⁸ – Ехьудэ, Щыхум и Къуэр и бийхэм бакІэ яІэшІэбгъэхьэу ара? – жиІаш Хьисэ.

⁴⁹ Хьисэ кьеувэкІауэ шыт и гэсэнхэм кьэхьунур щалъагьум, мыпхуэдэу жаІаш:

– Зи щІыхьыр ин, джатэкІэ дахэуэн?

⁵⁰ Хьисэ и гэсэнхэм ящыщ зыр дин гьуазэ нэхьыщхьэ дыдэм и унэІутым еуэри, и тхьэкІумэ ижьыр кьыгуиупщІыкІаш.

⁵¹ – Щывгъэт! ФувьІэ! – яжриІаш абыхэм Хьисэ. Ар унэІутым и тхьэкІумэм телэбэри, игъэхьужаш. ⁵² Зубыдыну

кьэкIуа дин гьуазэ нэхьыщхьэхэм, Тхьэм и Унэр зыхьумэхэм я унафэшIхэм, лъэпкь тхьэмадэхэм мыпхуэдэу яжри-
Iаш итIанэ:

– ХьуншIакIуэ фубыдыну фыкIуэ нэхьей фыкьысхуэкIуаи, джатэрэ башрэ фIыгыу. ⁵³ Тхьэм и Унэм фи гьусэу махуэ кьэс сышыщIэтым, сывубыдакьым. Иджы фи пIальэр кьэ-
саш. Иблисыр хуит хьуаш.

Питрэс Хьисэ имыцIыхуу зэрыжриIар

⁵⁴ Арати, Хьисэ яубыдри, дин гьуазэ нэхьыщхьэ дьдэм и унэм яшаш. Питрэс абыхэм жьжьэу якIэлъыкIуэрт. ⁵⁵ ПшIантIэкIум мафIэ иращIыхьу цIыхухэр шызэхэтIысхьэм, Питрэси абыхэм яхэтIысхьаш. ⁵⁶ МафIэм и нэхур кьытридзэу здэщысым, унэлут фыз гуэр набдзэгубдзаплъэу Питрэс кьеплъри, жиIаш:

– Мыри Хьисэ и гьусаш.

⁵⁷ – Сэ Ар сцIыхуркьым, цIыхубз, – жиIаш Питрэс.

⁵⁸ Куэд дэмыкIыу нэгьуэщI гуэрми гу кьылъитэри, мып-
хуэдэу кьыжриIаш Питрэс:

– Уэри абыхэм уашыщц.

– Хьэуэ, сашыщкьым, – идакьым Питрэс.

⁵⁹ Зы сыхьэт хуэдиз дэкIауэ, аргуэру зыгуэрым кьыхигьэ-
зыхьу кьыжриIаш:

– Пэж дьдэу, мыри Абы и гьусаш, Гэлилейм шыщци.

⁶⁰ – Кьэдалуэ зэ, – жиIаш Питрэс, – уэ зи гугьу пшIыр сэ кьызгурыIуэркьым. – Питрэс ар шыжиIэм ирихьэлIэу адакьэ Iуаш. ⁶¹ Зиусхьэным зыкьригьээзэкрIи, Питрэс кьеплъаш. Кьыщеплъым, Питрэс Хьисэ кьыжриIауэ шыта мы псалъэхэр игу кьэкIыжаш: «Пшэдджьжь адакьэ Iуэху, сыкьыумыцIыхуу щэнейрэ жьпIэнуш».

⁶² Апхуэдэу шыхьум, Питрэс пшIантIэм кьыдэкIри, гухэ-
щIу гьаш.

Хьисэ зыхьумэхэм зэрагьэпудар

⁶³ Хьисэ зыхьумэхэр кьыщыдыхьэшхырт, кьеуэрт. ⁶⁴ И нэр шапхыкIауэ кьеупшIырт:

– Убеггымбармэ, кьоуар хэтми кьыджеIэ, – жаIэурэ.

⁶⁵ НэггүэщI мыхумыщIаггэ Iэджи ирапэсаш абыхэм Хьисэ.

***Хьисэ Лъэпкъ Хасэм хэтхэм я пашхэм
зэрыраггэувар***

⁶⁶ Лъэпкъ Хасэм* хэт тхьэмадэхэри, дин гьуазэ нэхьыщхьэхэри, теурэт еггэджакIуэхэри пшэдджыжьым жьыуэ зэхуэсаш. Щызэхуэсым, Хьисэ яшэри, абыхэм я пашхэ ираггэуващ.

⁶⁷ – Мэсихьыр уэрамэ, кьыджеIэ, – кьыпаубыдащ абыхэм Хьисэ.

– ВжесIэми, фи фIэш хьунукьым, ⁶⁸ сынывэупщIми, жэуап кьызэфтынукьым, – жиIаш Хьисэ. – ⁶⁹ Ауэ ЦIыхум и Кьуэр Тхьэшхуэу зи кьарур иным ижьырабгьумкIэ кьыщысынууш дяпэкIэ.

⁷⁰ – АтIэ Тхьэм ури-Кьуэу жыбоIэ? – кьеупщIаш Хьисэ ахэр.

– Фэри жыфIакгэ Тхьэм сри-Кьуэу, – яритыжаш жэуап Хьисэ.

⁷¹ – Сыт хуэдэ щыхьэт дэ иджыри дызыхуейр? – жаIаш абыхэм. – Езым и жьэкIэ псори кьыджиIаш!

23

***Хьисэ унафэщI
Пилат деж зэрашар***

¹ Псори кьызэщIэтаджэри, Хьисэ Пилат деж яшаш итIанэ.
² Абыхэм Хьисэ мыпхуэдэу яггэкьуаншэрт:

– Мыбы ди лъэпкъыр еггэшхьэрыуэ. Къайсэрым еттын хуей тезыр ахьшэр «евмыт» яжреIэ цIыхухэм, Мэсиху, паштыху зиггэIуу дубыдащ.

³ – Уэ журтхэм урапаштыху ара? – еупщIаш абы Пилат.

– Уэраш жызыIэр, – жиIаш Хьисэ.

⁴ – Мы цIыхум кьуаншаггэ кIэрыслгагьуэркьым, – яжриIаш Пилат дин гьуазэ нэхьыщхьэхэмрэ цIыху зэхэтхэмрэ.

⁵ – Ехьудейм дэнэки лъэпкъыр щызэиешIэ и ущиехэмкIэ. Гэлилейм кышыщIидзэри, мыбы къэсаш, – жаIэурэ, хагъэ-зыхьырт абыхэм Пилат.

Хьисэ лIыщхэ Хьирэд деж зэрашар

⁶ Пилат «Гэлилей» псалгээр щызэхихым, мыпхуэдэу жиIаш:
– Мыр Гэлилейм шыщу ара?

⁷ Хьирэд шытепщэ щIыпIэм Хьисэ зэрышыщыр Пилат кыыщищIэм, Ар Хьирэд деж иригъэсаш, Хьирэд а махуэхэм Ерусэлим къэкIуауэ шыIэти. ⁸ Хьисэ щилъагъум, Хьирэд хуабжы гуфIаш, Абы и хьыбар зэхиххэм щхъэкIэ илъагъуну куэд щIауэ хуейти. Хьисэ и нэщэнэ телъыджэхэм шыщ илъагъунырт нэхри и нэ кызыхуикIыр. ⁹ УпщIэ куэд иритащ абы Хьисэ, ауэ Хьисэ жэуап къритыжакъым. ¹⁰ Дин гъуазэ нэхыщхъэхэмрэ теурэт егъэджакIуэхэмрэ Хьисэ хуабжы ягъэкъуаншэрт. ¹¹ Хьирэдрэ абы и зауэлIхэмрэ Хьисэ кы-щыдыхъэшх, ауан къащIщ, Хьирэд Ар шыгъын лъапIэкIэ кыхуапэри, Пилат деж къригъэшэжаш. ¹² Хьирэдрэ Пилатрэ зэбийуэ щытат, ауэ а махуэм зэфI хужаш.

Хьисэ укI зэрытралъхар

¹³ Пилат дин гъуазэ нэхыщхъэхэри, лъэпкъ унафэщIхэри, цIыхубэри зэхуишэсри, ¹⁴ мыпхуэдэу яжриIаш:

– Мы цIыхум лъэпкъыр зэищIэу жыфIэри, си деж къэфшаш. Сэ Абы фи пашхъэм сыщеупщIаш, ауэ фэ Ар зэрывгъэ-къуаншэ щIэпхъаджагъэхэр сэ Абы дэслъагъуркъым. ¹⁵ Хьирэ-ди Абы къуаншагъэ дилъэгъуакъым, аращ кыщIригъэшэжари. Зэрыфлъагъуши, мы лIым укI щIытетлъхъэн къуаншагъэ ищIакъым. ¹⁶ Араши, удын трезгъэдзэнщи, сутIыпшыжынщ.

¹⁷ (Хабзэ хуауэ, IутIыж махуэшхуэм ирихъэлIэу, Пилат лъэхуэщым щIэхсэм ящыщ зы журтхэм къахуиутIыпшыжын хуейт.)

¹⁸ ЦIыхухэр зэрыгъэкIияш:

– Хьисэ укI телъхы, Бэрыбэ кытхуэутIыпшыж! – жаIэри.

¹⁹ Къалэдэхэр кызырэзщIиIэтам икIи цIыху зэриукIам щхъэкIэ лъэхуэщым щIадзауэ щIэст Бэрыбэр.

²⁰ Пилат цыхухэм захуигъэзаш аргуэру, Хысэ иутыпшыжын и мураду. ²¹ АршхьэкIэ абыхэм хьэргъэшыргъэ кьалэтауэ:

– Жорым елулI ар! Жорым елулI! – жаIэрт.

²² – Сыт хуэдэ щIэпхьаджагъэ Мыбы илэжьбар? – жиIэри Пилат цыхухэм ещанэу еупщIаш. – УкI щIытеслхьэн кьуаншагъэ сэ Мыбы кIэрылгу слъагъурккъым. Удын трезгъэдзэнщи, сутыпшыжынщ.

²³ Ауэ цыхухэр нэхь иныжу зэрыгъэкIийурэ, Пилатыр кьыхагъэзыхьырт Хысэ жорым ирырагъэлулIыну. ²⁴ Щымыхъужым, Пилат цыхухэр зыхуейр игъэзэщIэну мурад ищIаш. ²⁵ Цыхубэр кызэщIэзыIэтэу цыху зыукIар лъэхуэщым кьахушIигъэкIыжри – арат икIи цыхухэр зыщIэлъэIур – кызэхуэсахэр зыхуейр Хысэ ирищIэну триубыдащ.

Хысэ жорым зэрыраIулIар

²⁶ Хысэ укIыпIэм шашэм, Курэн кьалэм шыщ лIы гуэр, Симэн и цIэу, зауэлIхэм яубыдщ, жорыр и плIэм иралхьэри, Хысэ и ужьым иту ихьыну ирахулащ. Симэн губгъуэм кыкIыжу арат. ²⁷ Хысэ и ужьым иту цыху куэд кIуэрт. Цыхухэм бзылхугъи яхэтт, пыхьэрэ Ар ягъейуэ. ²⁸ Хысэ, абыхэм захуригъээкIри, жиIаш:

– Еууей, Ерусэлим ипхьухэ, Сэ сывмыгъейуэ, фи бынхэмрэ фи шхьэмрэ вгъеямэ, нэхьыфIт; ²⁹ сыту жыпIэмэ «Фыз мылхуэхэр, сабий зимыIахэр, быдзышэкIэ сабий зымыгъэш-хахэр насыпыфIэш» шыжаIэну махуэхэр кыфхуэкIуэнуш.

³⁰ Цыхухэр бгыхэм елгъэIунош абы шыгъуэ: «Фыкыттеджалэ!» – жаIэурэ, Iуашхьэхэм елгъэIунош: «ДышIэвуфэ!» – жаIэурэ. ³¹ Сыту жыпIэмэ псыкIэ гъэнщIа жыгым мыпхуэдэу щрашIэкIэ, жыг гуар дауэ кьелын?

³² Хысэ и гъусэу жорым ираIулIыну бзаджашIитI яшэрт.

³³ Ахэр ЩхьэкъупщхьэкIэ зэджэ щIыпIэм нэсри, Хысэ жорым ираIулIаш. БзаджашIитIри, зыр ижьырабгъумкIэ, дрейр сэмэгурабгъумкIэ кыщыту, ираIулIаш.

³⁴ – Си Адэ, мыбыхэм ящIэр кьагурыIуэрккъыми, кьахуэбгъэгъуну сынолгъэу, – жиIаш Хысэ.

ЗауэлIхэм пхъэидзэ ящIри, Хьисэ и шыгъыныр зэхуагуэ-шаш. ³⁵ Цыхубэр Хьисэ еплъу зэхэтт. Лъэпкъ унафэщIхэм мыпхуэдэу жаIэрт, Хьисэ ауан ящIурэ:

– НэгъуэщI цыхухэр кыригъэлу шытащ, иджы Езым зы-кырырегъэлыф, Ар Тхъэм кыыхиха Мэсиху шытмэ.

³⁶ ЗауэлIхэми Хьисэ ауан ящIырт. Бгъэдыхъэрти, гуащIэ хъуа санэ и Iупэм ирахъэлIэрт, ³⁷ мыпхуэдэу жаIэурэ:

– Журтхэм урапаштыхыр пэжмэ, зыкъегъэлыфит.

³⁸ Хьисэ и щхъэщыгум хуэзэу пхъэбгъу пIащIэ кIапэ кIэра-укIащ, «Мыр журтхэм я пащтыхыщ» жиIэу тетхауэ.

³⁹ Хьисэ и гъусэу ираIулIа бзаджащIитIым я зыр Абы къе-хъурджауэрт:

– Мэсихыр Уэракъэ? Уэрамэ, дыкъегъэл, Уэри зыкъе-гъэл! – жиIэурэ.

⁴⁰ Ауэ адреи бзаджащIэр мыдрейм и жьэр зэтригъэпIэну хэтт:

– Тхъэм ущышынэркъэ? Абы тральхъар уэри птелькъэ?

⁴¹ Дэ ттельыр захуэу кыттральхъаш икIи тшIам хуэфашэр дагъэпшыныж. Мыр пщIэ мыхъун лъэпкъ имыщIауэ жорым ираIулIауэ кIэрылщ, – жиIэурэ.

⁴² А бзаджащIэр Хьисэ къельэIуащ итIанэ:

– Хьисэ, пащтых ухъуауэ кыщыбгъээзэжкIэ, уигу сыкъэ-гъэкIыж.

⁴³ – Пэжыр ныбжызоIэ, – жриIащ абы Хьисэ. – Нобэ си гъусэу жэнэтым ущыIэнууц.

Хьисэ зэрыIар

⁴⁴⁻⁴⁵ Шэджагъуэ щыхъум, дыгъэр иубыдри, а щыпIэр дэ-нэки кIыфыгъэм щIиуфаш, сыхъэтищ хъуху. Тхъэм и Унэм и кIуэцIым фIэль Iупхъуэшхуэр тIууэ зэгуэтхъаш. ⁴⁶ И ма-къым ину зригъэIэтри:

– Си Адэ, си псэр пIэщIызолхъэ, – жиIащ Хьисэ. Ар жи-Iэри, и псэр хэкIащ.

⁴⁷ А псори щильагъум, Тхъэм щIыхъ хуищIри, зауэлIхэм я пашэм мыпхуэдэу жиIащ:

– Мы лIыр, пэж дыдэу, цыху щыпкъэу шытащ.

⁴⁸ Хысэ жорым зэрыраIулIым еплгыну кыызэхуэса цIыху-
бэм кьэхуар шалгагум, гуауэ яшыхуарэ я бгъэгум иуэжу
зэбгрыкIыжаш. ⁴⁹ Хысэ зыщIыхухэр нэхъ пыIукIуэтауэ кьап-
лгъу зэхэтт, Хысэ и гьусэу Гэлилейм кьикIа бзылхугьэхэри
абыхэм ящIыгъуу.

***Хысэ и хьэдэр кхьэлэггунэм
зэрыщIалгъбар***

⁵⁰ Исуф и цIэу лIы гуэр Лгъэпкь Хасэм хэтт. Ар цIыхуфIт,
цIыху шыпкьэт. ⁵¹ Лгъэпкь Хасэм Хысэ укI хуигьэфашэу уна-
фэ кьыщиштам, Исуф а унафэр Хасэм ядиштатэкьым. Ар
езыр Ехьудейм хиубыдэ Хьэримэтей жылэм шышт, Тхьэм и
Тепщэныггэр кьышыкIуэnum пэплгэрт. ⁵² Арати, ар Пилат
деж кIуэри, Хысэ и хьэдэр кьаритыжыну елгъIуаш. ⁵³ ИтIанэ
Хысэ и хьэдэр жорым кьыкIэрихыжщ, джэбын кьришэкIри,
кьыр бгъуэщIым кьыхэлущIыкIа кхьэлэггунэм щIильхьаш. А
кхьэлэггунэм зэи хьэдэ щIэлгьатэкьым. ⁵⁴ Мэрем пщыхьэщ-
хьэт, щэбэтыр кьэблэггьат.

⁵⁵ Хысэ и гьусэу Гэлилейм кьикIа бзылхугьэхэр Исуф и
ужьым иту кIуэри, кхьэлэггунэр здэщытыр зраггэщIаш, хьэ-
дэр зэрыщIалгъхьэми еплгъаш. ⁵⁶ ИтIанэ кьаггэээжри, мэ дахэ
кьызыхих даггэрэ щIыфэщыхуэрэ кьаггэхьэзыраш, хьэдэм
шахуэну. Теурэт хабзэм зэрыжиIэмкIэ, щэбэт махуэм зыри
ящIэ хьунутэкьыми, а махуэм заггэпсэхуаш.

24

Хысэ Iлахэм кьазэрыхэтэджыкIыжар

¹ Тхьэмахуэ махуиблым и япэ махуэм¹, нэхулгэ кьишIа кьу-
дейуэ, бзылхугьэхэр кхьэлэггунэм кIуаш, яггэхьэзырауэ
щыта даггэхэр яIыгъуу. ² Щынэсым, кхьэлэггунэм Iуггэу-
кIурияуэ Iульа мывэшхуэр Iумылгыжу ирихьэлIаш. ³ Кхьэлэ-

¹ 24:1 *Тхьэмахуэ махуиблым и япэ махуэм* — ди нобэрей тхьэмахуэ ма-
хуэрш.

гьунэм шыщЫхьэм, Зиусхьэн Хьисэ и хьэдэр абы щІэлъу ягьуэтакьым. ⁴ Къэхьуар къагурымылуэу здэштытм, я пашхьэм цІыхухьуитІ напІэзыпэм къиуващ, зещІэлыдэ шыгьынкІэ хуэпауэ. ⁵ Бзылхугьэхэр шынауэ, я щхьэхэр щрагьэзыхым, цІыхухьуитІым мыпхуэдэу жаІаш:

– Сыт псэур лІахэм я деж къыщІыщыфлЫхьуэр? ⁶ Ар мыбы щІэлъыжкьым, лІахэм къахэтэджыкІыжаш. Гэлилейм шыщыІам Абы къывжиІауэ шытакъэ ⁷ ЦІыхум и Къуэр гуэныхьлыхэм ІэшІалъхьэн, жорым ираІулІын зэрыхуейр икІи ещанэ махуэм лІахэм къазэрыхэтэджыкІыжынур?

⁸ Хьисэ апхуэдэу жиІауэ зэрыщытар абыхэм ягу къэкІыжаш. ⁹ Арати, абыхэм ягьээжри, Хьисэ и гьэсэн пщыкІузми абыхэм я гьусэхэми псори хуаІуэтэжаш. ¹⁰ А бзылхугьэхэм я цІэхэр мыращ: Магдалэ жылэм шыщ Мэрям, Иухьанэ, Екьуб и анэ Мэрям, нэгьуэщІхэри. Ахэращ Хьисэ и лЫкІуэхэм къэхьуар яхуэзыІуэтэжар. ¹¹ АрщхьэкІэ абыхэм я псалъэм къыкІ шымыІауэ къалгытащ мыдрейхэм, я фІэщи хьуакьым. ¹² Ауэ Питрэс къэтэджри, кхьэлэгьунэм жаш. Зригьэзыхьу шыщІэпльэм, джэбын фІэкІа зыри илъэгьуакьым. ИтІанэ къэхьуар игьэщІагьуэу, къыІукІыжаш.

Хьисэ и гьэсэнитІым къазэрыІуцІар

¹³ Хьисэ и гьэсэнхэм ящыщ цІыхуитІ Ерусэлим километр пщыкІузкІэ пэжыжьэ Емэус жылэм кІуэрт а махуэм. ¹⁴ Иужьрей махуэ зыбжанэм я нэгү щІэкІарат зытепсэлъыхьыр ахэр. ¹⁵ Зэпсальэрэ зэдауэу здэкІуэм, Хьисэ абыхэм ябгьэдыхьэри гьусэ захиуиІаш. ¹⁶ АрщхьэкІэ абыхэм Хьисэ къацІыхужакьым, я нэхэм тепхуэ тель хуэдэти.

¹⁷ – Гьуэгуанэ фытету фызытепсэлъыхьыр сыт? – еупщІаш абыхэм Хьисэ.

Туми я нэгүр зэхэуауэ, къэувыІаш.

¹⁸ – Ерусэлим къэкІуахэм уэ зым уи закьуэу къыщІэкІынщ мы махуэхэм абы къыщыхьуар зымыщІэр, – жиІаш зым, Клеопэ зи цІэм.

¹⁹ – АтІэ сыт Ерусэлим къыщыхьуауэ жыхуэфІэр? – еупщІаш абы Хьисэ.

– Нэзэрэт шыщ Хысэ ирашIараш зи гугъу тшIыр, – жаIаш абыхэм. – Ар и IуэхушIафэки и ушиекIи бегъымбар лъэщу Тхьэми цIыхухэми я пашхьэм иташ. ²⁰ Ауэ Абы дин гъуазэ нэхъышхьэхэмрэ ди лъэпкъ унафэщIхэмрэ укI тральхьэри, жорым ирырагъэIулIаш. ²¹ Ара ди гугъэрт израил лъэпкъыр шхьэхуит дызышIыжынур. АршхьэкIэ нобэ махуиш мэхъу Ар зэраукIрэ. ²² Ауэ дэ кытхэт бзылхугъэхэм Iуэху телъыджэ кыджалаш. Ахэр нышэдибэ жьыуэ кхьэлэгъунэм кIуат, ²³ ауэ Хысэ и хьэдэр ямыгъуэту кьагъээжри, мелыIычитI ялъэгъуауэ кыджалаш. МелыIычхэм Хысэ пэууэ жалаш. ²⁴ Дэ тшыщ гуэрхэри кIуати, бзылхугъэхэм зэрыжалам хуэдабзэу ирихьэлIаш. Ауэ езы Хысэ ялъэгъуакъым.

²⁵ – Сыту жьажьэ фи акъылыр, – жиIаш Хысэ. – Бегъымбархэм жаIар фи фIэщ фхуэмышIу ара? ²⁶ Мэсихьым, шIыхьышхуэ игъуэтын и пэ кыхуэу, а псори игъэвын хуейуэ шытакъэ?

²⁷ Хысэ Мусэрэ бегъымбархэмрэ я тхылхэм шригъажьэри, Езым теухуауэ Тхыгъэ ЛъапIэм иту хьуар ягуригъэIуаш итIанэ.

²⁸ ЗдэкиIуэ жылэм пэгъунэгъу шыхьум, Хысэ кьэмыувуIэу и гъуэгу адэкиIэ пищэнэ мурад зэриIэр яригъэщIаш. ²⁹ Ауэ мыдрей тIур Хысэ хуабжыу кьелъэIуаш:

– Ди гъусэу кьанэ. Махуэр егъэзыхыгъуэ хьуаш, пшанэ зэхуэугъуэщ, – жаIэри.

КъыщелъэIум, Хысэ акъылэгъу хьури, абыхэм я гъусэу кьэнаш.

³⁰ Хысэ абыхэм Iэнэм ядэтIысри, шIакхьуэ кьишташ. Тхьэм фIышIэ хуишIш, шIакхьуэр зэгуишIыкIри, мо тIум яхуишиаш. ³¹ Абдежым абыхэм я нэр кьэплъэжри, Хысэ кьацIыхужаш, ауэ езы Хысэ бзэхьжаш.

³² – Гъуэгум кышыдэпсалъэу, Тхыгъэ ЛъапIэр шытхузэпкърихым, ди гур хигъахьуэртэкъэ, дигъэгушхуэртэкъэ Абы? – ягъэщIэгъуаш абыхэм.

³³ Арати, ахэр заншIэу кьэтэджри, Ерусэлим ягъээжаш. Шынэсыжым, Хысэ и гъэсэн пщыкIузым, нэгъуэщIхэри я гъусэу зэхэсу, ярихьэлIэжаш.

³⁴ – Зиусхэныр, пэж дыдэу, лахэм кьахэтэджыкыжаш, Ар Симэн кьыхуэкгуаш! – жагаш зрихьэлгэжахэм.

³⁵ Мыдрей түми Хысэ гьуэгу кьазэрыдытетари щакхьуэ зэгуищыкIа нэужь кьызэрацыхужари ялуэтэжаш.

***Хысэ и гэсэнхэм
кьазэрыхуэкгуар***

³⁶ Ар шалуэтэж дыдэм, Хысэ езыр абыхэм кьахыхьэри:

– Тхьэм и сэлам фызох, – жиIаш.

³⁷ Мыдрейхэм хьэдрыхэпсэ яльагыу кьафIэшри, хуабжыу кьэшташ, гужьеяш.

³⁸ – Щхьэ фыгужьея? – жиIэри еупщIаш абыхэм Хысэ. – Щхьэ шэч кьэфхьрэ? ³⁹ Си Iэми си льякьуэми фыкьепль – ар Сэраш! ФыкьызэIуси, фепль, хьэдрыхэпсэм Сэ сызэрыту фльагыу Iэпкьылэпкьым хуэдэ иIэкьым.

⁴⁰ Ар жиIэри, и Iэмпрэ и льякьуэмрэ яригьэльэгьуаш.

⁴¹ Ахэр апхуэдизкIэ кьэгуфIати, ар зэры-Хысэр я фIэш яхуэмышIу ягьэщIагьуэрт. Хысэ абыхэм еупщIаш:

– Шхыныгьуэ гуэр мыбдежым фыщиIэ? – жиIэри.

⁴² Зы бдзэжьей Iыхьэ гьэжьауэ хуашияш. ⁴³ Щыхуашийм, кьаIихри, я пашхьэм шишхаш.

⁴⁴ ИтIанэ захуигьазэри, мыпхуэдэу яжриIаш:

– Сыщывигьусам вжесIауэ шытатэкьэ Мусэ и Теурэтми, бегьымбархэм я тхыльхэми, Забурми Сэ стеухуауэ ит псори кьэхьун зэрыхуейр.

⁴⁵ Хысэ ар жиIэш, и гэсэнхэм Тхыгьэ ЛьяпIэр кьагуры-луэн папщIэ, зэхэщыкыныгьэ яритри, ⁴⁶ кьыпишаш:

– Мэсихьым хьэзаб зеришэчынури, зэрылIэнури, махуэ ешанэм лахэм кьазэрыхэтэджыкыжынури Тхыгьэ ЛьяпIэм итщ. ⁴⁷ Мыпхуэдэуи итщ: Ерусэлим шыщIэдзауэ дунейм цы-хуу тету хьуам я гуэныхьэр Тхьэм кьахуигьэгьун папщIэ, псоми Мэсихь и цIэкIэ тобэ кьахыжын зэрыхуейр дэнэки шагьэлунуш. ⁴⁸ Фэ а Iуэхугьуэ псоми шыхьэт фытехуэнуш.

⁴⁹ Си Адэм кьывитыну фыкьызэригьэгугьар Сэ кьыфхуэзгьэ-кIуэнщ, ауэ кьалэм зэкIэ фыдэмыкI, уафэм кьыкыу кьару кьыфхуемыхауэ.

Хьисэ уафэм зэрыдэжГуеижаар

⁵⁰Хьисэ ахэр кьалэм кьыдишри, БэтэИин жылэм нэс зди-
шащ. И ИитЫр иИэтри, и гэсэнхэм Тхьэм и цIэкIэ яхуэхьуэ-
хьуащ. ⁵¹Здэхьуахьуэм, и гэсэнхэм нэхь я пэIэшIэ хьуурэ,
уафэм дэкIуеижащ. ⁵²И гэсэнхэм я щхьэр щIым еIусэу, Абы
щхьэшэ хуащIщ, гуфIэгьуэшхуэр яIэу Ерусэлим ягьээжри,
⁵³Тхьэм и Унэм Тхьэм щIыхь щыхуащI зэпыту щытащ.

Псалъальэ

Бегымбархэр – Тхьэм и псалъэхэр зэхэзыхыу ар цыхухэм яхуэзылуэтэжу шыта цыхухэрщ. Тобэ кяхыжыным, Тхьэм и лумэтым иувэжыным, фылыгагуныггэм, кьабзаггэм цыхухэр кыхураджэ зэпыту шытащ бегымбархэр. Тхьэм кьажриэ псалъэхэр ятхыжырт абыхэм. Бегымбархэм ятхыжа тхыльхэм пщлэшхуэ хуащырт журтхэм.

Гэлилей хэку – Палестинэм и зы куйщ.

Даут бегымбар – Пасэрей Израилым и паштыхьхэм я нэхь цларыуэ дыдэр Даутщ. И лъэпкьэггухэм фыуэ кьалгаггуу икИ Тхьэм и бегымбару дунейм тетащ ар. Тхыггэ ЛьяпIэм хыхьэ Забурыр зытхар аращ. Даут мамырыггэм, захуаггэм сыт шыггуи щлэкьуу, Тхьэм и жыIэр тIу имыщIу псэуащ. Даут Тхьэм хуэпэжу зэрыщытам щхьэкIэ, абы кьытехьукIыну щлэблэр Израилым и тепщэу игьащлэкIэ щиггэтыну Тхьэм ар кьыггэгуггэуэ шытащ. Дунейм кьытехьэн хуейуэ бегымбархэм зи гуггу ящIауэ шыта Мэсикьыр Даут кьытехьукIыну жаIат абыхэм.

Дин гьуазэ – Тхьэм и Унэм дин Iуэху шызылэжьу шыта цыхурщ. Цыхухэм Тхьэм тыхь хуащI кьурмэныпхьэхэр укIынырт дин гьуазэхэм я кьалэн нэхьыщхьэр. Теурэтым ипкь иткIэ, Мусэ бегымбарым и кьуэш Хьэрун кьытехьукIыжа цыхухэм нэмышI, адрей журт лIакьуэхэм кьыхэкIахэр дин гьуазэу хахыну хуиттэкьым.

Дин гьуазэ нэхьыщхьэ дыдэ – Дин IуэхухэмкIэ нэхьыщхьэ дыдэм журтхэр зэреджэр аращ. Дин гьуазэ нэхьыщхьэ дыдэр Лъэпкь Хасэм и тхьэмадэу, кьэрал Iуэху ильэныкьуэкИ кьаруушхуэ иIэу шытащ абы шыггуэ.

Дин гъуазэ нэхыщхьэхэр – Нэхъ пщIэшхуэ зиIэу шыта дин гъуазэхэм еджэрт апхуэдэу. Дин Iуэхухэм кышымынэу, политикэ Iуэхухэми жыджэру хэтт ахэр. Дин гъуазэ нэхыщхьэ куэд Лъэпкь Хасэм хэту шытащ. Хысэ и зэманым шыIа дин гъуазэ нэхыщхьэхэм я нэхыбэр лIакъуэ цIэрыIуэхэм, къулейхэм кыыхэкIат.

Екъуб – Исхьэкъ и къуэщ, Исхьэкъ и адэ Ибрэхым и къуэрылтхуш. Журт лъэпкъыр Екъуб и къуэ пщыкIутIым къатехукIыжаш. Араш Тхьэм Екъуб цIэшIэ – Израил (ХьээрэIил) щIыфIишар.

Ехьудей – Ехьудей псалъэм мыхьэниIтI иIэщ. Иныкъуэм деж абы ПалестинэкIэ зэджэ щIыпIэ псор ирапх, Гэлилейри Самариери абы хиубыдэу. Иныкъуэм а псалъэр Палестинэм ипщэкIэ шыIа щIыпIэм и хэкуцIэу къагъэсэбэп, Екъуб бегъымбарым и къуэ Ехьудэ къытехукIахэм я лъахэу хухахауэ шытши.

Забур – Уэрэдищэрэ щэ ныкъуэрэ хьууэ Тхыгъэ ЛъапIэм шхьэхуэу шызэхуэхьэсаш. ТхьэщIыхькIэ, шытхьукIэ, тхьэ-лъэлукIэ, фIыщIэкIэ гьэнщIащ а уэрэдхэр. Забурым и нэхыбапIэр зыусар Даут бегъымбарырщ.

ЗэухылIэныгъэ лъапIэ – Теурэтым къызэрыхэщымкIэ, Тхьэмрэ Ибрэхымрэ яку зэхушытыкIэ хэха дэлыщ икIи зэухылIэныгъэ, е нэгъуэщIу жыпIэмэ, зэгурыIуэныгъэ ирищIылауэ шытащ абы Тхьэм. И бынхэми езыми и нэфI къащыхуэну къыгъэгугъат ар Тхьэм.

Зиусхьэн – ЖуртыбзэкIэ «Яхве». А псалъэмкIэ Тхьэм Мусэ бегъымбарми журтхэми закъригъэщIыхуауэ шытащ. «Яхве» – араш пасэрей журтыбзэкIэ къызэрапсэлтыр, къыкIыр «ЩыIэр», «Псэур» жиIэу арщ. Пасэ зэманым журтхэм нэмыщI, адрей лъэпкъхэм ягъэлъапIэу шыта тхьэ нэпцIхэр дыщэм, дыжыным, мывэм, пхьэм кыыхащIыкIыу шытащ, цIыху теплъэ, псэущхьэ зэмылIэужыкыгуэхэм я теплъэ яIэу. А тхьэ шымыIэхэм, тхьэ псэншэхэм, тхьэ нэпцIхэм хуэмыдэу Ар езыр зэрышыIэр, зэрыпсэур цIыхум къаригъэщIэну арагъэнщ «Яхве» зыщIыфIишар ди Тхьэшхуэу Закъуэм. Журтхэр а псалъэм апхуэдизкIэ фIэлIыкIырти, къапсэлтын

шынэрт. Абы кыхэкIкIэ, а псалгэм и пIэкIэ журтхэм «Адонай» псалгээр кыггэсэбэп хуаш. «Си Зиусхьэн» жиIэу аращ абы кыкIыр. Лукас мы тхылгыр грекыбзэкIэ щитхым, «Адонай» и пIэкIэ грекыбзэм шыщ «Куриос» псалгээр кыггэсэбэпаш, абыи «Зиусхьэн» жиIэу кыкIырти.

Ибрэхым – Журтхэр Ибрэхым беггымбарым адэкIэ йоджэ, журт лъэпкыр кызытехукуыжа Екьуби Екьуб и адэ Исхьэки кьэзылхужар Ибрэхымщи. Ибрэхым нэгьуэщI лъэпкьхэри кытехукулащ.

Иляс беггымбар – Тхьэм лыкIуэ кьищIа беггымбар нэхэ цIэрыIуэ дыдэхэм ящыщ. Хьисэ кьамылху щIыкIэ илгэс щибгьукIэ узэIэбэкIыжмэ, псэуаш Иляс беггымбарыр. Абы Тхьэм пищI шылаккым. Тхьэм и унафэм текIа цIыхухэм я кьуаншаггэр кьехьэкI-нехьэкI лъэпкь хэмыту иIуатэрт, уеблэмэ паштыхми щымышынэу и кьуаншаггэр и пашхьэм щIуэтэфаш икIи Iуэхугьуэ телгьиджэ куэд Тхьэм и IэмыркIэ илэжыаш абы. Малхий беггымбарым и тхылгым кызырыхэщымкIэ, Иляс иджыри зэ дунейм кытехьэн хуейуэ шытащ.

Лъэпкь Хасэ (ГрекыбзэкIэ синедрон) – журтхэм я зэхуэс нэхьыщхьэ. Лъэпкь Хасэм цIыху 70 хыхьэрт, абыхэм я нэхьыбэр диным пыщIа цIыхут. Лъэпкь Хасэм хэтхэм политикэ Iуэху зэхуэным и мызакьуэу, щIэпхьаджаггэ зылэжыахэм хьэкум тращIыхьыну икIи тезыр тральхьэну хуиту шытащ. Хьисэ и зэманым Лъэпкь Хасэм кьищта унафэм кьару игьуэту шытаккым, Римым Израилым кыггакIуэу шыта унафэщIыр арэзы мыхьуауэ. Ауэ, зэрыхабзэти, Хасэмрэ унафэщIымрэ акьылэггэу зэдэхьурт нэхьыбэм.

Мажусий – Тхьэ закьуэр зымышIэу, тхьэ нэпщIхэр зыггэлгьапIэу шыта цIыхухэрщ, лъэпкьхэрщ.

Мэсихь – ЖуртыбзэкIэ а псалгэм «Тхьэм кыхиха цIыху» жиIэу аращ. Мэсихьыр дунейм кытемыхьэ щIыкIэ беггымбархэм абы теухуауэ куэд ятхаш. Мэсихьыр дунейм кытехьэн зэрыхуеям кыщымынэу, ар кызырлхуну щIыкIэми, иггэхьэнуми, и лIэкIэ хьунуми беггымбархэр зэпкьрыхауэ тетхьыаш. Тхьэм иггэува зэманыр кыщысым,

Мэсихьыр дунейм къытехьаш. А цІэ лъапІэр зыфІэзыщу Мэсихь хьуар Хьисэщ. Илъэс минитІ дэкІаш ар къызэрыхьурэ. Хьисэ МэсихькІэ йоджэ абы лъандэрэ. А зэманым журтхэм Мэсихьым и къэкІуэгьуэр къызэрыблэгьар къагурьІуэрт. Мэсихьыр къэкІуа нэужь, ар пащтыхьышхуэ хьуну, журт лъапкьыр Римым и бжьым къыщІишыжу, Израилыр къэралыгьуэ лъэщ ищІыну цІыхухэм я гугьэт. Ауэ Тхьэм Хьисэ дунейм къыщІытригьэхьар аракъым, цІыху псори гуэныхьым и бжьым къыщІишыжу щхьэхуит ищІыжын хуейуэ арат Абы и къалэнри, ар игьэзэщІаш.

Понтий Пилат – Ди эрэм и 26-нэ гьэм шыщІэдзауэ 36 гьэм нэсыху Ехьудейм и унафэщІу шытащ, Римым и лЫкІуэу.

Самарие – Палестинэм и зы куейщ. Гэлилеймрэ Ехьудеймрэ я кум дэльаш. Самарием шыпсэуа цІыхухэм Хьисэ и зэманым самарейкІэ еджэу шытащ. Самарейхэм журтхэм я адэжьхэм къатехьукІыжауэ забжырт, Теурэтри ялытэрт, абы кыхэкІкІэ журтхэмрэ абыхэмрэ зэныкъуэкьу зэпытт, зыр зым епэгэкІырт.

Сэлмэн – Даут бегьымбарым и къуэщ. Израилым и нэхь щэджащэ пащтыхьхэм ящыщщ. Сэлмэн и Іушыгьэмрэ и къулеигьэмрэ я хьыбар дэнэ щІыпІэкІи щаІуатэу, щІыхьышхуэ иІэу, цІэрыІуэу шытащ а лъэхьэнэм.

Тезыр ахьшэ кыхэзыххэр – Римым Израилыр къизэуа нэужь, журтхэм тралъхьа тезырыр кыхэзыхыу шыта цІыхухэм зэреджэр арт. Журтхэм тезыр ахьшэ кыхахыу лажьэ я лъэпкъэгьухэр яльагьу хьуртэкьым, япэрауэ, ахэр мажусий диным ит цІыхухэм куэдрэ яыхьэурэ, дин илъэныкъуэкІэ фІей хьурти, етІуанэрауэ, Израилыр зыІэшІиубыдауэ журтхэр зымыгьэбауэ Римым тезыр кыхэхынкІэ дэлэпыкъурти. Абы къищынэмышІауэ, ахьшэ кыхэзыххэр нэпсейт, кыхахын хуей ахьшэм нэхьрэ нэхьыбэ кыхахьрти, я жып иралъхьэрт.

Теурэт – Тхыгьэ ЛъапІэм и япэ тхылытхуращ. Тхьэм дунейр къызэригьэхьуам, Тхьэм хуэпэжу шыта пасэрей цІыхухэм, журт лъапкьыр къызэрыунэхуа щІыкІэм, журтхэр Мысырым къызэрикІыжам, Тхьэм абыхэм Палестинэр лъахэу

зэраритам теухуаш а тхылъитхур. Абы кьишынэмышцауэ, Тхьэм журтхэм ярита унафэхэр, Тхьэм и Хабзэ жыхуагэр, зэрытыр Теурэтыраш. Пасэрей журтхэр а Хабзэм ткИийуэ теташ, сыт шыгъуи ягъэзащIэу. А тхыгъэхэр Мусэ бегъымбарым и Iэдакъэ кызэрыщIэкIам щхьэкIэ журтхэр Теурэтым «Мусэ и ХабзэкIэ» еджэуи шыташ.

Тхыгъэ ЛьяпIэ – Журтхэм ягъэльяпIэ дин тхылъхэрщ. Абыхэм ящыщ Теурэтыр, бегъымбархэм ятха тхыгъэхэр, Забурыр.

ТхьэлъIупIэ унэхэр (ГрекыбзэкIэ – синагогэ) – журтхэр щэбэт махуэхэм шызэхуэсрэ тхьэ щельэIу, Тхыгъэ ЛьяпIэхэр шыщIаджыкI унэщ. Хьисэ и зэманым апхуэдэ унэхэр жылэ къэс дэгү шыташ. Дин зэIущIэ щекIуэкIым деж, тхьэлъэIупIэ унэм щIэсхэм шыщ къагъэтэджурэ Тхыгъэ ЛьяпIэм и зы пычыгъуэ-пычыгъуитI кърагъаджэу шыташ.

Тхьэм и Псэр – Тхыгъэ ЛьяпIэм кызэрыдигъашIэмкIэ, Тхьэм цIыхухэм гъащIэ, къару, щIэныгъэ зэраритыр, зэриушийр и Псэ (Дух) ЛьяпIэм и къарукIэщ. Пасэрей бегъымбархэм яIуатэу ятхыжа псори я гум кызыльхьар Тхьэм и Псэраш. Хьисэ дунейм кыгтемыхьэ щIыкIэ, Тхьэм и Псэм Израилым и лIыщхьэхэм, бегъымбархэм языныкыуэхэм Iуэхугъуэ щхьэхуэхэр яригъэлэжыу шыташ. Ауэ Хьисэ лIахэм къахэтэджыкIыжу уафэм зэрыдэкIуеижрэ, Тхьэм и Псэр гъэщIэгъуэныщэу Хьисэ и Iумэтым иту хуам я гум кърилхьэ, я гъащIэм кыхигъэхьэ хьуаш, нэгъуэщIу жыпIэмэ, нэхь благъэ къахуищIащ.

Тхьэм и Тепщэныгъэр – Тхьэмрэ Ар Паштыхьу зылъытэ, Абы хуэлажъэ цIыхухэмрэ я зэхушытыкIэрщ Тхьэм и ТепщэныгъэкIэ зэджэр. Апхуэдэ Тепщэныгъэр дунейм нэгъэсауэ шыщыувынур дяпэкIэщ: Тхьэм и лъэпкъым и бийхэм кIэ ягъуэтынуш абы шыгъуэ, дунеижьыр кIуэдыжынурэ абы и пIэ дунеищIэ кыхьуэнуш, фIыгъуэрэ зэгурыIуэныгъэкIэ гъэнщIарэ залымыгъэм хуэхейуэ. Тхьэм и Тепщэныгъэр къэкIуэну зэманым и закъуэкъым зыщытIлагъунур, ар но-би шызыхьыдошIэ цIыхухэр фIыуэ шызэрылбагъу, Тхьэм и унафэхэр шагъэзащIэ дэнэ щIыпIи. Тхьэм и Тепщэныгъэр Хьисэ и ущиэхэм я купщIэ нэхьыщхьэщ.

Тхэм и Унэр – Храм жыхуаІаращ. Пасэ зэманым Ерусэлим дэта Унэ льяпІэщ. Цыхухэр Тхэм и Унэм махуэ льяпІэхэм шызэхуэсырт, кьурмэн щаукІырт. Тхэм Унэ льяпІэ япэ дыдэу хуезыгъэщлар щыхьышхуэ зиІэу шыта журт паштыхь Сэлмэнщ. Абы и ужкІэ ильэсищэ зыбжанэ дэ-кІауэ, Бабыл паштыхьыгъуэшхуэм (нобэрей Иракым и щынальгэм ита кьэралыгъуэщ) и паштыхь щэджащэ Нэбухуэднэцер Израилым кьытеуэри, журт льяпкьыр гьэ-рыпІэ иригъэувауэ шытащ, Тхэм и Унэри зэтрыригъэкьу-тащ. Хьисэ и зэманым Ерусэлим дэта Унэ льяпІэр езыгъэ-щыжар паштыхьышхуэ Хьирэдщ. Тхэм и Унэр аргуэру зэрызэтракьутэнур Хьисэ жиІа нэужь, ильэс плыщІ фІэкІа дэмыкІыу, Римым и дзэр Израилым кьытеуэри, Тхэм и Унэр зэтракьутащ, журтхэм я кьэралыгъуэми кІэ иратауэ шытащ. Тхэм и Унэр нобэр кьыздэсым эфІагъэувэжа-кьым.

Умэхьын – «Псым зыщІэгъэуэн» жиІэу аращ. Цыхум тобэ кьыхьыжа нэужь, псым хыхьэрти, зыщІагъауэрт, афІэкІ гуэныхь зэрытемылгыжыр, кьабзэ зэрыхьужар абыкІэ кьыгъэлагъуэу. Цыхум и мызакьуэу, дин ІуэхукІэ кьа-гъэсэбэпу шыта хьэпшыпхэри яумэхь я хабзэт журтхэм. Хьисэ и зэманым Яхья бегьымбарым цыхухэр иумэхьыу шытащ, абыхэм тобэ кьызэрахьыжам, я гуэныхьхэм зэры-хушІегъуэжам я нэщэнэу. Хьисэ и Іумэтым иужькІэ ихьа цыхухэм хабзэ яхуэхьуащ зегъэумэхьыныр.

Фарисей – Хьисэ и зэманым зэрыщІэу, зэрыІыгыу шыта динщІэкьу гупщ. Фарисейхэм Теурэт Хабзэм ит псори ткІийуэ ягъэзащІэу, я адэжьхэм кьащІэна хабзэхэр ялы-тэу, хьэрэм зыпылгу хьуам зыщадзейуэ шытащ.


Хьирэд – Мы тхылгым ХьирэдитІ я хьыбар дыщрохьэлэ. Зыр, Хьирэд Щэджащэр, ди эрэм ипэ кьыхуэу 40-4 гьэ-хэм, Хьисэ кьыщалгьуа лъэхьэнэм, Ехьудейм и паштыхьу шытащ. Адрейр, АнтипэкІэ зэдждэр, абы и кьуэщ, Хьисэ Тхэм кьыщІагъэкІуа Іуэхур шилэжь зэманым Гэлилейм-рэ Пиреймрэ я тепщэу шытащ.

Цыхум и Кьуэр – Абы журтыбзэкIэ нэхьапэм «цIыху» мыхьэ-нэш кыкIыу шытар. Дэнил бегьымбарыр апхуэдэу йоджэ Тхьэм лъэпкь псоми я унафэр зи IэмышцIэ игъашцIэкIэ ирильхьэну Паштыхьым. Хьисэ Езыри абыкIэ шызэдджэжу куэдрэ ущрохьэлIэ Iинджылым.

Щэбэт махуэ – Журтхэм я махуэ льяпIэш. Теурэтым ипкь ит-кIэ, журтхэр а махуэм лэжьэну хуиттэкьым, дэтхэнэ цIыхуми и гур Тхьэм тегьэпсыхьауэ а махуэр игъэкIуэн хуейуэ и кьалэнт. Хьисэ и зэманым щэбэт махуэм блэжь хьунумрэ мыхьунумрэ дин уссиякIуэхэм яубзыхуауэ шытт.



Iиблис – Жин бзаджэхэм я пашэш, шейтIанкIи йоджэ абы.

IутIыж – Журтхэм нэхь Iэтауэ ягьэляпIэу шыта махуэ-шхуэш. Журтхэр Мысырым кьришыжу, Тхьэм шхьэхуит зерищIыжам теухуашц IутIыж махуэр. Журтхэм ильэс кьэс мэлыжьыхь (апрель) мазэм ягьэляпIэу шыташц IутIыжыр. А махуэшхуэм ирихьэлIэу IутIыж шынэри яукIыу шыташц.




Ерусэлим Хьисэ дунейм щытета зэманым

Ишхьэрэ



Бэтлэхьем кьуажэм к Г у э г у э г у

Енум ауз



Инджыл
Хьисэ и хьыбарыр
Лукас кьызэриуэтэжамкІэ

Евангелие от Луки
на кабардинском языке

Институт перевода Библии
Лицензия № 01271 от 22.03.2000
101000 Россия, Москва, Главпочтамт, а/я 360
www.ibt.org.ru; ibt_inform@ibt.org.ru
Подписано в печать 12.05.2009
Формат 84×108¹/₃₂. Печать офсетная. Усл. печ. л. 10,92
Тираж 1500 экз. Заказ №

Отпечатано в типографии
ООО "Самарский дом печати"
443052, г. Самара, ул. Кирова, 24